

የአዲስ ተወላድ መጽሐፍ

አብዱሳ ደፋር

የ ኃይለአቶ ፊጣሪ



የ ኃይለኞች ፈጣሪ

በ አብዱሳ ደፋር

መታወሻነቱ

ተፈጥሯቸውን ለሚሆኑት ሁሉ ይሁን

Copyright © 2025 Abdisa Defar Alemu

All rights reserved.

ISBN: Pending

ISBN-13: Pending

A stylized, handwritten signature in black ink, consisting of several overlapping, sweeping strokes that form a unique, abstract shape.

Dual-Potential Philosophy

መግቢያ

**ከሰዎች ጋር ካወራሁት ከራሴ ጋር ያወራሁት ይበልጣል
ያ ስቃይ የወለደው ውስብስብ ውበት ይህ ነው።**

ማሳሰቢያ

ይረብሻችዋል!

መውጫ

ጀመርኩ!

ማውጫ

◦ እንተዋወቅ	1
◦ ለንቃት መርዞ	9

ለእምነት መርዝ

• ምድር አልተፈጠረችም	17
• የ ህይወት አያት	20
• መርከቡ ውስጥ ያልገቡ	21
• ሰው አልተፈጠረም	22
• የሰው አይነቶች	23
• የወሲብ ውጤት	24
• ፈጣሪ ሆንን	25
• ፈጣሪ በፈጠረው ሞት	26
	27

የችግሩ ምንጭ ተወለደ

• ስጋት	29
• ሃያልነት	30
• መልካም ጠንካራነት	31
• በጥላቻ መልካም መጥፎ ሆነ	32
• የደካሞች አምላክ	34
• በቀል ጠንካሮች ላይ	36
• የችግሩ ምንጭ ተወለደ	38

የደካሞች አምላክ

• ሃይማኖት በሳይንስ ሲሞት	43
• አለማወቅህ ደስ ብሎኛል	51
• ከፈጣሪ ጋር እንደንሳለን	58
• እግዚር እና ሰይጣን ቼዝ	65
• ከሞት በሁዋላ ሞት	74
• የሞራል ሴራ	83
• የህግጋት ማሸኖች	88
• መጥፎ መልካምነት	90
• ሰው ተመረዘ	92
• አደገኛው እንስሳ	95
• የማናቀው ሃጥያታችን	97
• ደስ እምንል ሰይጣኖች	98

የ ኃይለኞች ፈጣሪ

• የ ጠንካሮች መልስ	102
• መዳን እና መሞት	111
• ፈጣሪ ሞቷል	114
• ፈጣሪ ተነስቷል	117
◦ ከማስታወሻ ደብተራ	128
◦ ስሜ ሌላ አለም ላይ ተጽፎ ይኖራል	136

እንተዋወቅ

እኔ

አብዲሳ እባላለሁ ፣ ወደ ምድር ከመጣው እሩብ ክፍለዘመን አለፈኝ ... ይሄን መጻህፍ ስፅፍ ፀሐይን ለ26ተኛ ጊዜ እየዞርኩዋት ነው።

ወደ ምድር የመጣሁት በተፈጥሮ በኩል ነው ስመጣም አንድ ነገር ብቻ ይዜ ነው... ተፈጥሮዬን!

ተፈጥሮ እና ተፈጥሮዬ ምን እንደሆኑ ባላቅም ግን ... አንድ ነገር አውቃለው ... ሁለቱንም እወዳቸዋለሁ!

የእጣ ፈንታዬ እኔ

የተወለድኩት የወላጆቼን ማንነት ይዜ ቢሆንም ፣ የተወለድኩባት የኢትዮጵያ መሃል ከተማ ግን ያስተናገደችኝ ፣ ማንነቴን በመጥላት ነበር.. የትውልድ ሰፈሬ ብዙ ከያኒያን የፈለቁባት ፈረንሳይ ለጋሲዮን እኔንም ለንባብ ጋብዛኝ ... መፀሃፍ ከእጄ ሳይጠፋ ነው ያደኩት ...

ሳነብ ያስተዋልኩት እና ሳድግ የገጠሙኝ ሃይለኛ የማንነት መገፋቶች እና “አብዲሳ አሮሞ ነህ? ወይስ ሰው?” የሚሉ ጥያቄዎች... ገፍተው ወደ

ተቃውሞ አለም እንድገባ ግድ ሆነ ...

ከዚህ ጋር ተያይዞም የፃፍኳቸው መጣጥፎች እና ሚዲያ ላይ ያረካቸው እንቅስቃሴዎች ... የኢትዮጵያ ፖለቲካ ላይ ጥቂት ተፅእኖን መፍጠር እና ከፖለቲካ ተከታታዮች ጋር መተዋወቅ እንድችል አርገውኝ ነበር ::

ይሄ እንቅስቃሴ ሲያድግ ታዲያ ከስርአቱ የሚፈጠረው ጫናም አብሮ እያደገ ... በውጭ ሃገር ከሚገኝ ሚዲያ ጋር አብራ መስራቴ እና የምስራቸው ዶክመንታሪዎችም በስርዓቱ አይን ውስጥ እንድገባ ሳያረጉ አልቀሩም ነበር...

በተለይም “ሃጫሉን ማን ገደለው?” በሚል በሰራሁት ዶክመንተሪ

“ከ እስርቤት ተቀድቶ የወጣው ‘የጥላዬ ዋሚ የምስክርነት ሺዲዮ” መካተቱ.... የስርአቱ አይን ውስጥ ብቻ ሳይሆን ጥርስ ውስጥም እንድገባ አርጎኝ ነበር ...

ታዲያ ይሄ ሁላ ሲሆን የነበረው በወቅቱ ውሎ እና አዳሬ የነበረችው .. እንዲሁም ስማር እና ስሰራ የነበረባት መሃል 4ኪሎ ላይ ሆኜ ነው ... (ያኔ ወደ 4ኪሎ ብቅ ካልክ አታጣኝም ነበር... ይሄኔ መንገድ ላይም ተላልፈን ይሆናል)

በወቅቱ የነበሩት ጦርነቶች እና የፖለቲካ ግድያዎች እንዲሁም እስራቶች... ለመሃል ከተማው ሂወቴ እንቅፋት መሆናቸው አልቀረም ነበር ... ታዲያ ሃገር ቤት ሆኜ አብረን ስንሰራ የነበር... ውጭ ሃገር የሚኖር ወዳጄ ኪያ ስኚ ከሃገር

ወጥቼ በጋዜጠኝነት የምስራበትን ሃሳብ አቀረበልኝ ...

እኔም ሃሳቡን ተቀብዬ ትምህርት እና ስራዬን ለማቋረጥ ወሰንኩ ... ፍቅር የሆነውን የጎደኝነት እና የወጣትነት እድሜዬን ያሳለፍኩባትን እምወዳትን 4ኪሎ ተሰናበትኩዋት ፣ በመጨረሻም 21 አመታት የኖርኩባትን ሃገሬን ትቼ ወጣው።

ከሃገር ስወጣ ሁለት ሻንጣ ይገዜ ነበር ...

በአንደኛው ልብስ , በአንደኛው መፀሃፍ።

ሃይማኖት

ሃይለኛ የክርክር ሱስ ነበረብኝ ፣ አብዲሳ አለ = ክርክር አለ

አስራዎቹ እድሜ መጨረሻ ላይ እያለው መፀሃፍ ቅዱስ አንብቤ እንደጨረስኩ... ክሬን በጥሼ ከሃይማኖት አለም ለአንዴ እና ለመጨረሻ ጊዜ ተቆራረጥኩት ... ያኔ ታዲያ በክርክር አልሆን ያለው ዲያቆን ጎደኛዬ .. ‘ነፍስ አባቴ ለጥያቄዎችህ ሁሉ መልስ አላቸው ብሎ’ ገዳም ይዞኝ ሄደ “ነፍስህ እና አንተ የተለያዩ አባት ነው ያላቹ?” እያልኩ ብቻ ሄድኩ

‘ከነፍስ አባቴ’ ጋር ሙሉ ቀን ጥቅስ እየተማዘዝን ተከራክርን ...

የመጨረሻ መልሳቸው ... “አይ ልጄ ያንተ መጨረሻ ሸሚዛቸውን አዛንፈው እየቆለፉ እደሚሄዱት እብዶች መሆን ነው” ... የሚል ነበር ...

እስካሁን ድረስ ግን ቀጥ አርጌ እየቆለፍኩ ነው

በእስራኤል እና ፍልስጤም ጦርነት ወቅትም ቁርአን አነበብኩ ... ያው አልሸሹም ዞር አሉ ነው... ምንም ያገኘሁት ነገር የለም ... (ባይሆን አንድ ሙስሊም ጓደኛዬ ያንተ መጾም ለእኔ ጥሩ ነው ብሎ... ለረመዳን ለሊት ቀስቅሶ አብልቶ ፣ ሙሉ ቀን ጾሜን አውሎኝ ነበር ፣ የእሱ ነብስ እንዲደላት የኔን ሆድ ያስርባል.. ነጋዴ)

ሙስሊሞች... “ቁርአንን ሳትረዳው ቀርተህ ነው እንጂ ሳያሳምንህ ቀርቶ አደለም” ይሉኛል ... እነሱ ተረድተውት ነው አምነውት?

ብቻ ግን ይሄ ክርክር አድጎ በጋዜጠኝነት አለም ውስጥ ከትላልቅ አመራሮች ጋር ብዙ ጉዳዮች ላይ ለመከራከር አበቃኝ ... አሁን ላይ የትኛውንም ሃሳብ 'ልክ ነው ብዬም ይሁን ስህተተም አርጌ ማሳመን ያቅተኛል ብዬ አላስብም ...

የዚህ ሰአት ታዲያ ክርክር ዋጋ ቢስ ይሆናል ፣ ክርክር ምን እንደሆነ ሳቀው ሱሴ ጠፋ። ከዚ በኋላ ማንንም የመከራከርም የማሳመን አላማ የለኝም! አሁን እዛ ደረጃ ላይ አደለሁም! አሁን ላይ የተረዳሁትን ውድ ነገር ሁሉ ማስተማር እንዳለብኝ ብቻ ነው እሚሰማኝ።

ለዚ ደሞ ከአዲሱ ትውልድ ጋር ማውራት ግድ ይሆናል!

አዲስ ሰው

ከሃገር ወጥቼ ያገኘሁት አንድ ነገር ቢኖር እራሴን ነው!

ከሃገር ወጥቼ ለ5 አመታት ብቻዬን ሆንኩ ፣ አለም ላይ በኔ ልክ ብቻውን የኖረ ሰው ያለ አይመስለኝም፤ 'ካንተ በላይ በብቸኝነት አሳልፌያለው' እሚል ሰው ካለ ፣ ወይ ሌላ አለም ላይ ሄዶ መሆን አለበት ወይ ደግሞ እያወራው ያለሁት አልገባው ይሆናል

ላለፉት 5 አመታት የምሰራው ከቤት መሆኑ እና ብቻዬን መኖሪ በወቅቱ ከነበረው የኮሮና በሽታ ጋር ተደማምረው ... ከ ማህበራዊ ሂወት ቤተሰብ እና ጓደኛ ጋር ሙሉ ለሙሉ እንድፋታ አረገው ፣ ለ 5 አመታት ከራሴ ጋር ብቻ ሆንኩ

የምኖርበት አካባቢም ማንም ኢትዮጵያዊ ባለመኖሩ ከማንም ጋር አልገናኝም ፣ እንጀራ ሳልበላ 4 ወር በላይ ያልፍ ነበር ፤ ከሌሎች ዜጎች ጋርም (ጎሯ ከሚሉት ቆነጃጅት ውጪ) ግንኙነት የለኝም ፣ ከሰው ፍጹም ተነጠልኩ ፣ የምወጣው ብቻዬን ነው ፣ የምገባው ብቻዬን ነው ፣ የምዝናናው ብቻዬን ነው ፣ የማዝነውም ብቻዬን ነው ፣ እማወራው ለመገበያየት ብቻ ሆነ ፣ ከዛ ውጪ ከሰው ጋር በአካል ሳላወራ ሳምንታት ያልፋሉ።

ቤቴ ውስጥ እማረገው ነገር ቢኖር ... እሰራለው ፣ አነባለው ፣ አስባለው
አዝናኝ ነገሮች አያለው፣ እራሴን አስተምራለው ፣ አዲስ አለም አቀፍ ነገር
ለማወቅ እሞክራለው ፣ ከዛ በተረፈ .. ዩቱዩብ እና ቲክቶክ ላይ ሳይንሳዊ
ግኝቶችን እና ፍልስፍናዊ ሃሳቦችን አጋራለው

(በዚህም በአጭር ጊዜ ውስጥ ከ 200ሺ በላይ ተከታዮች ማፍራት እና በወር
እስከ 10ሚሊዮን እይታዎች እሚያገኙ ት/ት ማስተማር ችያለው)

ይሄ ብቸኝነት ታዲያ መጀመሪያ ላይ ይከብዳል ... በጊዜ ሂደት ግን ፍፁም
ጠቃሚ ሆነ .. በብቸኝነት ውስጥ እራሴን አገኘውት ... ከራሴ ጋር ሆንኩ ..
ከራሴ ጋር ሰፊ ጊዜን አገኘው ፣ እረጅም ሰአት እማሳልፈው ከራሴ ጋር
በማውራት ሆነ ፣ ውስጤን ማየት ቻልኩ... ከቤተሰብ ከፓለቲካ ከጓደኛ
ከማህበረሰብ ከባህል እና ከሃይማኖት የተሰጠኝን ማንነቶች እንዳለ ቆሜ
ለማየት እና ለመፈተሽ ጊዜ አገኘው

በመጨረሻም የካደማው እኔነቴን መነሻ ከስር መሰረቱ አገኘውት ...

ያኔ ታዲያ ለመንቀል አይኔን አላሸውም ነበር ነቀልኩት!

ከዛስ?

እራሴን በራሴ እጅ ፈጠርኩት!

ከዚ በሁዋላ እኔ የእኔ ነኝ!

የእኔ ፈጣሪ እኔ ነኝ!

ትውውቁን በዚ ልጩርስ

ስለራሴ የገባኝ ነገር አንድ ቢኖር እኔ ሰው እንዳልሆንኩ ነው

**'እኔ ማለት ማንም ደፍሮ የማይገባቸው ፣ እሳቶች ውስጥ መግባት የምወድ ፣
እንደ ወርቅ በእሳት እየተፈተንኩ ፣ ይበልጥ ጠንክራ እምወጣ ፣ ሂወት ያለው
ውድ መአድን ነኝ!'**

ማስገቢያ

ለንቃት መርዙ

ከዚህ ማህበራዊ የአእምሮ ጫጫታ እራሴን ነፃ ስወጣ ታዲያ ... የአዲሱ ተፈጥሮዬ ትኩረት ወደ አንድ ነገር ተሳበብኝ ... እሱም ፣ የሰው ልጆች አሁን ላይ ምን እንደሆነ እራሱ ልናቀው ያልቻልነው ፣ ነገር ግን ሁላችንም ውስጥ ያለ ነገር ነው ... 'Consciousness' 'ንቃት ህሊና'

ንቃት ህሊና ምን እንደሆነ ማንም ማወቅ አልቻለም ...

'ንቃት ህሊና ምንድን ነው?' ብሎ እሚጠይቀው እራሱ ንቃትህሊና ነው እና ንቃትህሊና ምን እንደሆነ ልናቀው አልቻልንም፡፡

ነገር ግን አንድ እምናቀው ነገር አለ

.. እርግቦች እንዲበሩ የሚያስችላቸው ክንፋቸው ምን እንደሆነ ባያቁም እንደሚበሩ ግን ያቃሉ ... ይበራሉም..

እኛም ይሄ ውስብስብ ንቃታችን ምን እንደሆነ ባናቅም ግን ... አብሮን እሚፈጠር እና ... ከተወለድን ጀምሮ እውቀት እሚባል ምግብ እየበላ የሚያድግ ነገር እንደሆነ እናቃለን ... እናድጋለንም ...

ታዲያ እውቀት ለ ንቃት ህሊና እድገት ምግብ ከሆነ , ለንቃት መርዙ ምንድን

ነው ... ? አለማወቅ ትሉ ይሆናል... ግን አይደለም ... እሱ ሁለተኛው እና የንቃተ ህሊናን መርዝ እማያቀው ነው ...

ለንቃት መርዙ እምነት ነው...

ንቃተህሊና የራሱን እምነት እንደ ተጨባጭ እውነታ ቆጥሮ ሲቀበል , ሰው እራሱን መዋሸት ይጀምራል ... ተጨባጩን እውነታ ማወቅ ትቶ የራሱ እምነት ላይ ይተኛል ... ያኔ እድገት ይቆማል ንቃት ይመረዛል ...

አምኖ ከመብረር የቆመ እርግብ አለ?

የለም!

አምኖ ከእድገት የቆመ ሰውስ አለ?

አለው በል!

ሁለተኛው አደገኛ መርዝ 'አለማወቅ' እዚ ጋር ነው የሚመጣው ... ንቃተ ህሊና በራሱ እምነት እራሱን እንደ መረዘ እና እድገቱን እንዳቆመው አለማወቅ ...

ታዲያ እምነት እሚባለውን መርዝ እሚያሰጣው መድሃኒት ምንድን ነው?

እውቀት? አይደለም ... እውቀትማ የንቃት ምግብ ነው ...

የጀመሪያው የእምነት መዳኒት ... ያንተ እምነት , ተጨባጩ እውነታ እንዳልሆነ አውቀህ መቀበል ነው ...

ለሁለተኛው የአለማወቅ መድሃኒት ደዋ ... ስታምን እራስህን እየዋሸህ
እንደሆነ ለራስህ መንገር ነው ...

ያኔ መርዙ እራሱ እየጮኸ ከውስጥህ ይወጣል!

ከዛስ?

ንቃተ ህሊና ... ስራውን ይቀጥላል ... ወደ እድገት ... እድገቱም እራሱን
ንቃተ ህሊናን ማሳደግ ነው... መድረሻውም የማይቆም እድገቱ ነው ...!

ታዲያ ይሄን እምነት እሚባል መርዝ ተግተው እድገታቸው ከቆሙት መካከል
እኔና አንተ ዋነኞቹ ነን..!

ከአለም ሁዋላቀር ህዝቦች ውስጥ ዋነኞቹ እኛ የእምነትን መርዝ ለሺህ ዘመን
በጋራ የጠጣነው እና በሽታችንን ከትውልድ ትውልድ ያስተላለፍነው ...
በሽተኞቹ

እኛ ሃይማኖተኞች ነን::

ታዲያ እምነቱን ተቀብሎ እራሱን እየዋሸ ላለ ህዝብ ... ተጨባጩን እውነታ
እያሳዩ መርዙ አገርሽቶ እንዲወጣ ማረጋገጥ ግዴታ አይሆንም?

በሚገባ!

ይሄ እምነት እሚባል ሁዋላቀር በሽታ ለአዲሱም ትውልድ ሲተላለፍ እና እድገቱ ሲገታ እያዩ ዝም ማለት ይቻላል? ... በፍፁም!

በዚህ መፀሃፍ

ለትውልዱ ... የጠጣውን መርዝ በራሱ እጅ ተፍቶ እንዲያወጣ ... የመርዙን መርዝነት በተጨማሪ እውነታ እናሳየዋለን!

በዚ ብቻ ግን አናበቃም ፤ መርዙ ወጥቶለት ሲጨርስ .. ውስጡ ሂወት የያዘውን የአዲሱን ትውልድ ፍልስፍናም እናሳየዋለን !

የ ራስ ጠላት

ባለፉት አመታት ካየሁት ነገሮች ሁሉ ፣ ውስጤ የተደነቀለት ነገር ቢኖር ፣ የሰው ልጆች ተፈጥሮዊ አቅም እና የነቁ ህዝቦች እየገነቡት ያለው የነገ አለም ነው። የተማረው ህዝብ ትኩረት እና የንቃተ ህሊና ደረጃ ያረካል።

ስለ ሰለጠኑ ህዝቦች ኢትዮጵያ ሆነህ የሚቀረፅብህ ማንነትና እውነታው ሌላ ነው።

እነሱ አተሞችን ሰንጥቀው ሁሉንም ነገር ከምን እንደተፈጠረ አውቀው ጨርሰዋል፣ ለሰው ልጅ ሁለተኛውን አለም በማርስ ላይ ለመገንባት ዝግጅታቸውን ጨርሰዋል፣ ለሌሎች ፍጥረታት መልእክት ልከዋል።

እኛ ለሞታችን ምክንያት ስንሰጥ፣ እነሱ የሰውን ልጅ የማይሞት ፍጥረት ለማረግ ተነስተዋል።

ከ20 ሺህ አመታት በፊት የጠፉ እንስሳትን ወደ ሂደት እየመለሱ ነው።

ከሰው የተሻለ ንቃት ያለውን AGI ፈጥረው ለመጨረስ ጫፍ ላይ ደርሰዋል።

ጥያቄዎቻቸው የሰው አይመስልም፤ ምርምርና ግኝታቸው መኖርን አስደሳች የሚያረግ ነው።

ንቃተ ህሊናቸው ፍጹም ያስቀናል።

ወደ ህዝባችን ዞሬ ሳይ ደሞ የተረዳሁት ነገር ቢኖር፣

እኛ ኢትዮጵያውያን እንደ የአማዞን ጫካ ሰዎች ከአለም ተነጥለን ብቻችንን እንደመነንን ነው።

ህዝባችን እጅግ እጅግ ሁዋላ ቀር ነው፤ ከምንም በላይ የሚያመው ነገር ደግሞ ሁዋላ ቀርነቱን ይኮራበታል።

አለማወቁን ተመፃድቆበታል፤ ያመነውን ያወቀው እንደሆነ ቆጥሮታል።

ስልጣኔውን የሚመዝነው በእምነቱ ፅናት ልክ ነው፤ ስልጣኔን እንደ ነጭ አፍቃሪነት ያየዋል።

የተማረው ካልተማረው ብሶ የህዝብ ማደንዘዣ ሆኑዋል።

በዚህ ሁኔታ፣ አለም ሊፈጥረው የተነሳው ነገ ላይ ለመድረስ፣ ይቅርና ከነሱ ጋር እኩል መሄድ እራሱ የሚታሰብ አይመስልም።

ለዚህ ግን፣ የኛን ትውልድ ተጠያቂ ማረግ አልፈልግም። ይህ ከትውልድ ትውልድ ለዘመናት ተወራርሶ የመጣ በሽታ ነው። ይህ የትውልድ በሽታ ግን ከዚህ በላይ ሊተላለፍ አይችልም! በኛ ትውልድ ሊቆም ግድ ይለዋል።

“አይነኬ” የሚባሉ የኢትዮጵያ እምነቶችንና ባህሎችን ፣ እየፈሩ እና እያሸመነመኑ መተው ይበቃል። “አይነኬ” የሚባል ነገር የለም፤ አስፈላጊ ሲሆን መደርመስ ያለበት ከሆነም ይደረመሳል።

ለአዲሱ ትውልድ ስለ እምነቱና ስለ ተጨባጩ እውነታ በግልጽ መንገድ መናገር ይገባል።

ይሄን መጽሃፍ ለማዘጋጀት ስነሳ ዋናው አላማዬ የነበረው ፣ በአለም አቀፍ ደረጃ ባየሁት የፍልስፍና ክፍተት ላይ ፣ ተነስቼ አዲስ የፍልስፍና እሳቤን በሃገራችን ውስጥ እና በአለም አቀፍ ደረጃ ማስተዋወቅ የምትችልበትን ሃሳብ ይገዢ ከቀረጽኩ በሁዋላ ነበር (እሱንም እዚሁ መጽሃፍ ላይ አካትቼዋለሁ) ፤

ነገር ግን ይሄንን እሳቤ በጥቂቱም ለማስተዋወቅ ሞክሮ ስሞክርም ይሁን ሌሎች ጠቃሚ እውቀቶችን ለማስጨበጥ ስሞክር ያስተዋልኩት ፤ እንዲሁም በሚዲያ ቆይታዬ ላይ አድካሚ ሆኖ ያገኘኝ እና በመጨረሻ የተገነዘብኩት ነገር ቢኖር፣ “ማወቅ ጠላቱ እንደሆነ ተነግሮት የአለም ኋላ ቀር እና ደካማ የተደረገን ህዝብ፣ ምንም ነገር ለማሳወቅ መሞከር ከንቱ ድካም እንደሆነ ነው!”


በቅድሚያ ሰዎች ሁሉ ከራሳቸው በፊት ከአንድ ነገር ጋር መተዋወቅ አለባቸው — ከጠላት ጋር።

ከዚህ ካልተጀመረ ቀጣዩ ከንቱ ስለሚሆን፣ በቅድሚያ

የድክመቶች ሁሉ ምንጭ ስለሆነው፣ የሰው ልጆችን ሂደት ስለ ቀማው፣ ተፈጥሮ ላይ ጠላት ሆኖ ስለኖረው፣ ሰውን ንቆ ማሸን ስላረገው፣ የሰው ዘርን ስላሸመደመደው፣ የእውቀት ጠላት፣ የአለማወቆች ሁሉ ምንጭ፣ የኋላቀርነት መነሻ፣ የጥላቻዎች ሁሉ ፈብራኪ፣ የስልጣኔ እንቅፋት፣ የመጥላቶች ሁሉ መንስኤ፣ የሰው ዘርን አቁሞ ስላስቀረው፣

**የሰው ልጆች ሃሴት ስለ ቀማው፤ ለዘመናት የሰው ልጆችን ስላወረው፤
ስለ አደገኛው መርዛማ ግርዶሽ እና ሃጥያቶቹ ተናዘን ስንጨርስ፤
ግርዶሹ ለተገፈፈለት የአዲሱን ትውልድ ፍልስፍና ማሳየቱ ቀላል ይሆናል**

ምድር አልተፈጠረችም




ከ 13 ቢሊዮን አመታት በፊት መጠኑን ማሰብ የማይቻል የ ቁስ አካላት ተበተኑ እነዚህ የ universe ቁስ አካላት ከፈጠሯቸው ጥምረት ቁጥር እማይገልጸው ሚሊዮን እና ቢሊዮን ጸሃያት ተፈጠሩ ።

ጸሃያቱም ለዘመናት ያካበቱትን የቁስ አካል በሃይልነት መልክ ከውስጣቸው ሲያስወጡ የሃይል ብርሃን ሆነ በዩንቨርስ ውስጥም ቁጥር ስፍር አልባ ጸሃያት ተብለጨለጩ ፤ እነሱም ከዋክብት ይባላሉ እያንዳንዱ ከዋክብት በዙሪያው የየራሱ አለማትን ይዞ የብርሃን ምንጩን ያሳርፍባቸዋል...

እያንዳንዳቸው ከዋክብትም ... የሚመነጩት ሃይል ከብዙ ዘመናት በሁዋላ ሲያልቅ ይፈነዱና ወደ አቡዋራነት ተቀይረው ይበተናሉ ... ያ የ ከዋክብት አቡዋራም በሌላ ከዋክብት ዙሪያ እየተሰባሰበ በከዋክብቱ ዙሪያ ለዘመናት እየተሸከረከሩ ፤ ትናንሽ ክብ የራሳቸውን ብርሃን እማያመነጩ ሆነው ፤ ወደ ድንጋያማ ጋዛማ እና በረዱ አማካኝ ይለወጣሉ እነዚህም አለማት ይባላሉ

እነዚህ በቢሊዮን እሚቆጠሩ ከዋክብት እና አለማት በጋራ ተሰብስበው በተመሳሳይ አዙሪት ላይ ጉዞን ያረጋሉ ፣ ይሄ የቢሊዮን ከዋክብት ስብስብም ጋላክሲ እንለዋለን ...



ይሄን መጻሕፍ እያነበብክ ያለከው ቀስቱ የሚጠቁመው ቦታ ላይ ሆነህ ነው

የኛ ጸሃይ ያለችበት እዚህ Milky Way galaxy ውስጥ 100 ቢሊዮን በላይ ጸሃዶች ያሉ ሲሆን ምን ያህል አለማት እንዳሉ ማወቅ ይቸግራል፤ ቀስቱ የሚያሳየው የኛን ጸሃይ መገኛ ነው ። ታዲያ እስከ 1920 ድረስ ሳይንስ ያወቀው (ሃይማኖቶች የማያውቁት ሊያውቁትም የማይፈልጉት) ይሄን ብቻ ነበር ፣ ይሄም የንቨርሳችን ይመስለን ነበር

አሁን ላይ አይተን ማረጋገጥ የቻልነው የንቨርስ ውስጥ ሌሎች 2 ትሪሊዮን በላይ ጋላክሲዎች

ከ 1920 በሁዋላ ግን ፣ አሁን ላይ አይተን ማረጋገጥ የቻልነው ... የንብርስ ውስጥ እንደኛ ጋላክሲ ሁሉ ሌሎች 2 ትሪሊዮን ጋላክሲዎች እንዳሉ ነው ። እኛ ካለንበት ጋላክሲ ለመውጣት ብቻ ፣ በብርሃን ፍጥነት ብንጓዝ እንኳን 100ሺ አመትን መጓዝ ይጠይቃል ፤

በዚህ ግዙፍ የንብርስ ውስጥ ካሉ 2 ትሪሊዮን ጋላክሲ ውስጥ አንደኛው ጋላክሲ ውስጥ ያለች ትንሽዬ ኮከብ ዙሪያ ፣ ከ4 ቢሊዮን አመታት በፊት ከ ከዋክብት አባራ ተጠረቃቅማ ትንሽዬ ጠጠር ተገኘች ...

የኛ ምድር!

ጸሃይን የሚዞሩ 8 አለማት

ምድር



መርከቡ ውስጥ ያልገቡ

ከ60 ሚሊየን አመታት በፊት ፣ ምድርን የመታት ትልቅ የጠፈር ድንጋይ ፣ ለዘመናት የተባዙትን ዳይኖሶሮችን እና አብዛኛውን ፍጥረታት ለማጥፋት በቃ ፣ በመጠን ጥቂት የነበሩ ፍጥረት መትረፍ ቻሉ። አሁን ላይ እጅግ ብዙ የዳይኖሶሮች አጽም ማግኘት ተችሏል ዘረመላቸው እሚሳየው ... ሁሉም ከ60 ሚሊየን አመታት በፊት የኖሩ ሲሆን ከመጥፋታቸው በፊት ምድር ላይ ከ250 ሚሊየን አመት በላይ ኖረዋል

(መርከቡ ውስጥ ያልገቡት ቦታ ጠቦ ይሆን?)




ሰው አልተፈጠረም

ከዛ ተፍጥሮአዊ ክስተት የተረፉት ጥቃቅን እንስሳት ናቸው ... በሚሊዮን አመታት ዝግመተ ለውጥ ሂደት ተባዝተው ፣ ዛሬ ወደምናቀው ሂወት ሁሉ የተራቡት እና መለወጥ የቻሉት። ሰውን ጨምሮ!

(ሰው ከዝንጀሮ መጣ የሚባለው የድድ ማስጫ ወሬው ነው) , ነብር እና ድመት ተመሳሳይ አያት ያላቸው ሆነው ፣ ጥቂት የዘረመል ለውጥ ፍጹም ልዩነት እንዳስገኛቸው ሁሉ ፣ ከአንድ ዝርያ የወጡ እና ከ5 ሚሊዮን አመት በፊት ተመሳሳይ አያት የነበራቸው ጭራ የሌላቸው ዝንጀሮዎች ፣ በጥቂት የዘረመል ለውጥ ወደ ተለያየ አካልነት ተቀየሩ

ጭራ የሌላቸው ዝንጀሮዎችም ፣ ጎሬላ ፣ ችምጋንዚ ፣ ቦኖቦስ እና ሰው ናቸው። ይሄ ሰውም ከወንድሞቹ ጋር 98 በመቶ ተመሳሳይ ዘረመል ይዞ በ ጥቂት የዘረመል ለውጥ... የተለየ ተፈጥሮን ማግኘት ቻለ...

እሱም የተለያየ የሰው አይነት ሆነ!



የሰው አይነቶች



Homo rudolfensis Homo erectus Homo neanderthalensis

ሁሉም ሰው ናቸው! ወንድሞቻችን! እኔ ሳልሆን ዘረመልክ ነው እሚመስክረው! ፤ እወዳቸዋለው! ላንተ ያለኝ ቦታ ለእነሱም አለኝ!

ከጥቂት ሚሊየን አመታት በፊት እስከ 60 ሺ አመታት ድረስ አሁን ላይ አጽማቸውን ማግኘት የቻልነው የተለያዩ የሰው አይነቶች (Homo erectus, ፤ Homo sapiens , Denisovans, and Homo habilis) የተለያዩ አካባቢ ላይ የኖሩ ቢሆኑም ፤ በተለያዩ ተፈጥሮአዊ ምክንያት ለመጥፋት ተዳርገዋል

ባለፉት 60ሺ አመታት ፤ ከምስራቅ አፍሪካ የተነሳው የሰው አይነት Homo sapiens ወደ አውሮፓ ፈልሶ ያገኛቸውን ፤ በገጽታ እና ብርታት ከሱ የተለዩት (Homo neanderthalensis) Neanderthals የተባሉትን የሰው አይነቶች ፤ በጦር ብልሃት አጥፍቶ ፤ ዛሬ ላይ ምድር ላይ አንድ የቀረው

ብቸኛ የሰው ልጅ ሆኖ ምድርን ተቆጣጠራት .. ብልሁ ሰው! እኛ።

የወሲብ ውጤት

ሰው ድክመቱ የጀመረው እራሱን (ከተፈጥሮ የተለየው ፍጡር ነኝ) ብሎ መመጸደቁ ነው ። እንስሳ አደለሁም ብሎ ለሚያስብ ሰው አንድ ነገር ማስታወስ ይገባናል “ሰው የወሲብ ውጤት ነው”

የወሲብ ውጤት ሆኖ እንስሳ ያልሆነ እፅዋት ይሆን?

ሰው ለ 4 ቢሊዮን አመታት በ ኖረች ምድር ላይ በሚሊዮን አመታት የተፈጥሮ ዝግመተ ለውጣዊ ሂደት የተገኘ የእንስሳት ዝርያ መሆኑን መቀበል የማይፈልገው አንድ ከትምህርት እጥረት ሲሆን

ሁለትኛው ደሞ ከተፈጥሮ ጋር ግብግብ ውስጥ እሚገቡት ናቸው “ፈጣሪ ከጭቃ ጠፍጥፎ በ ትንፋሹ እፍፍፍ ብሎ በ7 ሺ አመታት ውስጥ መፍጠር ሲገባው እንዴት ጥበብ የተሳነው ቢሆን ነው ከአንዲት ሴል ውስጥ አውጥቶ በሚሊዮን ዘመናት ዝግመተ ለውጥ ሂደት ይሄን ሁላ ውብ ተፈጥሮ የዘራው” የሚል የተፈጥሮን ጥበብ መጠራጠር ይሆናል

ቢያስደነግጥ ግን አይገርምም ፤ እኔም ያየሁት ሁሉ የፈጣሪ ጥበብ ይመስለኝ ነበር ፤ የኔ እምነት እውነታውን መቀየር አልቻለምና ፤ ተጨባጩ እውነታ የተፈጥሮ ዝግመተ ለውጥ ሆነ!

አይዞን እኛም ስንሰማ ደንግጠናል

ፈጣሪ ሆንን

ሰው ከሌሎች እንስሳት በተለየ መልኩ 3 ተፈጥሮዎቹ አለምን መቆጣጠር አስቻሉት ፣ እነዚህ በጊዜ ሂደት የሚያዳብሩ የሰው ተፈጥሮም ... Sociality ማኅበራዊነት ፡-

በጋራ ለመስራት ከጥቃት እራሱን ለመጠበቅ እና ለመባዛት

Consciousness ንቃተ ህሊና ፡-

ለመንቃት ለማወቅ ለመመርመር እና ውስብስብ ነገሮችን ለማሰብ

Imagination ምናባዊ ነት ፡-

በአካል የሌለን ነገር አእምሮው ውስጥ የማለም ብቃት



4. An ivory figurine of a 'lion-man' (or 'lioness-woman') from the Stadel Cave in Germany (c.32,000 years ago). The body is human, but the head is leonine. This is

"የሰው ልጆች ከ32ሺ አመታት በፊት ከአንገት በላይ አንበሳ ከአንገት በታች ሰው የሆነን ነገር ቀርፀው" አስቦ የመቅረጽ ብቃት ማዳበራቸውን የሚያሳይ የቁፋሮ ግኝት ..."

ሌሎች እንስሳት አድኖ መብላት እና ሮጦ ማምለጥ እንጂ ... ክንፍ ያለው ፈረስ ምን እንደሚመስል አምሮአቸው ውስጥ መሳል እንደሚችሉ ለጊዜው አናውቅም... ፤ ሰው ግን ክንፍ ስላለው ፈረስ ማለም ብቻ ሳይሆን ክንፍ ስላለው ሰው ልቦለድ መጻፍ ወይም ሃውልት መፍጠር ይችላል

በዚህም በታሪክ የመጀመሪያዎቹ

ፈጣሪ ሆንን

ፊጣሪ በፈጠረው ሞት

ተፈጥሯዊ ያልሆነ ነገር በሙሉ የሰው ልጅ የምናብ እና የፈጠራ ውጤት ነው!
ይሄ ተፈጥሮውም ነው ከጫካ ወቶ ከተማን መገንባት ያስቻለው...ይሄ የማወቅ
ንቃቱ ነው ምድር ማጠፋት የሚችል ኒኩሌር ቦምብ መፍጠር ያስቻለው ...
ይሄ የሌለን ነገር የማለም ብቃቱ ነው ... ገነት እና ሲኦልን እንዲያልም
ያስቻለው ፣ ይሄ የመፍጠር ብቃቱ ነው ከኒኩሌር ቦምብ በላይ አደገኛ
የሆነውን ሃይማኖትን እንዲፈጥር ያስቻለው ።

ለዘመናት ከእውቀት ከምርምር እና ከመሳሳት ሲዳብር የነበረው የሰው ልጆች
ንቃት ህሊና ፣ የራሱ ምናብ በፈጠረው "ከሞት በሁዋላ ሂወት" የሚባል
ምናባዊ አለም የንቃትህሊናውን እድገት አስቆመው ፣

የዛሬን ሂወት ለማሻሻል ፣ ከመመርመር እና ከማወቅ የሚያድገው ንቃትህሊና
... የራሱን ልቦለዳዊ የፈጠራ አለም ክፉኛ አምኖት ፣ ገነትን ተስፋ አርጎ
እንዲቀመጥ ተገደደ ፣ ፣ ማወቅ በማመን ታወረ ፣

ንቃትህሊና ውጫዊ እውቀቱን ሳይሆን ፣ የራሱን ውስጣዊ ምናቡ ላይ አተኮረ
፣ ንቃት እና ምናብ አብረው መስራት ትተው እርስ በእርስ ተፋጠጡ። በዚህ
መሃል እድገት ቆሞ ቀረ፣ የሰው ልጅ አንቀላፋ!

ፊጣሪነታችን በራሳችን ፈጠራ ሞት!

የትምህርት ምንጭ ተወላዲ

ስጋት

በየትኛውም ተፈጥሮአዊ እንስሳ ውስጥ ለ ቢሊየን አመታት የዳበረ ነገር አለ እሱም Instinct ይባላል ደመነብስ! ይሄ ደመነብስ የዳበረው ታዲያ ከአንድ ነገር ነው ፣ ከስጋት! ከፍራቻ! ሂወትን ከማትረፍ ፣ ሂወትን ለማቆየት!

ሂወት ማለት ተፈጥሮ ለእድለኛው የምትሰጠው ውድ ፀጋዋ ... ለእያንዳንዱ እድለኛ እምትሰጠውም በመስፈርት ነው ... አንድ ብቻ!

ሂወት ማለት ለእድለኛው አንዴ ብቻ ተፈጥሮን እንዲያጣጥም ከተፈጥሮ የተሰጠ ስጦታ!

የምስጢውም ከሚያጠነክር ፈተና እና ውጣ ውረድ ጋር! ነው!

ምድር ላይ ሂወትን ያስጀመሯት ተፈጥሮ , ያስቀጠሏት ደሞ ጠንክረው መቆየት የቻሉ ብቻ ናቸው። ተመልሶ እማይገኝ ነገርን ማን አሳልፎ ይሰጣል? ... ደካማ ካልሆነ! ጠንካሮችማ ይሄን ስጦታ ያልናቁት ናቸው.. ጠንክረው ያስቀጠሉት... ለነሱ ይጨመርላቸዋል ... ድል የነሱ ሆኖ ሌላ ቀን ከሳቅ ጋር ይጨመርላቸዋል... ደካማው ለሞት እጅ ይሰጣል ...!

ለሰው ልጆች የስጋት ደመነብስ የዳበረው እንደማንኛውም ተፈጥሮ ሁሉ ለ Survival ነው ፣ ሂወትን ለማቆየት, ለመትረፍ, ላለመጠቃት! ውለዱ ስጦታ! ሂወት!

ሃያልነት ጠንካራነት

ሂወትን ለማቆየት ደሞ አንድ ነገር ግድ ሆነ.. ሃያልነት! Will to power!
ከጠንካሮቹ በላይ ጠንካራ መሆን! ለሌሎች ስጋት መሆን! በርትቶ መቆየት!
ስጋት የሆነውን ማጥፋት! ማሸነፍ ፤ ደካሞችን መግዛት!

ይሄም የሰው ልጆች ለዘመናት ሲኖሩ ሁሉንም ነገር እሚያዩት በሁለት
መለኪያ ብቻ እንዲሆን አረገው ... ጠንካራ እና ደካማ!
በተፈጥሮ አለም ያለው እሱ ብቻ ነዋ ! ፈጣሪ ጠንካራው ደካማውን እንዲገዛ
በተፈጥሮ ህግ በኩል ደመደመ...!

በስጋት አለም ... ተፈጥሮ ደካማን ለሽንፈት ብቻ ነው የምትሰጠው እንጂ
እምታቀናጀው ድል የለም! ተፈጥሮ ጠንክሮ ሂወትን እሚያስቀጥል እና
እሚያቆያት ሂወትን እሚወድ... ይጨመርለታል አለች! ድል እና ሃብት
መሪነት እና ገዢነት! ... ለደካማ እና ሂወትን ለሚጠላ የተፈጥሮ ጠላት ነውና
ሞት ለተባለ ሰይጣን ትሰጠዋለች...!

በተፈጥሮ አለም ማሸነፍ እና መሸነፍ እንጂ ሌላ ምንም የለም!
ተፈጥሮ ትክክል እና ስህተት እምትለው ነገር የለም!
በዚህም የተፈጥሮ ጠንካራ እና ደካማ ህግ መሰረት ...
ድል የ እነዚህ ጠንክረው ሮምን የገዙት ሃያላን ሆነ...!

መልካም ጠንካራነት

ከሃይማኖት መምጣት በፊት የሰው ልጆች ለዘመናት የኖሩበት መንገድ ከዚህ ጠንካራ ወኔ ተነሳስቶ የተደረገውን ሁሉ እንደመልካም እያዩ ነበር፣

የጥንት ሮማውያን መንፈስ፣ ጠንካራውን መልካም ብሎ የሚተረጉም ነበር.. ያ ተፈጥሯዊ ጠንካራ መንፈስም ነው አለምን እንዲገዙ ያደረጋቸውን ያ መንፈስ ነው የሮምን ስልጣኔ መገንባት አስችሏቸው የነበረ

ለነሱ መልካም ሰው ማለት ‘እንደ ጦረኛ’ ነው፡- በጦር ሜዳ ድል የተቀናጀ፣ ኩሩ፣ ለሌሎች ምሳሌ ሆኖ ሌሎችን የሚያጠነክር፣ የማያዝን፣ የሚንጎራድድ፣ የተከበረ፣ አሸንፎ የገዛ፣ ጠንካራውን ያንበረከከ፣ ለደካማ እማይራራ፣ ጠንካራውን የማይፈራ፣ የማረከ፣ ነው መልካም! እሱ ነው መሪ! እሱ ነው ጌታ! የጠንካራ ልጆች እንደ ጌታቹ ሁኑ ነው የሚባሉት! ጌታ እንዴት ነው? ጠንካራ!

የ ደካማ ልጆችማ የሰይጣን ልጆች ናቸው! የሞት ልጆች! ደካማ ምን ጌታ አለው! ጌታ የጠንካሮች ነው! በሂወት እያሉ ድልና ሳቅን ይሰጣቸዋል!

በጥላቻ መልካም መጥፎ ሆነ

የደካሞች የሃያልነት ጥማት ተስፋ ሲቆርጥ ደካሞች የ ጠንካሮች ወኔ የላቸውምና.. ማሸነፍ አቃታቸው... ያኔ ጥላቻ እሚባል ተፈጥሮ አይታው እማታቀው ነገር በተፈጥሮ አለም ለመጀመሪያ ጊዜ ተፈጠረ ...

የደካሞች ሂወት ባዶ ሆኖ ውስጡ ጥላቻ ብቻ የተሞላበት ሆነ!

የደካሞች ሂወት ፣ እንደ ጠንካሮች ... ማሸነፍ ፣ ፌሽታ ሳቅ ደስታ ሙዚቃ ሃብት ድሎት ፍቅር ጌትነት፣ ገዢነት የሌለው ሆነ ... አለም የጠንካሮች ሆነች ... ያኔ የደካሞች አማራጭ አንድ ብቻ ሆነ... አለምን መጥላት!

ጠንካራን መጥላት! ሂወትን መጥላት! ሳቅን መጥላት! ሙዚቃን መጥላት! የተዋቡ ሴቶችን መጥላት! ተፈጥሮን መጥላት! ተፈጥሮን እሚመረምሩትን መጥላት! ማወቅን መጥላት!

ጥላቻ- ልጆቹን ወለደ:- .. ቅናት, ተንኮል, ክፋት, ምቀኝነት, ከዛ በቀል እና ... ተፈጥሮአዊ ያልሆኑ መርዞች ...መርዙን አከፉት... ክፉ መርዞች... የደካሞች መርዝ ... ጥላቻ!

ሃይማኖት ያረገው አንድ ነገር ቢኖር በዘመናት የሰው ልጆች ታሪክ ሲሰራ የነበረውን የመልካም ትርጓሜ መቀየር ነው.

ከሃይማኖት በፊት መልካም ሁሉ ከጠንካራ መንፈስ ተነሳስቶ የሚደረግ ነበር ያም መንፈስ ነበር የሮምን ስልጣኔ የገነባው .

የተፈጥሮን ህግ ደካሞች ቀየሩት መልካም ሁሉ ከ ደካማ መንፈስ የሚደረግ ሆነ ፤

ደካሞች መልካሞች ሆኑ ፤ የሰው ልጆች ተፈጥሯዊ መንፈስ ተበክለ በደካሞች መንፈስ የመልካም መገለጫው ፡- አዛኝ ፤ ደግ ፤ ሩህሩህ ፤ ትሁት ፤ ተሽቆጥቋጭ ፤ ደሃ ፤ ዝምተኛ ፤ ለሌሎች ዝቅ እሚል ፤ ሂወቱን የጠላ ፤ ሃብትን የጠላ ፤ ተውቦ መታየትን የጠላ ፤ እውቀትን የጠላ ፤ ሂወቱን ሙሉ በህግጋት ተገዝቶ የኖረ ፤ ቅኝን ሲመታ ግራውን የሚሰጥ ፤ ሙዚቃን የጥላ ፤ ስልጣኔን የጠላ ፤ አለምን የጠላ። መልካም ሆነ

የደካሞች አምላክ

የደካሞች አምላክ

እሚያዝንላቸው ተፈጥሯዊ ፈጣሪ ያጡ ደካሞች...

የራሳቸውን ፈጣሪ ፈጠሩት ፣ ለኛም አምላክ አለ አሉ ፣ የደካሞች አምላክ!

አዲስ ፈጣሪ ተፈጠረ... የደካሞች አምላክ በራሳቸው በደካሞች መንፈስ ሰው ሆነ... ፈጣሪያቸውን በራሳቸው መልክ ፈጠሩ... ..

በተፈጥሮ ታሪክ ለመጀመሪያ ጊዜ ፈጣሪ እሚባል ፣ በደካሞች መንፈስ ውስጥ ብቻ የሚኖር ፣ ተፈጥሮ እማታቀው እሱም የማያቃት ፈጣሪ! ደካሞችን እማያጠነክር ደካማ አምላክ ...

ከጠንካሮች እና ከደስተኞች የጥላቻ መርዝ የተወለደ ደካማ መንፈስ ጠንካሮችን እሚጠላ አምላክ አለ!

ታላቁን መጽናኛቸውን ፈጠሩ ... እሚያዝን አምላክ ተፈበረከ አምላክ አዛኝ ነው አሉ ፣ ግን ደሞ በቀለኛም ነው አሉ! ጠንካሮችን እሚበቀል የደካሞች አምላክ አሉ! በቀለኛ አምላክ አለ አሉ ... እንደነሱ ሁሉ ልጆቹን ለያይቶ የሚያይ አምላክ ተፈጠረ ..።

ደካማዎቹን እሚያዝንላቸው ፣ ጠንካሮቹን እሚበቀልላቸው ... እሚያዝን እንዲሁም እሚበቀል!

ድል አልሆነ ብሎአቸው ተስፋ የቆርጡ ደካሞች ፣ ሳይደላቸው ሊሞቱ

መሆኑ ቆጭቷቸው ፣ ከሞትንም በሁዋላ ሂወት አለ አሉ!

**ሂወታቸውን የጠሉ ሙታኖች አለምን እምጠላ አምላክ አለ አሉ! ምድር
የማዘኛ ቦታ ናት እንጂ ደስታ ያለው ከሞት በሁዋላ ነው አሉ! ከሞት በሁዋላ
ያለው አለም የተሻለ ነው አሉ!**

በቀል ጠንካሮች ላይ

እዚ ጋር ከባድ ጥያቄ ላስከትል ... ተፈጥሮ የጠላችውን ፣ ደካማን ማን ይወደዋል?

መልሳቹ ‘ማንም’ እሚል ከሆነ ተሳስታችኋል ! ደካማን ደካማ ይወደዋል!

ደካማ ፣ ወንድሞቹን እንደራሱ ያያል ፣ ወንድሞቹን ከራሱ በላይ ይወደዋል!

ታዲያ ደካሞች ተዋደዱ እና ጠንካ ወንድማቸው ሊሰብሩት ተነሱ! ሮምን የገዛው ጠንካራ ወንድማቸው ላይ ተነሱ!

ጠንካራ ወንድማቸውን አብሮ ማጥፋት! ደካማ ወንድማማቾች ተቀራረቡ .. ወንድማቸው ላይ ሊነሱ! ወንድም ወንድሙ ላይ ሊነሳ!

ጥላቻቸው እና ተስፋ መቁረጣቸው ወደ ውስብስብ በቀለኛ ሴራ አመራ።

ደካሞች ተጋፍጦ መጣል አይችሉምና ጦረኛውን ገዥውን እሚጥሉበት ጦር አልነበራቸውምና ፣ ያነገቡት የመረረ ጥላቻ ነበርና ፣ ሃይለኛውን እሚያጠፉበት ሴራን ሸረቡ! ጠንካራው ላይ ክፉኛ መከሩበት...

ለአንዴና ለመጨረሻ ጊዜ ሊጥሉት! እሱን ብቻ ሳይሆን የሰው ዘር የሱ መንፈስ እንዳይኖረው ሊያረጉ! ጠንካሮችን ብቻ ሳይሆን.. የተፈጥሮን ጥንካሬ ከስር መሰረቱ ሊያጠፉት! ጠንካራ እሚባል ነገር እንዳይወለድ! ከተወለደም ሂወቱን

እንዲጠላ ሊያረጉት! ደስታውን ሊነጥቁት ! ስልጣኑን ሊነጥቁት! ጥንካሬውን ሊያጠፉት ተፈጥሮውን ሊያሳጡት! ተፈጥሮውን እሚመርዝ አደገኛ በሰው ታሪክ ታይቶ እማይታወቅ መርዝ ተቀመመ!

ደካሞች ... ጠንካሮች እንዳያደርጉ እሚፈልጋቸውን ነገር አሰበ ...

ትዛዛትንም ቀረጸ!

ፈጣሪ ለሰው ልጆች የመኖሪያ ህግን ላከ አሉ! ሃይማኖቶች ሁሉ የሚቀዱበት ጅማሮም ይሄ ሆነ! ህዝቡም ለህግጋቶቹ ለመገዛት ተገደደ ፤ የሮም ሃያላን እና ገዢዎች ብቻ ሳይሆን የሮም ስልጣኔን በሃይማኖት ወደቀ!

የሰው ልጅ ተፈጥሮ የተጻረሩ የመኖሪያ ህጎች ተቀረጹ ሃይማኖቶች ምናባዊ ድልድይ በሰው እና ፈጣሪ መሃል ገነቡ እና ፈጣሪ የገነባው ድልድይ ሆኖ ተሰበከ።

በታሪክ ለመጀመሪያ ጊዜም ፈጣሪ በእርሱ እና በሰው ልጆች መሃል የህግጋት ድልድይ ገነባ ፤ ድልድዩን ህግጋት ሳይጥስ የኖረ ከሞተ በሁዋላ ድልድዩን ተሻግሮ ፈጣሪን ያገኘዋል የዘላለም ሂወትም ይኖራል ተባለ ከድልድዩ ስር ጉርጓድ ተቆፈረ ... የድልድዩን ህግ የጣሰ ወደ ጉድጓዱ ተጥሎ ዘመኑን ሁሉ በእሳት ይቃጠላል ተባለ... ።

የችግሩ ምንጭ ተወለደ

የአብርሃማዊ ሃይማኖቶች "አይሁድ ፣ ክርስትና እና እስልምና" ምንጭ ዛራቱስትራ (Zarathustra) የተባለ የዛሬ 3,500 አመታት በፊት የኖረ ፕርዥያዊ ፈላስፋ እና የጥንታዊው Zoroastrianism ዛራቱስትራኒዝም ሃይማኖት መስራች ነው ፣ ሁሉም ነገር የሚቀዳው ከዚህ ነው! ሃይማኖት ውስጥ ያሉ እሳቤዎች ሁሉ መሰረታዊ መነሻ ይሄ ነው!



ዛራቱስትራ በዋናነት ያረገው moral dualism እሚባል ሞራል እና ፈጣሪ መሃል ድልድይ የሚገነባ ፍልስፍናዊ እሳቤን ማስተዋወቅ ነው ፣ ጥሩ እና መጥፎ እሚባል ተፈጥሮአዊ የሞራል ሃይሎች አሉ በሚል ፣ የሰው ልጆችን የሞራል መቆጣጠሪያ ፈጠረ። በዚህም የሰዎች ድርጊቶች ፣ ከሞት በሁዋላ ወደ ዘላለማዊ ሂወት እና ዘላለማዊ ቅጣት እሚወስዱ አርጎ የማህበረሰቡን ሳይኮሎጂ መቆጣጠር የሚችል ፍልስፍና ነው

ዛራቱስትራም በዚ ዛራቱስትራኒዝም (Dualism) እሳቤ ውስጥ ነው፣ በጥንት ሜሶፖታሚያ ፣ ባቢሎንና ፣ አይሁዶች እምነት ውስጥ የሌሉ ፤ አሁን ድረስ በእንደነ ቻይና እና ጃፓን የእስያ ሃገራት የማይታወቁ አዲስ ነገሮችን ፈልስፎ አመጣ

የዛራቱስትራ ፈጠራዎችም እነዚህ ናቸው

"ነፃ ፍቃድ፣ ፈጣሪ እና ሰይጣን ፣ ከሞት በሁዋላ መነሳት፣ ገነት እና ሲኦል ፣ ሞራል ፣ አንድ አምላክ፣ ቅዱስ እና እርኩስ ፣ የፍርድ ቀን፣ ጥሩ እና መጥፎ ፣ ዘላለማዊ ሂወት እና ቅጣት፣ አለማዊ እና መንፈሳዊ ፣ ነብስ እና ስጋ ፣ የአለም መጨረሻ" :- እሚባሉ እብደቶች ፈልሳፊ ነው ...

በአጭሩ፣ ስነ ስርአትን ከፈጣሪ ጋር መገናኛ ድልድይ አርጎት ቁጭ አለ ሞራልን ተፈጥሮአዊ አረገው ፍትህን መንፈሳዊ አረገው ...

በዚህም

የተበደለ ከሞት በሁዋላ እንደሚካስ

መጥፎ ያረገ ሲኦል ጥሩ ያረገ ገነት እንደሚገባ ሰበክ

ህዝቡም ከንጉሱ ፍራቻ ብቻ ሳይሆን ሲኦልን ፈርቶ እንዲቆጠብ አረገው ይሄም የሰውን ሳይኮሎጂ መቆጣጠሪያ እንዲሆን ነበር የፈጠረው ...

ነገር የተበላሸው በሁዋላ ነው... ይሄ የሞራል ፍልስፍና ወደ ህግ እና መንፈሳዊነት መቀየር ጀመረ

በጊዜ ሂደት የእነ ፕሌቶ የግሪክ መንፈሳዊ ፍልስፍናዎች ከዚህ ተቀድተው መስፋት ጀመሩ ፤ የዳዊት እና ሄኖክ የአይሁድ አስተምህሮት ከዚህ መቀዳት ጀመረ...

አንድ በአንድ እየሰፋ እና እያንዳንዱ ነገር ላይ ልዩ ጭማሪዎች እየተደረጉ ተዋረድ እና ህግጋት እየወጣላቸው ወደ ተቆማዊነት ፤ ማስተዳደሪያ ህግነት እና ፖለቲካዊ አላማ ተቀይረው ለሺህ አመታት ያክል ያመንፈስ ተንሰራፍቶ ኖረ ...

በመጨረሻም የአብርሃማዊ ሃይማኖቶች መስረት መነሻ ሆነው ወጡ ... የአይሁድ እና ክርስትና እና እስልምና አስተምህሮቶች በዚህ ውስጥ ተጻፉ

ከክርስቶስ ከሞተ በሁዋላ .. ለ100 አመታት የተበታተኑት ወንጌሎች ተሰብስበው .. የዛሬቱስትራ እሳቤዎች እና የደቀመዛሙርቱ ወንጌሎች በሮማን ኢምፓየር ቀሳውስት ተጠንተው 4ወንጌል ብቻ እንዲገባ አርገው ... ከክርስቶስ ሞት 400 አመት በሁዋላ አዲስ ኪዳን .. በሮማን ኢምፓየር ተዘጋጅቶ ለመሰራጨት በቃ...

ከክርስቶስ ህልፈት 500 አመታት በሁዋላ የተነሳው የእስልምና አስተምህሮትም , በወቅቱ በሰፊ የሚነገሩ እና ተሰራጭተው የነበሩትን ትምርቶች እንዲሁም መሰረታዊ የዛሬቱስትራ እሳቤዎች.. በራሱ እሳቤ እና ትምህርት ውስጥ በመቃኘት እና አዲስ አስተምሮቶችን በመስበክ 23

አመታት ከወሰደ በሁዋላ ቁርክን ለመዘጋጀት በቃ ...

ዛራቱስትራ = የግሪክ ፍልስፍና - የአይሁድ ቶራህ (ብሉይ ኪዳን) - ክርስትና (አዲስ ኪዳን) - እስልምና (ቁርክን)

የአንድ ግለሰብ ፍልስፍና የሰው ልጆችን ለዘመናት ደፋ ቀና እንዲሉ ማረጉ ለሰውየው የፈጠራ ብቃት እንድናጨበጭብ ቢያረገገንም ፤

አጨብጭበን ብቻ መተዉ ፤ ደፋ ቀና ማለታችን እንዲቀጥል መፍቀድ ስለሚሆን ፤ ሃሳቦቹን መጠፍጠፉ ግድ ይላል!

ቀጣዩ ምእራፍ

ከፈጣሪ እንደሆኑ የሚታሰቡ

ሃይማኖቶችን ሁሉ ተቃውሞ ይቆማል!

ሃይማኖቶች የፈጠሩትን አደገኛ አለም ያሳያል!

የሃይማኖቶችን መሰረታዊ እሳቤዎችን ውድቅ ያረጋል!

ሃይማኖታዊ አስተምህሮት እና ህግጋትን ስህተትነት

በግልጽ ያስቀምጣል!

የደካሞች አምላክ

(ሳይንስ)

ሃይማኖት በሳይንስ ሲሞት

በታሪክ እንደሚታወቀው የካቶሊክ ቸርች ሳይንሳዊ እሳቤዎችን ግኝቶችን ተቃርና ያሳለፈችው ረጅም ታሪክ አለ። “ምድር የሁሉም ነገር መሃል ናት ከዋክብት እና ጸሃያችን ሁሉም ነገር ከምድር በላይ ነው እሚሸከረከሩት” ብላ ነበር እምታስተምረው

ጋሊሊዮ ጋሊሊ በ1600 ይዞት በመጣው 'ሄሊዮሴንትሪዝም' ግኝት ግን ሌላ ነገር አስተዋወቀ ... “ምድራችን በፀሐይ ዙሪያ ትዞራለች” አለ

በዚህም ግኝቱ ጋሊሊዮ በቤት ውስጥ የቁም እስራት እንዲታሰር ቤተክርስቲያኗ ፈርዳበት በዛው በቤት ውስጥ የቁም እስራት እንዲታሰረ ለሞት ተዳረገ

ዛሬ ላይ ግን ከጥፋቷ የተማረችው የካቶሊክ ቤ/ክ ፣ የምድርን በጸሃይ መዞር ብቻ ሳይሆን ፣ ዝግመተ ለውጥን እና የ ቢግ ባንግ ቲዮሪን በግልጽ ተቀብላ 'እኔ ስራዬ መንፈሳዊ አገልግሎት ነው እንጂ ፣ አለማዊውን ተጨባጭ እውነታ መመርመር እና ማሳወቅ የሳይንስ ነው ፣ ለከዚ ቀደም ግኝቶች እና ከዚ በሁዋላም ለሚደረጉ ምርምሮች በሬ ክፍት ነው' ብላ ተቀብላለች። የካቶሊክ ቤ/ክ የ ዝግመተ ለውጥን ትክክልነት ተቀብላለች!

ሌሎች ሃይማኖቶች ሳይንስን እንደ ጠላት ይፈሩታል ስህተታቸውን መቀበል ሁሉንም ነገር ውድቅ እንደሚያደርገው ስለሚያውቁ ወደ ድርቅና ይገባሉ

በማስረጃ ውድቅ ለተደረጉ ሃይማኖታዊ እሳቤዎች መከራከሪያቸው የራሳቸው እምነት እና ማስረጃቸውም 'የኛ መጻሃፍ ላይ ፈጣሪ ፣ ያለው እንዲህ ነው' የሚል ነው ... ፈጣሪ ለማለቱ ማስረጃቸውም እራሱ መጽሃፉ ነው ... ተጨባጩን እውነታ በአይን እያዩ ፣ የተጻፈን ማመን የራስን አይን በራስ እጅ ከመጨፈን ውጪ ውጤት አልባ ነው ...

ሃይማኖታዊ እሳቤ ማለት 'አንድ መጻሃፍ ውስጥ ብቻ ያለ እና ከሺ አመታት በፊት የተጻፈ እምነት ሆኖ ፣ አንዱም ግን መሬት ላይ የሌለ' ሲሆን ፣ ሳይንሳዊ ማስረጃ ደሞ

'የምርምር ግኝቱ ይፋ ከመሆኑ በፊት በገለልተኛ አካላት ሃይለኛ ፍተሻ ተደርጎበት ፣ ግኝቱን ውድቅ እሚያደርጉ ጥናቶች ተፈልጎ ሁሉም በግኝቱ ውድቅ መሆን ሲችሉ እና 99.98% ትክክለኛነቱ ከተረጋገጠ በሁዋላ ነው ፣ ለህዝብ ይፋ የሚደረገው እንዲሁም ለትምህርት እና ቀጣይ ምርምሮች መነሻነት እሚውለው'

ሳይንስ እሚታወቅ እንጂ እሚታመን ነገር አይደለም! ነገር ግን ሃይማኖቶች ሳይንስን መቋቋም ሲያቅታቸው ሳይንስን በራሱ እንደጠላት ወደ ማየት እና አለማዊ እውቀትን ጠልተው እንዲጠላ ወደማረግ ነው የገቡት ፣ ህዝቡንም...

ከእውቀት በእምነት አወሩት

ሃይማኖት የሚያምነውን እና ተጨባጩን እውነታ

አንድ በአንድ እንይ እስቲ

ሃይማኖት- ሰማይ እና ምድር የተፈጠሩት ከጥቂት ሺህ ዓመታት በፊት ነው"

ተጨባጩ እውነታ- (የጊዜ/ቦታ ጅማሮ) የንብርስ ከተፈጠረ 13.8 ቢሊዮን ዓመታት ያስቆጠረ ሲሆን ምድር ደግሞ (ፎርም ያደረገችው) መሰብሰብ ከጀመረች 4.54 ቢሊዮን ዓመት ነው"

ማስረጃውም የራዲዮ ሜትሪክ ጨረር እና የጠፈር መጨረሻ የሆነው ብርሃን ጨረር እኛ ጋር የደረሰው 13 ቢሊዮን አመታት መጓዙ እና ከሩቅ ጋላክሲዎች የሚመጣ ብርሃን ነው

ሃይማኖት:- ሰዎች አሁን የተፈጠሩት (አዳምና ሔዋን) በ መለኮታዊ ድርጊት ድርጊት ነው ፣ (ክርስትና- በፈጣሪ አምሳል ከ አፈር ነው የተፈጠርነው)

ተጨባጩ እውነታ:- ሰዎች በሚሊዮኖች ለሚቆጠሩ ዓመታት በ ዝግመተ ለውጥ ነው የተገኙት ፣ መአት የቅሪተ አካል ግኝቶች እና ከ ቺምፓንዚዎች ጋር 98.8% የዘረመላችን መመሳሰል አረጋግጦታል

ሃይማኖት፡- የጥፋት ውኃ ምድርን ሁሉ ሸፍኖ ከ ኖህ መርከብ በስተቀር ሁሉንም ሕይወት አጠፋ

ተጨባጩ እውነታ፡- በዓለም አቀፍ ደረጃ የጎርፍ መጥለቅለቅ እንደነበረ የሚያሳይ የጂኦሎጂም የባዮሎጂም ማስረጃ የለም

ሃይማኖት፡- ምድር የ ዩንቨርስ እና የሰማይ መሃል ናት ፤ ፀሐይ በምድር ዙሪያ ትዞራለች

ተጨባጩ እውነታ፡- ምድር በፀሐይ ዙሪያ እምትሸከረከር ጥንጥዬ አለም ናት ፤ ከ 3ሺ አመታት በፊት አንስቶ እስካሁን ድረስ በ መካት ማስረጃዎች የተረጋገጠ

ሃይማኖት፡- ምድር ጠፍጣፋ ናት ሰማይ ከላይ ገሃነም ከታች አለ

ተጨባጩ እውነታ፡- ምድር ሞላላ ናት። መካት የሳተላይት ምስሎች እና የጨረቃ ግርዶሽ ማየት ይቻላል

ሃይማኖት፡- ክርስትና.. እየሱስ ውሃን ወደ ወይን ለወጠ ፤ በውሃ ላይ ተራመደ ፤ ከሞት ተነስቶ አረገ። እስልምና... መሐመድ ክንፍ ያለው ፈረስ 'al-Burāq'

ላይ ሆኖ ተጓዝ እና ጨረቃን ለሁለት ሰነጠቀ

ተጨባጩ እውነታ፡- ማስረጃዎች የሌላቸው የፊዚክስና እና የተፈጥሮን ህጎችን የሚጥሱ ገለልተኛ አካላት ያላረጋገጡት እምነት ብቻ ነው

ሃይማኖት፡- የማይታዩ እና ከተፈጥሮ በላይ የሆኑ (መላእክት ፣ አጋንንት ፣ ጅሱ) በሰው ሕይወት ላይ ተጽዕኖ ያላቸው ፍጥረታት አሉ

ተጨባጩ እውነታ፡- ሰዎች እምነት ውስጥ እንጂ መንፈሳዊ አካል እሚባል ነገር የለም።

ሃይማኖት፡- "ነፍስ" ከአእምሮ የተለየ እና መለኮታዊ፣ የማይሞት አካል ነው። ነፍሳት ከሞቱ በኋላ ወደ ገነት እና ሲኦል ይሄዳሉ

ተጨባጩ እውነታ፡- ንቃተ ህሊና የሚመነጨው ከተወሳሰበ የአእምሮ እንቅስቃሴ ብቻ ነው ፣ የግለሰብ ማንነት ትዝታው እና ንቃቱ ላይ ነው ያለው አንጎል ላይ ጉዳት ሲደርስ የማስታወስ እና እራስን ማወቅ ስራውን ያቆማል ፣ ከአእምሮ እና ከባዮሎጂካል ሰውነት የተለየ ነፍስ እሚባል ነገር የለም

ሃይማኖት፡- የመሬት መንቀጥቀጥ፣ በሽታዎች እና ድርቅ የሚከሰቱት በፈጣሪ ቁጣ ነው።

ተጨማሪ እውነታ:- የተፈጥሮ አደጋ በምድር ውስጣዊ እንቅስቃሴና በአየር ሁኔታ ለውጥ የሚመጣ ነው ፤ ቀድሞም ይተያያል ፤ በሽታም በሻይረሶች እንጂ በእርግጥን እሚመጣ ነገር

2004 ላይ የተከሰተው ሱናሚ በኃጢአት ሳይሆን በ tectonic እንቅስቃሴ ምክንያት ነው።

ሃይማኖት:- ተአምራዊ ፈውሶች ጸሎት ወይም መለኮታዊ ኃይል በሽታዎችን ሊፈውስ ይችላል.

ተጨማሪ እውነታ:- የ ጸሎት ተጽእኖ ጊዜያዊ የሳይኮሎጂ እፎይታ ብቻ ነው ፤ በሽታ በሳይንሳዊ መድሃኒት እና በቀዶ ጥገና እንጂ በእምነት ድኖ አያውቅም ፤ ዳንኩም ሆነ አዳንኩም የሚሉ ሁሉ ጥሩ ፊልመኞች ብቻ ናቸው።

ሃይማኖት:- ኮከብ ቆጠራ እና አማልክት የሰውን እጣ ፈንታ ይወስናሉ።

ተጨማሪ እውነታ:- ኮከቦች ከኛ ፍጹም እርቀት ላይ ያሉ እና ከነሱ የሚመጡ ብርሃኖች እኛ ጋር ለመድረስ ሚሊየን አመታት ይወስዳቸዋል፤ የነሱ ጨረሮች እና የስበት ኃይል እኛ ላይ ምንም አይነት ተጽእኖ ማድረስ አይችሉም

(አስተራሮች እሚባል እብደት ደም አለ...

“እኔ ኮኮቤ Leo ነው, የኔ ኮከብ Scorpio ስለሆነ ነው ገለመኔ .. እያሉ ለጥፋታቸው ኮከብ ላይ እሚያሳብቡበት ‘የዘመናዊዎች ሃይማኖት’ .. አስተራሮች ሳይንስ ሳይሆን Pseudoscience እሚባል ሳይንስ የማያቅ ግን ሳይንስ እላይ እሚታከክ ሌላ በሽታ ነው::

የግለሰብን ማንነት የሚወስኑት ዘረመሉ ፣ ሳይኮሎጂ እና እድገቱ እንጂ ቢሊየን ኪሎሜትር ላይ ያለ ኮከብ አደለም)

ሃይማኖት:- እየሱስ/ኢሳ ፣ ከማርያም/ከመሪየም በድንግል ተወለድ

ተጨባጩ እውነታ:- የሰው ልጅ ለመራባት ከሁለቱም ወላጆቹ DNA ያስፈልገዋል...

ሃይማኖት:- ክርስቲና- እየሱስ ሞቶ ተነሳ | እስልምና- ሳይሞት አላህ ወሰደው

ተጨባጩ እውነታ:- ትንሳኤን የሚያሳይ ባዮሎጂያዊ ማስረጃ የለም አንዴ የሞቱ ሴሎች በሌላ ይተካሉ እንጂ እራሳቸውን ጠግነው መመለስ አይችሉም ፣ እርገት እሚባል ነገር የለም የመሬት ስበት እንጂ

ሃይማኖት:- የምጽአት ቀን , የፍርድ ቀን , የአለም መጨረሻ

ተጨባጩ እውነታ:- ዩንቨርስ በቢሊየን አመታት ሂደቱ ... ከዋክብት

ሃይላቸውን ጨርሰው እየሞቱ እና ሌሎች ከዋክብት እየተወለዱ ነው የቆየው የኛም ፀሃይ ለቀጣይ ሚሊየን አመታት እሚቆይ ሃይል እንዳላት ነው እሚታወቀው እስከዛ ድረስ ምድር አዙሪቷን ትቀጥላለች .

ሃይማኖት፡- ሰዎች የተፈጠሩት ከእንስሳት ተለይተው ነው የሰው ባሪያም ናቸው። ክርስትና- ሰው የፈጣሪ አምሳል ነው

ተጨባጩ እውነታ፡- ሰዎች ህይወት ካለው ነገር ጋር ሁሉ ዘረመልን የሚጋሩ ባዮሎጂያዊ እንስሳት ነን ፤ ልዩነታችን የአእምሮ ውስብስብነት እና ቋንቋ ላይ የተመሰረተ እንጂ , ወደ ምድር የመጣ የተለየ መለኮታዊ ፍጥረት እስካሁን የለም ፤ ወደፊትም

ሃይማኖት፡- ዩንቨርስ እና ሁሉም ነገር በኛ መፈጠር ምክንያት ፤ ለሰው ልጆች የተፈጠረ ነው ...

ተጨባጩ እውነታ፡- ሁሉም ነገር ከኛ በፊት ነበረ ከኛ በሁዋላም ይኖራል... ዩንቨርስ እኛ እንዳለን እራሱ አያቅም

(ፈጣሪ)
አለማወቅህ ደስ ብሎኛል

እነዚህ በሁለት አረፍተ ነገሮች ውስጥ ልዩነት ፈልጉ እስቲ ...

“ፈጣሪ መመለክ ይፈልጋል”

“ፈጣሪ መደነስ ይፈልጋል”

እኔ ልዩነት አይታየኝም ...

ከሃይማኖት አስተምህሮቶች ሁሉ እሚያበሳጨኝ ነገር ቢኖር ፈጣሪን እንዴት እንደሚንቁት እና እንዴት አውርደው እንደሚያዩት ነው ... ,

መፈለግ እና አለመፈለግ እሚባለው ነገር የኛ እና የሌሎችም እንስሳት ደካማ ተፈጥሮአዊ እና ዝግመተ ለውጣዊ የግፊት ስሜት ነው ... ታዲያ ሃይማኖት ውስጥ ያለው ፈጣሪ የኛ ደካማ ተፈጥሮ ያለው ነገር እንደሆነ ተደርጎ ሲታሰብ ይገርማል ...

የዚህ ሁላ የንብርስ ፈጣሪ እንደኛ ሁሉ የሆነ ነገር እሚፈልግ ስሜት ያለው ነገር እንደሆነ ከማየት በላይ እሚገርም ነገር አለ?

በእውነት ነው እምላቹ አንዳንዴ ስለ ፈጣሪ አስባለው ... ‘ከዚህ ሁላ የንብርስ

እና ሌሎችም የንብርሶች ውጪ ያለ እውነታ ምን ይመስል ይሆን ብዬ’
ለማሰብ እሞክራለው .. የዚህ ሰዓት አእምሮዬ ያንን ነገር ማሰላሰል ይከብደዋል

..

ቀላል ምሳሌ ልስጥህ አንተ ሸክላ ሰሪ ብትሆን እና ይሄ የንብርስ የሰራከው
ሸክላ ቢሆን እና... ሸክላው ውስጥ መአት ጠጠሮች ቢኖሩና ... ምድር
ከጠጠሮች መሃል ያለች አንዷ ጠጠር ብትሆን ... እኛ ጠጠሩ ላይ ያለን
ፍጥረታት ብንሆን ... የነዚህ ሁሉ ነገሮች መሃል ያለውን የልዩነት ስፋት አስበው

...

ሸክላው ላይ ያሉ ፍጥረታት ሸክላውን የሰራውን አካል ምንነት ለማሰብ
ቢሞክሩ እጅግ አስቸጋሪ ይሆናል ...

የትንሽነት ጉዳይ ሳይሆን የተፈጥሮአዊ እውነታው የልዩነት ስፋት ለምሳሌ
ሌሎች ፍጥረታት ሌላ አለም ላይ ካሉ የሚነጋገሩት ... በ እስትንፋስ
በመለዋወጥ ሊሆን ይችላል ... ይሄ ለኝ ተፈጥሮ መረዳት ይቸግረዋል እንኳን
ቋንቋቸውን ልናቅ ይቅርና ።

... የተፈጥሮአዊ እውነታ ልዩነት ይሄ ነው ..ሰው ሆነው ውሃ ውስጥ ካልሆነ
መኖር አይችሉ ይሆናል ፣ ተፈጥሮአቸው መውደድ እና መጥላት እማይችል
ይሆናል ፣ የተለያየ ቦታ እኩል ሰዓት መገኘት ይችሉ ይሆናል

አሁን ላይ ግን ተጨባጩ እውነታ ፣ ስለሌሎች ፍጥረታት እምናቀው ነገር
አለመኖሩ ነው

ታዲያ የኛ “እንደዚህ ይሆኑ ይሆናል” ብሎ ማመን የእነሱን እውነታ

ይቀይረዋል? ፤ የኛ “ሌሎች ፍጥረታት ሌላ አለም ላይ አሉ” ብሎ ማመን ከሌሉ እንዲኖሩ ማረጋገጥ ይቻላል? ፤ የኛ የሉም ብሎ ማመን ከአሉ እንዳይኖሩ ማረጋገጥ ይቻላል? በፍጹም!

ለጊዜው አናውቅም ማለትስ? ተጨባጩ እውነታን አያረጋግጥም? ከዛስ ለማወቅ ወደ መጣር አይገፋንም? በሚገባ! ሳይንስ የሚያረገው አለማወቁን ተቀብሎ ለማወቅ ይጥራል!

የሌሎች አለማት ፍጥረታትን ማሰብ እንዲ ከከበደ

. ከዚህ ሁሉ የንብርስ ጀርባ ያለ እውነታ ምን ሊመስል ይችላል ይሆን ብሎ ማሰብ ደሞ ምን ያህል አምሮአችን እንደሚቸገር ግልጽ ነው ... ጭራሹኑ የተለየ ነገር ሊኖርም ይችላል ይሆናል ላይኖርም ይችላል ይሆናል ... አሁን ላይ ስለማናውቅ የራሳችንን እምነት እንደእውነት መውሰድ ግዴታም አደለም አለማወቅ መቀበል በራሱ ... አንድ እርምጃ ነው ...

እኔ ፈጣሪን እማስበው እንደዚህ ሰፊ ልዩነት ያለን አካላት አርጌ ነው ።
ማነው ታዲያ የኔን ያክል ፈጣሪን በልህቀቱ ልክ ያየው... ሃይማኖት?

የሃይማኖት ፈጣሪማ መቀለጃቸው ነው ... ስሙን ያቁታል, ፀባዩን ያቁታል, መልእክተኛው ናቸው, ከጎኑ ይቀመጣሉ, መስካሪው ናቸው, ስሜቶች ይሰጡታል , ለነሱ ፈጣሪ ... ቅናተኛ ነው , ቁጡ ነው , አዛኝ ነው, መልካም ነው, ቀጪ ነው, እሚወደው እና እሚጠላው ነገር አለ, የማይታወቅምን

አይወድም, የሚጠጣን አይወድም , የሚገላለጥን አይወድም, ትእዛዛት አሉት, ገነት እና ሲኦል አሉት , ተከታይ ይፈልጋል , የማይከተለውን እሳት ይከታል .. እንድንሰግድለት ይፈልጋል, ወደ ምድር የላከን እንድንገዛው ነው .. ከሞት እምንነሳውም እንድንገዛው ነው ...

ከምንም በላይ ደሞ መመለክ ይፈልጋል..

ፈጣሪ እራሱ ይሄን ቢሰማ ... “ስለኔ ነው ስለራሳቼ ነው እምታወሩት” ማለቱ አይቀርም ...

እንደ ሃይማኖት ፈጣሪ የተናቀበት ቦታ የለም... ለፈጣሪ ሳይንስ የሰጠውን ቦታ ሃይማኖት አልሰጠውም ... ሳይንስማ እንዲ ከፈጣሪ ጋር ውረድ እንውረድ መጫወቱን ትቶ , የፈጠረውን ዩንቨርስ ወደ መመርመር እና አውቆ ወደ መገረም ነው የሄደው ...

ሳይንስ ባይኖር ስለሌሎች አለማት እና ጋላክሲዎች ልናቅ ይቅርና ... ዛሬ ድረስ ምድርም ጠፍጣፋ ነች ብለን ነበር ... ሌሎች ክዋክብት ለኛ የተንጠለጠሉ ጌቶች አርገን ነበር እምናየው...

አንድ ነገር ሊታወቅ ይገባል..

‘ከሃይማኖት ይልቅ ሳይንስ ለፈጣሪ ይቀርባል!’

“ሃይማኖት ተፈጥሮንም ፈጣሪንም አያቃቸውም”

ፈጣሪን እሚደሰት ቢሆን እንኩዋን ደስ እሚሰኘው በማን ነው? የፈጠረውን

ነገር እየመረመሩ ባወቁለት እና ባዩለት? ... ወይስ እናምልክህ ብለው ከመሬት እየዘለሉ በሚፈርጡት?

“ፈጣሪ መመለክ ይፈልጋል ፣ ልንገዛለት ይገባል”

ሰው አንድ ሂወቱን ሙሉ ፈጣሪን በመገዛት እሚያሳልፍ ከሆነ ምድር ላይ ምን ይሰራል? ለምን እራሱ ሰውየው ወደ ፈጣሪ ሄዶ አይገዛለትም? ማነው የእውነት ፈጣሪን ወደ ልገዛለት ብሎ የሄደ? ማንም!

እኔ ግን ሄጃለው... አዎ ፈጣሪ ጋር ሄጄ ነበር... ለምን? አትሉም

በዋናነት ፈጣሪ ጋር የሄድኩበት ምክንያት አሳዝኖኝ ነው ... እግረ መንገዴንም ፈጣሪ መመለክ ይፈልጋል የሚባለውን ነገር አንስቼለት ነበር...

በቅድሚያ ግን አሳዝኖኝ እንድሄድ ያረገኝ ምክንያት ... እኛ ሰዎች እዚ ጭር ያለ ዩንቨርስ ውስጥ ብንሆንም አንዳችን ለአንዳችን አለን ... ፈጣሪስ? ብቻውን ቢሆንስ? ሁሉን አድራጊ እና ፈጣሪ ከሆነ .. ሁሉን አድርጎ እና ፈጥሮ ጨርሶ ... እሚያረገው አጥቶ ደብሮት ቢሆንስ? አያሳዝንም? ... ብቻ ሄጄ አገኘውት ...

ስላገኘኝ በጣም ነበር ደስ ያለው... እኔም ብዙ ነገር አወራሁት ... ስለነበረው ሁኔታ እና ስላወራነው ነገር አሁን ላይ መናገር ስለማልችል ድንገት ሌላ ጊዜ እነግራቼ ይሆናል ግን... አውርተን ስንጨርስ እንዲ አልኩት ...

‘ያው ቅድም እንዳልኩህ እኔ ላንተ ምንም ጥያቄ የለኝም... ግን ይገርምሃል

ወዳንተ ልመጣ ስል ,ማለፊያ መንገድ እስኪቸግረኝ ድረስ .. ብዙ ሰዎች ተሰብስበው ፈጣሪን እናምልክ እያሉ , መንገድ ላይ ሲንደባለሉ ነበር እና... እስቲ አንድ ጥያቄ ልጠይቅህ ..

“ፈጣሪ ሆይ እውነት መመለክ ትፈልጋለህ..?

ጌታ ሆይ እየፈጠርከን እንድንሰግድልህ እያረክ ትረካለህ?

አምላክ ሆይ የፈጠርከን ፈጣሪነትህን ልታጣጥም ነው? ...” ስለው

ትንሽ ሳቅ ካለ በሁዋላ...

“አንድ ጥያቄ ብለህ እኮ ሶስት አረከው...” ሲለኝ ...

ማስተዋሉ ፈገግ አረገኝ...

ግን እሱም እንደሚሳሳት ያስተዋልኩት በሁዋላ ላይ ነበር

ፈጣሪም ቀጠል አርጎ

“እስቲ እኔ አንተን አንድ ነገር ልጠይቅህ" አለና ጠየቀኝ...

“አንተ ፈጣሪ ብትሆን የምታደርገው ምን ነበር?”

“እኔማ ይሄንኑ አንተ ያረከውን ድንቅ ነገር ነበር እማረገው”

“ምንድን ነው እሱ? ”

“ተፈጥሮ በራሱ ሂወት ሆኖ እራሱ ተፈጥሮን እንዲያጣጥም”

... ፈጣሪ ፈገግ አለ ...

ቀጠል አርጌ

**“ግን ሌላም ያደረከውን አንድ ነገር አረጋለው” ስለው
ኮስተር ብሎ...**

“ንገረኝ” አለ..

“ለአንዴ ብቻ እንዲሆን”

... ፈጣሪ ድጋሚ ፈገግ አለ ...

ስንሰነባበት እንዲ አልኩት

“እማስበውን “አለማወቅህ ደስ ብሎኛል”

ከፈጣሪ ጋር እንደንሳለን

(ነፃ ፍቃድ)

ከፈጣሪ ጋር እንደንሳለን

የምታረጉትን ነገር ሁሉ የሚያደርገው ማነው? እናንተ ናቹ? ...

መልሳቹ አዎ ከሆነው ተሳስታችዋል!

የሃይማኖት መመሪያዎች እና ማስፈራሪያዎች ሁሉ እንዲመጡ ያረገው ፈጣሪ ሳይሆን የሃይማኖቱ መስራቾች ተፈጥሮን እና ዝግመተ ለውጥን አለማወቅ ነው ... ይሄ ሳይንሳዊ ግንዛቤ እጥረት የጥንት ሰዎችን ሰው ከሰማይ በፖራሹት እንደ ወረደ አርገው እንዲያስቡ እና ወደ ምድር የመጣ ልዩ ፍጥረት አርገው እንዲያዩት አድርጎባቸው ነበር

በዛ ላይ , ሰው ንቃቱ ትንሽ ከፍ ያለ መሆኑ ... ለምናደርገው ነገር ሁሉ ነፃ ፍቃድ ያለን ... እኛ ያረግነው እንደሆነ እንዲያስቡ አርጎባቸው ነው ላጠፋችሁት ትቀጣላቹ የሚል ዛቻ ውስጥ የገቡት

የሰው ልጆች አደለም ቀጥሎ እምናረገውን ልናውቅ ይቅር እና ... ከ1ደቂቃ በሁዋላ ምን እንደምናስብ ማወቅ እማንችል ንቃታችን እጅግ ደካማ ነው ... (እስቲ ቀጥሎ እምታስቡትን ነገር ለማወቅ ወይም ለመወሰን ሞክሩ..) ... ማንም አይችልም ... ታዲያ እምናስበውን እማናቅ ከሆነ እምናረገውን ነገሮች እንድናረግ እሚያረገን ምንድን ነው ?

... የሰው ልጆች ተፈጥሮአዊ ግፊቶች (Natural human drive) ውጤቶች ነን ... መራባችን መብላት እንድንፈልግ ያስገድደናል ... ከዛ አለመብላት እና መሞትን ልንመርጥ እንችላለን .. ነገር ግን አስበንበት መራብ እንድንችል እና እንዳንችል ማረግ እንችላለን?

አንድ ሰው የወሲብ ስሜቱ ሲቀሰቀስ እሱ አስቦበት ነው ? ተቀስቀስ ብሎት ነው? ... ሃይማኖት የሚለው ነፃ ፍቃድ ይሄ ነው ...

የምግብ ረሃብ ... እና የወሲብ ጥማት መካከል ምን ልዩነት አለ? እንዳይሰማን መቆጣጠር እንችላለን? አፋችን ካልበላ ይራባል ... አይናችን ውብ ነገር ሲያይ ውስጣችን ይሳባል ... ወደ ተሳብንበት ነገር ሄደን የሆነ ነገር ከማረግ እራሳችን ልናስቆም እንችል ይሆናል እንጂ የአይናችንን ማየት የውስጣችንን መሳብ በፍፁም የመቆጣጠር አቅም የለንም ...

ጥቅስ የመማዘዝ አላማ ባይኖረኝም ለምሳሌ ያክል ሁለቱን እንውሰድ ...
...

Surah Al-Muddathir 74:38

ነፍስ ሁሉ በሠራችው ሥራ ተያዥ ናት፡፡

የ ማቴዎስ ወንጌል 5:28-30

እኔ ግን እላችኋለሁ፡ ወደ ሴት ያየ ሁሉ የተመኛትም ያን ጊዜ በልቡ ከእርሱም ጋር አመንዝሮአል። ቀኝ ዐይንህ ብታሰናክልህ ከአንተ አውጥተህ ጣላት፤ ሰውነትህ በሙሉ ወደ ገሃነም ከሚጣል ይልቅ ከሰውነትህ አንዱ ክፍል ቢጠፋ ይሻልሃልና። ቀኝ እጅህም ብታሰናክልህ ከአንተ ቆርጦህ ጣላት፤ ሰውነትህ

በሙሉ ወደ ገሃነም ከሚጣል ይልቅ ከሰውነትህ አንዱ ክፍል ቢጠፋ ይሻልሃልና።

...

እያንዳንዱ ሃይማኖት ውስጥ ያሉ የሰው ማስፈራሪያዎች ከዚህ ሰውን ፈጣሪህ ነኝ እያሉ ተፈጥሮውን እንኩዋን ካለማወቅ ይነሳሉ!

ተፈጥሮአዊ ግፊቶች እሚባሉ .. በዋናነት .. መፈለግ/አለመፈለግ ውስጥ

እሚካተቱ ናቸው

.... ለምሳሌ የወሲብ ፍላጎት, የምግብ , የመጠጥ, የምቶት, የአጋር, የሃብት, የመዝናናት, የመማር, ነፃ የመሆን , የመማረክ, የበላይነት , የእውቅና , የመዘነጥ እና ... መስል

ከሰው ልጅ ተፈጥሮአዊ ደመነብስ እሚወጡ እና ከግለሰቡ ቁጥጥር ውጪ የሆኑ ናቸው ... እነዚህም የሰው ልጆች በዝግመተ ለውጥ ሂደት እጅግ ያዳብርናቸው ተፈጥሮአችን ሆነው ... ድርጊታችንን እንድንቆጣጠር እሚያረገን ንቃተ ህሊና ግን አልዳበረም.. ንቃተ ህሊናችን ግፊቶቻችንን ስምቶ ይገዛላቸዋል እንጂ አይቆጣጠራቸውም ...

እንበል እና አንዲትን ሴት አይታቹ , በንቃተ ህሊናቹ ‘እዚች ሴት ላይ ልማረክባት’ ብላቹ ብትማረኩባት ነው ወይስ ከማታቁት ውስጣዊ ግፊታቹ በወጣ ስሜት ብትማረኩባት ነው ጤነኛ , ተፈጥሮአዊ እሚሆነው?

ሙሉ በሙሉ ከተፈጥሯዊ ግፊትህ ተነጥለህ በንቃተ ህሊናህ ለመስራት

መሞከር ማለት በድን ማሽን መሆን ነው!

ሰዎች ሰዋዊ ስሜቶቻችን ደካማነታችን እንደሆነ ተነግሮን ጭራሽ እንድንፀፀትበት ተደርገን ነው የተቀረፅነው ፤ ከዛም አእምሮአችን በህግ እንዲሰራ እና ቅዱስ እንዲሆን ለማድረግ ተሞክረ ፤ ግን እውነቱን ልንገራቹ? ትልቁ ደካማነት ቅዱስነት ነው ...

ስሜቶቻችን ድክመት እንሚሆኑት እንደ ማሽን ለመሆን ስንሞክር እንጂ ስንኖር አደለም ...

ማሽኖች Ai , ስለ ፍቅር የተፃፈን ሙሉ መጻሃፍ ከ 1 ሰከንድ ባነሰ ጊዜ ውስጥ አንብበው ያውቁታል፤ ይረዱታል ፤ ይተነትኑታል ... እነሱ ቅዱስ በሆነ ማቲማቲካል ህግ ነው የሚያነቡት

እኛ ግን ሂወታችን በደካማ ስሜቶቻችን ውስጥ እያለፈች ነው እምትደርሰን

እያንዳንዷ ቃል እና ድርጊት ለሂወታችን ትርጉም ትሰጠናለች ... ፍቅር ትሰጠናለች ... ህመም ትሰጠናለች ...ከቃላት ጋር እንታመማለን ... በትዝታ እንጎተታለን ... በሳቅ እንፈነድቃለን ... አልቅሰን እንሰበራለን ... አፍቅረን እንዋባለን ... ተከድተን እንሰቃያለን ... ጠይቀን እንፈልጋለን ... ፈልገን እናጣለን ... ናፍቀን እናዜማለን ... ለምን? እኛ ሰው ነና! እኛ ደካማ ነና! ይሄን ድክመታችንን አጥተን ማሽን እንጂ እንዴት ሰው እንሆናለን! ድክመታችን ነው ውበታችን! ደካማ ስሜቶቻችንን አንጠላቸውም!

ሰውነታችን እነሱ ናቸው! ስሜታችንን ንቃተ ህሊናችን በእህግ ተቆጣጥሮት ማሽን እንድንሆን አንፈቅድም! ሰው ነን! የሃይማኖት ማሽኖች አታርጉን!

እንደ እነ Confucius ያሉ የቻይና እና የእሩቅ ምስራቅ ፈላስፎች (በፈጣሪ መኖር እንኩዋን እማያምነውን) ማህበረሰባቸውን የቀረፁት አስፈራርተው ሳይሆን ፣ ተፈጥሮአዊ ግፊታቸውን እንዲከተሉ ነገር ግን መድረሻው መልካም እንዲሆን መክረው ... ከኛ የተሻለ ማህበረሰብን ፈጥረዋል ... ጭራሽ እነሱ ጋር ተፈጥሮአዊ ግፊት የስኬት ምንጭ እንደሆነም ይታያል ... አንድ ሰው ውስጡ ለዘፋኝነት ቢገፋፋው ... ከውጪ ደሞ ዘማሪ እንዲሆን ቢገደድ በየቱ ነው ስኬታማ እሚሆነው?

አንድ ሰው ዝሙት ሊፈፅም እማይገባውስ ከራሱ ውስጣዊ ተነሳሽነት እንጂ ፈጣሪን ወይ ቅጣትን ከመፍራት መሆን አለበት? ፈጣሪን መፍራት ያቆመ ለታስ? ፈጣሪ የለም ያለ ቀንስ?

ፈጣሪን ፈርቶ ዝሙት ሳይፈፅም የኖረ ሰው ትክክለኛው ማንነቱን ያቀዋል ማለት ይቻላል? ፈጣሪን ፈርቶ እማይጠጣ ሰው ጠጪ ይሁን አይሁን በምን ይታወቃል?

ምሳሌ እኔ መጠጥ እማላዘወትረው አምሮዬ ከቁጥጥሬ ሲወጣ ስለማልወድ ነው... መጠጥ ጠጣ እሚል ሃይማኖት ውስጥ ብኖር ከተፈጥሮ መፃረር

አይሆንም?

መጠጥ እምትወድ ሙስሊም ወዳጅ ነበረችኝ ... እኔ እማያት እንደ ሃጥያተኛ ሳይሆን አእምሮዋ ከቁጥጥር ሲወጣ እንደሚያዝናናት ነው ... እቺ ልጅ ህጋችሁን ባትጥስ ኖሮ ምን እንደሚያዝናናት እንኩዋን ሳታቅ ልትሞት ነው ማለት ነው? ፈጣሪ አትጠጡ ካለ ፣ ይሄን ተፈጥሮዋን መፍጠሩ ለምን አስፈለገ? ከዛ ደሞ ለተፈጥሮዋ ብላ የፈጣሪን ህግ ስለጣሰች ፈጣሪ ሲኣል እሚከታት ከሆነ, ፈጣሪ በሰው ልጅ ላይ ቁማር እየተጫወት አይሆንም?

ተፈጥሮው ጠፈር ተመራማሪነት ሆኖ ፣ የቸርች ፒያኖ የሚደበድብ ወጣት... የዚህ ቁማር ስለባ አይሆንም?

ተፈጥሮው አርቲስትነት ሆኖ ዘመኑን ሁሉ ቁስ ሆኖ የኖረ ሰው ፈጣሪ ከተፈጥሮው በመራቁ ይቀጣዋል ወይስ ይሸልመዋል?

ነፃ ፍቃድ አላቼ ከተባለ በሁዋላ ... የቢሊዮኖችን ነፃነት በህግ ማሰሩ ምን እሚሉት ጨዋታ ነው ? ይሄ የፈጣሪ ነው የፖለቲካ አሰራር?

ስንቱ አለምን እሚቀይር እምቅ አቅም የያዘ ወጣት ነው እማያቀው ማንነት ውስጥ ለመታሰር የተገደደው?

ፈጣሪ ካለ እንኩዋን ይሄን ተፈጥሮን እሚፃረር ህግ ያወጡትን ነው እሚቀጣው ወይስ ይሄን ሰው ሰራሽ ህግ የጣሱትን...

ከዚህ በላይ በሰው ልጆች ላይ የተሰራ ሴራ እና ግፍ አለ?... ሰውን ተወልዶ እስኪሞት .. ከሚበላው እስከሚለብሰው ሁሉ ነገር ህግ አውጥታችሁለት ሂወቱን አንድ የምድር ቆይታው መቀማት ምን አይነት የገዢነት ፍቅር ነው? ሃይማኖት ውስጥ ያየሁት... ፈጣሪን ሳይሆን ሰው ፈጣሪ ቢሆን እንዴት ጨካኝ ይሆን እንደነበር ነው!

ነፃ ፍቃድ እሚባል ፍልስፍናን ፈጥሮ እሚኖሩበት ህግ ከማውጣት በላይ ግልፅ ቁማር የለም!

እንግዲያውስ ስሙ..! ነፃ ፍቃድ እሚባል ነገር የለም! እንዲኖርም አንፈልግም! ቢኖር እንኩዋን እናጠፋለን! እኛ ተፈጥሮ ነን! ሁሉ ነገራችን የተፈጥሮ ነው! እምኖደው ተፈጥሮ አለን! ነፃ ፍቃዳችሁን እናንተው ኑሩት! እኛን ለተፈጥሮአችን ተዉን! ለተፈጥሮ ልቀቁን! ህጋችሁን እናንተው ኑሩት! አይናችን ላየው እምናወጣው ፍቅር እንጂ አይናችንን አደለም!

እናንተ እዛው ከፈጠራችሁት ፈጣሪ ጋር ተጨነቁ!

እኛ ከፈጠረን ፈጣሪ ጋር እንደንሳለን!

(ቅጣት/ሲኦል)

እግዜር እና ሰይጣን ቼዝ

እኛ የሰው ልጆች ተፈጥሮአዊ አቅማችን ፍፁም አደለም ንቃታችን የዳበረው ከስጋት እራስን ለማቆየት ነው ዝግመተ ለውጣችን የዳበረው “እዛ ጋር ነብር አለ እዛ ጋር አምበሳ አለ” እያለ ነው

ዛሬም ድረስ ሁሉን ነገር እንደ ስጋት ነው እምናየው በስጋት አለም ውስጥ ደሞ ምንም ነገር ይፈጠራል።

ማነው ሲወለድ ክፉ ሆኖ የወጣ? ማነው ከእንቅልፉ ተነስቶ ነብስገዳይ የሆነው?
... ታዲያ ሰዎችን እንደ ጥሩ እና መጥፎ ከማየት እንደ ተፈጥሮአቸው ማየት ተገቢ አይሆንም? ...

የሰዎችን ተጠራጣሪነት, ከስጋት ደመነብሳቸው...

የሰዎችን አለማወቅ፣ ከግንዛቤ አለመዳበር...,

የሰዎችን መስረቅ ፣ ከድህነት እና ሃብት ፍቅር...

የሰዎችን መግደልም፣ ከንቃተ ህሊና ደካማነት..

የሰዎችን ማመንዘር፣ እንደ የወሲብ ግፊት...

በአጭሩ ሰዎች በንቃታችን ልክ የተገደብን እንደሆንን ማየት ሲገባ ...

የተገደበን አርጎ የፈጠረ አምላክ ለድርጊቶቻችን እሚቀጣን ከሆነ .. ስህተቱ

የኛ ነው ወይስ የፈጣሪ? ለእሱ ስህተት እኛን መቅጣት ምን ይሉታል?

ሰዎችን ከተገደበ አቅም እውቀት እና ንቃት ጋር ፈጥሮ ለድርጊታቸው ገደብ አልባ ቅጣትን መስጠት ምን ይገባል? እዚ ጋር ሎጂክ አይጣረስም?

በአንድ ሰው ብትገደሉ እና ገዳያቹ ሰው በእስር ቢቀጣ , የገዳይ መቅጣት ለሞች ፍትህ ይሆናል? የገዳይ መታሰር ለእናታቸው የልጁን ሂወት ይመልሳል? ... በፍፁም! የቅጣት አላማ ጥፋተኛን ለእርማት እንዲዳርግ እና የእስር አላማ ሌሎችን ከተመሳሳይ ጥቃት ለመጠበቅ ነው::

አንዴ ከጨዋታ ውጪ ከሆኑ በሁዋላ ፍትህ እሚባል ነገር የለም .. ፍትህ መጠንከር ነው! ...

ነገር ግን ይሄን ሎጂክ ከምድራዊ ቅጣት ወደ የሃይማኖት የቅጣት ቦታ እንወሰደው እና ከእስር ቤት ወደ ዘላለማዊ እሳት ውስጥ መቃጠል እንቀይረው...

በአንድ ሰው ብትገደሉ እና ገዳያቹ በሲኦል ለዘላለም በእሳት እንዲቃጠል በፈጣሪ ቢፈረድበት , ፍትህ እሚያገኘው ማነው? ይሄ ፍትህ ነው በቀል? ከሲኦል አትራፊ ማነው?

ጥፋተኛን አስተምሮ እማያርም ዘላለማዊ ቅጣት ተመጣጣኝ ቅጣት ነው ጭካኔ

? ... መውጣት በሌለበት ዘላለማዊ ቦታ እምትታሰረው ማንን ከዳግም ጥቃት ለመጠበቅ ነው? ቅጣት ተመጣጣኝ ካልሆነ , ፍትህ መፍትሄ ካለመጣ , የፍርድ መድረሻው ዘላለማዊ.. ከሆነ የዳኛው አላማ የማቃጠል ሱሱን ማርካት ብቻ አይሆንም?

እኔ እና አንተ ቼዝ እንድንጫወት ተደርገን የጨዋታውን ህግ ያወጣው ሌላ አካል ከሆነ ... ጨዋታው በኔ እና ባንተ መሃል ነው ወይስ ህጉን ያወጣው አካል በኔ እና ባንተ ቁማር ሌላ ቁማር እየተጫወተ ነው?

የጨዋታውን ህግ ጥሰህ ብታሸንፈኝ ... ጨዋታው በኔ እና አንተ መሃል ሆኖ የተሸነፍኩት እኔ ሆኜ... ህግ አውጪው አካል ወስዶ የዘላለም እሳት ውስጥ ቢከትህ ጨዋታው ፈር ነው?

ወይስ ህጉን የጣሰ የዘላለም እሳት ውስጥ እሚገባበት ሲኦል እሚባል ቦታ አለ እሚለው በራሱ ህጉን ሳንጥስ እንድንጫወት ለማስፈራራት

ሚስትህ እና አንተ ተፈራርማቹ ለገባችውበት የትዳር ጨዋታ , ሚስትህ ማግጣላች ብሎ ሌላ አካል ሚስትህን የዘላለም እሳት ውስጥ እሚከታት ምን ቤት ነው? ወይስ መጀመሪያውኑ እንዳትማግጥ የተፈጠረ ማስፈራሪያ ነው?

አንድ አባት ልጁን የሆነ ነገር እንዳያረግ ቢያስጠነቅቀው ልጁ ግን አታርግ የተባለውን ቢያረ እና አባት ልጁን አንድ ክፍል ውጥ ቆልፎበት ዘላለሙን እንዳይወጣ ቢያረገው ... ስህተት አደለም? ይሄ ቅጣት ነው ? ወንጀል?

የአባትዬው ቅጣት ስህተት ከሆነ, የአባትዬውን ስህተት "እግዜር/አላህ" ሲያረገው ትክክል እሚሆነው እንዴት ነው?

የሃይማኖት ጭፍን ቅጣቶች ከሞት በሁዋላ መሆናቸው ቀርቶ ምድር ላይ እንዲሆኑ ቢደረግ ...ማነው ሃይማኖቱን ትክክለኛ ነው ብሎ እሚከተለው? ማንም!

ታዲያ የሃይማኖት ጭፍን ቅጣቶች ከሞት በሁዋላ ስለሆኑ, ትክክል እንደሆኑ መቀበል አብሮ ጭፍን መሆን አይሆንም? ምድር ላይ ስህተት የሆነ ነገር ሌላ ቦታ ልክ እሚሆንበት መስፈርት ምንድን ነው?

አንድ ት/ት ቤት ለተማሪዎቹ ፈተና አውጥቶ ... ፈተናውን ያለፉትን ተማሪዎች ብቻ አስቀርቶ... የወደቁትን የዘላለም እሳት ውስጥ እሚከታቸው ከሆነ, የፈተና ስርአቱን በራሱ ጭራቃዊ አያረገውም? ማንስ ነው ልጆቹን እዛ እሚያስተምረው? ማንም!

ታዲያ ለልጆቻቸው ነብስ ሳያቁ አንስቶ ሃይማኖት ውስጥ እምትከቷቸው, ከሞቱ በሁዋላ ዘላለማቸውን እሳት ውስጥ ሲቃጠሉ ማየት ምንም ስለማይመስላቸው ይሆን?

በነገራችን ላይ በክርስትና ገሃነም/Gehenna በእስልምና ጀሃነም/ Jahannam እሚባለው ቃሉ እራሱ የመጣው Valley of Hinnom ከሚባል በታሪክ ተዋረድ እየተቀየረ የመጣ , ትክክለኛ ቦታ ነው ... ቦታው እየሩሳሌም የሚገኝ

እና በጥንት በጥንት ታሪክ የሚታወቀውም ህፃናት መስዋት እሚደረጉበት ቦታ እንደሆነ ነው።

መቅጣት ... ጥፋተኛው ለማስተማር ወይ ለእርማት ነው እንበል ... በዘላለማዊ እሳት ውስጥ ምን አይነት ትምህር እና እርማት ነው እሚገኘው? ከሲኦል እስካልወጣ ድረስ የሚታረመው ሰይጣን ላይ ጥቃት እንዳያደርስ ነው?

አንድ ሃይማኖት ፈጣሪ ብሎ በሰየመው (እግዛቤር/አላህ) አለማመን በራሱ ለሲኦል እሚዳርግ ከሆነ ... ምን ይባላል?

በእግዛቤር እና አላህ የምረጡኝ ቅስቀሳ መሃል እኛ ዘላለም እምንቃጠልበት ምን እዳ አለብን? እዛው እርስ በእርስ አንዳቸው ሌላኛቸውን ቢያቃጥሏቸው አይሻልም?

እኔን ተከተል ካልሆነ ዘላለም ሳቃጥልህ እኖራለው እሚል አካል ፈጣሪ ወይስ ሽብርተኛ የፖለቲካ ድርጅት?

ወደ ምድር የመጣነው ፈጣሪን ለመከተል ከሆነ እና ፈጣሪን መከተል መድረሻው እራሱ ፈጣሪ ጋር ከሆነ ... መጀመሪያውኑ እዛው ብንቆይ አይቀልም?

ራሺያዊው ደራሲ ዶስቶቪሽኪ አንዴ እንዲ ብሎ በሳቅ ገደለኝ

"እናንተ ደደቦች መንገዱ መድረሻ የለውም እያልኳቸው ፣ ዋናው መውሰዱ ነው ትሉኛላቸው" ... hahaha

ከቅጣት ፍትህ እና እርማት ካልተገኘ ... ከሲኦል አትራፊው የፈጣሪ ጨካኝ የማቃጠል ሱስ ብቻ አይሆንም? ሰይጣን እራሱ ይሄን አርግ ቢባል... አረ እኔ ይሄ ጭካኔ የለኝም አንተ እራስህ አርግ አይልም?

ሃይማኖቶች የፃፉ ሰዎች ተሳስተው የሰይጣን እና የፈጣሪን ቦታ ቀያይረውት ይሆን?

የኦርቶዶክስ ገድል ላይ እኛን ነገር አንብቤ ገርማኝ ነበር ..

“አንዴ ክርስቶስ ሳምራ የተባለች ሴት እግዚር እና ሰይጣንን ለማስታረቅ ተነሳች ... ከዛ እግዚር እና ሰይጣን ለእርቅ ሽምግልና ተቀመጡ እና ... በመጨረሻ እርቁ ሳይሳካ ቀረ... እርቁን አልፈልግም ያለው ማን ቢሆን ጥሩ ነው?... እግዚር” ፣ ይባስ ደሞ ከሁለቱም እሷ ተሸላ መገኘቷ

እግዚር ልክ ነበር ፣ ሰይጣን ከሌለ በማን እያስፈራራ ይገዛል?

ፈጣሪ ሰይጣንን ከሰው ልጆች በላይ ይወደዋል !

ዶስቶቪሲኪ እንዲ ሲል አንጀቴ ተላወሰ

“እግዚር እና ሰይጣን ነፍሴን አስረው የቼዝ መጫወቻ ሜዳቸው አርገዋት , ለእኔ ሞኝ ነፃነት የሚባል መጫወቻ ጠጠራቸውን ያሳዩኛል”

– በሱ ልክ የሰው ልጆች እግዜር እና ሰይጣን መሃል ሲሰቃዩ ያስተዋለ ደራሲ የለም ይባላል ...

ሃማኖቶች ማኒፌስቶአቸውን ሲዘጋጁ እኔን አለማማከራቸው ነው ያስፎገራቸው ...

እኔ ብሆን ቢያንስ ይሄን የማስተካከያ ሃሳብ አዋጥቼ ሃማኖቶችን ከመጥፋት አድናቸው ነበር

“የዘላለም እሳት ውስጥ መጣል፤ እሚለውን በዚ እንቀይረው ... “ከሞት በሁዋላ መነሳት አለ ፤ ግን መልካም ያረገ ብቻ ነው እሚነሳው እና ገነት እሚገባው እንጂ ... መልካም ያረገ ቅጣቱ ሞቶ መቅረት ብቻ ነው” ብለናቸው.. ሰው ገነትን ተስፋ አርጎ ጥሩ ነገር ብቻ እንዲያረግ እናርገው” እላቸው እና , ቀጠል አርጌ ...

“ያን ካላረግን እና .. ከሞት አስነስቶ የባሰ የዘላለም እሳት ውስጥ መክተት.. እሚለውን ሃሳብ ካስገባነው ሃማኖቱን ከፈጣሪ የወረደ ሳይሆን , የእኔና እናንተ ጩካኝ ተፈጥሮአችን እንደፃፈው ያስታውቅብናል ...

ፈጣሪ ነብስን ከሞት እያስነሳ እሚያንገላታ አካል ነው ብለን አስፈራርተናቸው ፤ ፈጣሪ መልካም ነው ፤ ብሎ መስበክም ይጋጭብናል...

አሁን ያልተማረው ህዝብ ቢያምነን እንኩዋን ... ወደፊት እንደ አብዱሳ

አይነት ልጆች ህዝቡን ያባንኩት ይሆናል” እላቸው ነበር።

ጥሩ መካሪ አያሳጣህ ትላለች አያቴ..

አላረገውም እንጂ ሃይማኖት ብፈጥር ኢአማኞች እራሱ እንዲከተሉኝ አረጋቸዋለው

ቆይ እዚ ጋር ግን ፍትሃዊ አምልክ ... የኢአማኞችን መከራከሪያ ሊያከብር አይገባም ? ፈጣሪ አልበርት አንስታይንን “ለምን በእኔ አላመንክም?” ቢለው እና ..

አንስታይንም

“እድሜዬን ሙሉ ዩንቨርስን አገላብጬ ሳጠና ያገኘውት ፣ ዩንቨርስ እሚሰራው በተአምራዊ መንፈስ ሳይሆን በgravity, electromagnetic እና nuclear ግፊቶች እንደሆነ ነው...

ወደ ምድር ሳይ ደሞ ህፃናት ከካንሰር ጋር እንዲወለዱ አርገህ , የተማሩ ሰዎች ሲፈውሱአቸው ነው...

ሲማፀኑህ የኖሩ ህዝቦች እሚደርስላቸው አዳኝ አጥተው ... በጅምላ ተጨፍጭፈው ሲጠፉ ነው...” ቢለው ..

ለአንስታይን መልስ.. የፈጣሪ ፍትሃዊ ፍርድ የዘላለም እሳት ነው የዘላለም ሂወት?

በዘላለማዊ እሳት እየዛቱ ስላልተዛነፈ ፍትሃዊነት ማውራት ምን ይሉታል?

እንግዲያውስ ስሙ

“መቅጣት ውስጥ ፍቅርም ፍትህም የለም! ሲኦል የልጆች ማስፈራሪያ እንጂ ሲኦል እሚባል ነገር የለም! ሲኦል ቢኖር እንኩዋን የተማሩ እና አለምን የቀየሩ ሃያላን ነው ያሉበት , አለም የናንተን እውቀት በምትፈልግበት ሰአት ገነትን ብላቹ አንድ መፀሃፍ ውስጥ የተደበቃቹ ሰዎች.. መንገዱ ይቅናቹ!

እኛ ግን ተፈጥሮን እንፈትሻለን አለምን እመረምራለን , ምድርን አልፈን ማርስን እናጥለቀልቃለን, ያመንነውን ሳይሆን የመረመርነውን እናስተምራለን , ፀልየን ሳይሆን መዳኒት አግኝተን በሽታን እናጠፋለን , ለኛ ገነት ማዳን ነው ለኛ ገነት ምድራችን ናት , የምትመኙት አለም ላይ ያለነው እኛ ነን ,

ገነታችንን የፈተና ቦታ አትበሉዋት ትልቁ ፈተና የናንተ አለማወቅ ነው , ለኛ ፈተናችን በራሱ ሂወታችን እንደሆነ ተቀብለን ወደነዋል , አንድ የምድር ቆይታችንን ጥሉዋት አትበሉን ፤ ገነታችንን ምድርን እንወዳታለን ! ይሄ ሲኦል እሚያስገባን ከሆነ ደስ እያለን እንገባለን!

..እሚመር ቢሆንም አንድ ትልቅ ነገር ስሙ...

‘እማናቀው እሚናፍቀን አለም የለም... ከሞት በሁዋላ ሂወት ካለ ድጋሚ መኖር እምንፈልገው እዚው ምድር ላይ ነው!’

ከሞት በሁዋላ ሞት

በሂወቴ ከገጠሙኝ ትችቶች ሁሉ ሃይለኛው ትችት የገጠመኝ ውስጤ እሚሰማውን ስቃይ እና ፍቅር ከልቤ አውጥቼ የተነፈስኩ ቀን ነው ...

ከሞት በሁዋላ ሂወት ጋር ተያይዞ የሃይማኖቶችን ዋና መሳሪያ ስመታው ሰው ሁሉ ደነገጠ ... በቀን ውስጥ በሺዎች ከሚዲያ ላይ ተከታይነታቸውን እያነሱ ወጡ ... ይሄ የሆነው እንግዲ፣ ከሞትኩኝ በሁዋላ እምመኘው ምን እንደሆነ ተናግሮ ነው

ነገሩ እንዲህ ነው

ዩቱዩብ ላይ በሰራሁት የ1 ሰአት ቪዲዮ ላይ ስለ ዩንቨርስ እና ብላክ ሆል እንዲሁም አስገራሚ ክስተቶቼ.. (ብላክ ሆል ውስጥ ጊዜ እና ቦታ እንደሚያልቅ) ድንቅ ነገሮችን ካስረዳሁ በሁዋላ ... መጨረሻ ላይ ስለ ዩንቨርስ እና ሂወት ያለኝን እይታ እና ስሜቴን አወራሁ ሙሉውን ያዩት ሰዎች በጣም ደስ ብሎቸው ነበር ... ግን መጨረሻ ላይ የተናገርኩት ነገር ተቆርጣ ወጥታ ያዩ ሰዎች ተቆጡ ... ለምን አማኞችን እንዳስቆጣ እናወራበታለን ከዛ በፊት ግን ...

..

ሙሉ ንግግሬን ቃል በቃል

"ያው ብዙ ጊዜ ከጓደኛ ከቤተሰብ ጋር የማታወራውን ነገር እንደዚህ አይነት አጋጣሚ ላይ ካላወራኸው ውስጥ ተብስልሰሎ ይቀራል እና ትንሽ እስቲ ውስጤ የሚሰማኝን ... የልቤን ላውራቹ...

እኔ በዚች ባጭር ሂወቴም ቢሆን የተለያዩ እሳቤዎችን ለመዳሰስ ለማየት ሞክሬአለው ፣ የተለያዩ ሃይማኖታዊ እሳቤዎችን ለማንበብ ሞክሬያለው ፣ የተለያዩ ፍልስፍናዎችን ፣ የፖለቲካ ፣ የቢዝነስ ፣ እየታዎችን የትምህርት ዘርፎችን የሙያ ዘርፎችን ብዙ ነገሮችን በደንብ ጠለቅ ብዬ ገብቼ ለማየት የሞከርኩባቸው ጊዜዎች ቀላል አይደሉም ...

ግን በጣም የሚገርመው ነገር ፣ በእውነት ነው የምላችሁ ... ስለ ዩኒቨርስ ከማወቅ ፣ ስለ ተፈጥሮ ከመጠየቅ ከማወቅ.. በላይ ለውስጤ የቀረበ ነገር እስካሁን አላገኘውም

የተለየ ስሜት ውስጥ የሚከት እና ለውስጥ የሚቀርብ አንድ ነገር ቢኖር ... ስለ ዩኒቨርስ ማወቅ ነው .. እና ለምንድን ይሄ የሆነው ብዬ ሳስብ ፣ ይመስለኛል ስለራሳችን እያወቅን ስለሆነ ይመስለኛል

በሳይነሱ አለም አንድ አባባል አለ “we are the universe experiencing it self” ... “እኛ እራሱን እያጣጣመ ያለ ዩኒቨርስ ነን” ... ማለትም .. እኛ ዩኒቨርስ ውስጥ የተገኘን የተለየ አካል ሳንሆን .. እኛ እራሳችን ዩኒቨርስ ነን ... እራሳችን ኤክስፒሪያንስ እያደረ ያለን ነን

እንዴት ለሚለው ... መግቢያ ላይ ብያችሁ ነበረ ፤ “We are made of star dust “ ከክዋክብት ፍንዳታ የሚፈጠር የክዋክብት አባራ ነው ፡፡ ፕላኔቶችን የሚፈጥረው ፤ ከዛ ፕላኔት ላይ ከተፈጠሩ ምግቦችን በልተን ነው .. እኛም እኛነታችን የሚወጣው ከዛ ነው እና ሁሉም ነገር ከኳክብት አባራ ነው ሚፈጠረው

የምታዩት ነገር በሙሉ የምታዩት ወርቅ የምታዩት ዳይመንድ ምን ከሚሊዮን ሚሊዮን አመታት በፊት ከኳክብት ፍንዳታ ላይ ፎርም ያደረገ ነው እና እኛም ከ ዩኒቨርስ ነው የወጣነው እኛ እራሳችን ዩኒቨርስ ስለሆንን ይመስለኛል ስለ ዩኒቨርስ ስናውቅ ደስ እሚለን..

ግን አንድ ነገር አለ ፤ እንደዚህ ነገሮችን ጠለቅ ብለህ ለማየት ስትሞክር ... እውነት ለመናገር ሲሪየስ የሆኑ ጥያቄዎችን ይፈጥርብሃል ብዙዎች ወደ ሳይንሱ አለም ሲቀረቡ “ፈጣሪ አለ ወይ የለም” ወደሚል አይነት ጥያቄ ነው የሚገቡት...

እኔ ግን እሱ ጥያቄም ሆኖብኝ አያውቅም

ስለ ዩኒቨርስ በጥቂቱም ከመረዳት እሚፈጠርብኝ ጥያቄ ሌላ ነው ጥያቄው ቀላል ሊመስል ይችላል ፤ ግን ቀላል አይደለም

እኔ ጥያቄዬ

“ምንድን ነው እየሆነ ያለው?”

የሚል ነው ... ምንድነው ይሄ ሁላ ነገር?

ዩኒቨርሲቲ ፣ ክዋከብቱ ፣ አለማቶች ጋላክሲዎች .. ምኞች ... ሁሉም ነገር

ለምን? ምን እየተካሄደ ነው? የት ነው ያለው? የት ነው ሁሉም

ነገር ያለው? ይሄ ሁላ እየተከሰተ ያለው ነገር የት ነው ያለው? የት ነው

ዩኒቨርሲቲ ያለው? ለምንስ መከሰቱ አስፈለገ... አለመከሰት እየቻለ?

የሚል ጥያቄን ሁሉም ውስጤ አለ።

ይሄ እንግዲህ ብዙ ትላልቅ የሚባሉ ሰዎች ላይ

የህልውና ቀውስ የፈጠረ ከባድ ጥያቄ ነው

አሁን ለምሳሌ ኢሎን መስክ በሰባት አመቱ ነው ይሄን ጥያቄ የጠየቀው ..

የህልውና ቀውስ በሰባት አመቱ አጋጥሞት ፣ መጽሃፍ ቅዱስ አነበብኩ አለ ፣

ቁርአን አነበብኩ የአይሁዶችን ቶራህ አነበብኩ አለ ፣ ይሄን ጥያቄ ለመመለስ

ማለት ነው...

“ብዙ ነገር አነበብኩ ግን አመርቂ መልስ አላገኘሁም ፣ በራሴ ዩኒቨርሲቲ

ለመዳሰስ ተነሳው” ይላል ፣ እና ዛሬ ኢሎን እንደዚህ ከዩኒቨርሲቲ ጋር በፍቅር

እንዲወድቅ ... ያረገው ይሄ የተፈጠረበት የህልውና ጥያቄ ነው ማለት ነው።

ትንሽ ጊዜ ለራሳችሁ ወስዳቹ ካያችሁት ማንኛውም ተረጋግቶ ማሰብ የቻለ

ሰው በሙሉ ሊጠይቀው የሚችለው ጥያቄ ይመስለኛል

እንዴት መሰላችሁ ... አሁን ላይ የተለያዩ የማህበረሰብ እሳቤ ውስጥ ፣

የቤተሰብ እሳቤ ውስጥ ፣ የሃይማኖት እሳቤ ውስጥ ፣ ምናምን ገብታችሁ ነው እራሳችሁን በስላችሁ ያገኛችሁት

ግን እንበልና በዚህ ብስለታችሁ አሁን ያላችሁን እሳቤዎች ምኞት ሳታውቁ ወደዚህ ዩኒቨርስ በሆነ አጋጣሚ መጣችሁና ፣ ይቺን ምድር አያችሁ ፣ ሰዎችን አያችሁ ፣ ዩኒቨርስን ምንን ፣ እየሆነ ያለውን ነገር አያችሁና ...

የመጀመሪያ ጥያቄዎቹ የሚሆነው ምንድነው?

እርግጠኛ ነኝ ፈጣሪ አለ የለም የሚል እሚሆን አይመስለኝም ።

ማናችንም ብንሆን የመጀመሪያው ጥያቄዎችን

“ምንድነው እየሆነ ያለው?” የሚል ነው የሚሆነው

ታዲያ ይሄን ጥያቄ በሁለት መንገድ የሚወስዱ ሰዎች አሉ ፣ አንዳንዶች Existential dread (የህልውና ፍራቻ) ውስጥ ሲገቡ ፣ ሌላ ደሞ Optimistic nihilism የሚባል እሳቤ አለ

የመጀመሪያዎቹ ይሄንን ነገር እንደ ፍርሃት ይወስዱታል... በድሮ ጊዜ ዩኒቨርስ የተፈጠረው ለኛ እንደሆነ እና ይሄ ሁላ በእኛ መፈጠር ምክንያት እንደተከሰተ ነበር የምናስበው ፣ ግን ከኛ ያለፈ ሌላ ትልቅ ነገር እንዳለ ስታውቁ ፣ ያሰደነግጣል ፣ ኢምንት እንደሆናቸው ይሰማቸዋል ፣ ህይወታችሁ እና የናንተ መኖር ትርጉም አልባ እንደሆነ ይሰማችኋል ... የህልውና ፍራቻ... የሚባለው ይሄ ነው

በተቃራኒ ደግሞ አፕቲሚስቲክ ኒሂሊዝም የሚባል ሃሳብ አለ.. እሱም “ሂወታችን ግዴታ ትርጉም ሊኖረው አይገባም ፣ እድለኛ ሆነን በሂወት ኖረን ይሄን ክስተት ማጣጣሙ በራሱ በቂ ነው” የሚል ነው ሃሳቡ ... እና እኔ ያንን ከሚሉት አንዱ ነኝ

አሁን ላይ ምን እየሆነ እንደሆነ ፣ ለጠየኩት ጥያቄ መልስ ላላገኝ እችላለሁ ፣ ነገር ግን ... እየሆነ ያለው ምንም ነገር ይሁን ምንም ፣ ምክንያቱ ምንም ይሁን ምን ፣ አንድ ልታውቁ እሚገባው ነገር.. በእውነት ነው እምላችሁ ... እኔና እናንተ በጣም በጣም እድለኞች ነን... ይሄን እየሆነ ያለውን ነገር ... ተፈጥረን ማየት እና ማጣጣም ከቻሉት መሃል መሆናችን ትልቅ እድለኝነት ነው

አታቁ ይሆናል እነጂ ፣ እዚ ዩንቨርስ ውስጥ መገኘት የሚቻልበት እድል በጣም በጣም ጠባብ ነው።

የአንድ ሰው የመፈጠር እድል 1 በ 70 trillion ነው

ማለትም የማትፈጠሩበት 70 ትሪሊዮን ምክንያቶች ነበሩ ... እኛን እኛ እንድንሆን ያደረገች የአባታችን የዘር ፍሬ ፣ ለጥቂት ትንሽ ዞር ብትል ኖሮ ይሄ ማንነታችን አይገኝም ነበር ወይ የሌላ ሰው ይሆን ነበር ።

አንዳንዶች እራሳቸውን ሲያጠፉ ሳይ ከልብ አዝናለው ፣ የመፈጠር እድል ምን ያህል ጠባብ እንደሆነ ቢረዱ ኖሮ እራሳቸውን ሊያጠፉ ይቅርና ምላጭ

እንዲቆርጣቸው እራሱ እድል አይሰጡትም ነበር ...

ተፈጥሮ እንዲ የነቃ ማንነትን አግኝቶ ይሄንን ድንቅ የሆነ ክስተት , እጅግ ውብ የሆነን ዩኒቨርስን ማጣጣም መቻል ማለት በጣም በጣም እድለኛ መሆን ነው

እና "ምንድን ነው እየሆነ ያለው?" የሚለው የሁል ጊዜ ጥያቄ ቢሆንም ግን ... የፈለገ ነገር ይሁን እየሆነ ያለው ይሄ እየሆነ ያለው ነገር አካል መሆኔ እና በአንዲት ቆይታዬ ማጣጣም መቻሌ ለኔ በጣም ትልቅ እድለኝነት ነው ፤ ለእኔ ብቻ ሳይሆን እናንተም እድለኛ እንደሆናችሁ ልትረዱት ይገባል ፤ እጅግ ትንሽ ስህተት የናንተን አለመኖር መወሰን ትችል ነበረ

እኔ ሞትን የማስበው ፤ ሞትን የማየው ወይም የምረዳው ... የልብ ምት መቆም እንደሆነ ነው። ከዛ በኋላ ምንም ነገር ይኖራል ብዬ ማስበው ነገር ባይኖርም ግን እንደሚባለው ከሞት በኋላ ህይወት ካለ ፤ እንደሚባለው ከሞት በኋላ ድጋሚ እምንገኝበት እውነታ ካለ

ከሁለት አንዱ ቢሆን እመኛለው ፤ አንደኛው

ከሞትኩ በሁዋላ ድጋሚ እዚህ ምድር ላይ ብፈጠር ደስ ይለኛል።

ከሞት በኋላ ስፈጠር ይሄንኑ እራሴን ሆኜ ፤ ይሄንኑ አብዲሳ ሆኜ ፤ ድጋሚ

ይሄን ሂወት ከእነ ውጣ ውረዴ ብደግመው እመኛለው። ከሞት በኋላ እምመኘው ሌላ አለም ሌላ ህይወት አንድም የሚያጓጓኝ ነገር የለም

እንግዲ የሰዎች ፍላጎታችን ሊለያይ ይችላል ፣ ወይም ትንሽ ወጣ ያለ ሃሳብ ሊሆን ይችላል ፣ ግን አሁን ላይ ዊትነስ እያደረኩት ያለሁትን ውብ ዩኒቨርስን ነው ድጋሚ ማየት የምፈልገው እንጂ ፣ ሌላ የማላቀው የምመኘው አለም የለም

ይሄ መሆን ካልቻለና ሌላ እድል ካለ ደግሞ ትልቁ ህልሜ ..

ከሞት በኋላ ህይወት ካለ ያ ሂወት ዩኒቨርስ ውስጥ ያሉ ፕላኔቶች ላይ በሙሉ በየጊዜው እየተገኘው ሁሉንም ነገር ማየት ማወቅ መረዳት መገረም ማጣጣም ብቸል በየትኛውም የሂወት ቆይታ የምጠግበው አይመስለኝም ፣ ከዚህ በላይ የሚያጓጓኝ ነገር ያለም አይመስለኝም”

ይሄ ንግግር ነው እንግዲ ያስተቸኝ ... በአጭሩ ሂወትህን መጥላት አለብህ ነው ያሉኝ ፣ ሃይማኖት ምን አይነት ሂወቱን የጠላ ትውልድ እንደፈጠረ ማየት ያማል ፣ እንዴት ምንም እሚጨበጥ ነገር በሌለበት ገነት እሚባል የህልም እንጀራ ሂወትን ጥሉ ይባላል? እንዴት አይነት ጨካኝ ቢሆኑ ነው የሰው ልጅ ውድ ሂወቱን እና አንዲት የምድር ቆይታውን እንዲጠላ የፈረዱበት? ሰዎችን ለመቆጣጠር እዚ ድረስ መሄዱ ምን አስፈለገ? ምነው ሰው አንድ ሂወቱን አጣጥሞ እንዲያልፍ ብትተዉት?

አንድ ልጅ ይሄን ዳፈልኝ

“አብዱ እኔ በጣም ነው ትመቸኝ የነበረው ፣ ግን አንተ የበቃከኝ ‘ድጋሚ መፈጠር እምፈልገው ምድር ላይ ነው’ ያልክ ቀን ነው” አለኝ

የኔ ምልስ...

”ለምን? ... አብረከኝ ነው እንዴ እምትፈጠረው?”

አልመለስልኝም..

አንዳንዶች ደሞ እንዲ ስል ደልቶኝ መስፈቸው ነበር ... እኔ ባለፍኩበት አልፎ በሂወት እሚቆይ ያለ አይመስለኝም ... ያን ከመናገሪ 2 ቀን በፊት እጅግ ትልቅ ገንዘብ ተዘርፌ ነበር...

ግን እኔ ሂወትን በማግኘቴ እና በማጣቴ ልክ አደለም እምመዝነው ...

ሂወቴ ውጣ ውረዴ ነው! ውጣ ውረዴን እወደዋለሁ!

የሞራል ሴራ

አንድ ሰው ምድር ላይ ብቻውን ቢቀር... ለመኖር ሞራል ያስፈልገዋል?

ሞራል ፣ አንድ በጋራ ለመኖር የተስማማ ህዝብ የራሱንም ሆነ የሌሎችን ድርጊት ትክክል እና ስህተት ብሎ ከተስማማባቸው ህጎች አንጻር የሚያይበት መስፈርት እንጂ ፣ ሞራል እሚባል ከሰው ልጅ ጋር አብሮ የሚወለድ ተፈጥሮአዊ ነገር የለም!

የሞራል ህግጋትስ ትክክል ናቸው?

አንድ አንበሳ ለመኖር አድኖ መብላት አለበት | አንዲት ሚዳቆ ለመትረፍ እሮጣ ማምለጥ አለባት ፣ ከሁለቱ ማን ነው ትክክል?

በተፈጥሮ አለም ትክክል እና ስህተት እሚባል ነገር የለም !

ትክክል ብለህ የምታስባቸው ነገሮች ሁሉ ሰዎች በጋራ ተስማምተውበት የነገሩህ ሃይማኖታዊና ማህበራዊ መስፈርቶች ናቸው ፣ እንጂ ተፈጥሮ የትኛውንም ነገር እንደ ትክክል እና ስህተት እምታይበት መለኪያ የላትም...

በወታደሮች የ ሃያልነት ጦርነት ላይ የተቀናቃኝ ጦር ወታደርን መግደል ግድ ይሆናል ፣ በሳይንስ ተቋማት የ ቀዳሚነት ፋክክር ላይ ተቀናቃኝ ሳይንቲስት መግደል ግድ አይሆንም ፣ ታዲያ መግደል በራሱ ትክክል ነው ስህተት?

ተፈጥሮ ሁሉን ነገር እንደ አመጣጡ ነው የምትቀበለው እንጂ ፤

ትክክል እና ስህተት ፤ ስርአት እና ነውር ፤ ጽድቅ እና ሃጢያት የሚባሉ የሞራል ሚዛኖች ሰው ሰራሽ መግባቢያ ነው እንጂ ፤ ተፈጥሮአዊ የሆነ ሞራልም ሆነ ሚዛን የለም። የፈለግከውን ብታደርግም ባታደርግም ተፈጥሮ ጉዳዩ አደለም።

“ሞራል ተፈጥሯዊ ነው ፤ የሃይማኖት የሞራል እሴቶችም... ከፈጣሪ የተሰጡ ናቸው” የሚል አካል... ለዚህ ጥያቄ መልስ ሊያዘጋጅ የገባል ፡- በፈጣሪ መኖር የማያምኑ ፤ እንደ ቻይና እና ጃፓን ያሉ የኤሲያ ሃገራት ፤ ለ 5ሺ ዘመናት አስጠብቀው ያቆዩት የሞራል እሴት እንዴት ኖራቸው? ፤ ፈጣሪ ድርሽ ያላለበት ነገር ግን በፍልስፍና በባህል እና በትምህርት ውስጥ የቀረጹት የሞራል እሴታቸው ፤ እንዴት ካንተ የላቀ ሆነ?

በሃይማኖት በባህል እና በተለያዩ ማንነቶች ውስጥ የተሰጡን አድርግ እና አታድርጎች ፤ አትግደል አትዝረፍ አትስረቅ ምን አትበል ምን አትበል የሚሉ ማንነቶች ፤ ተፈጥሮአዊ ያልሆኑ ነገር ሰው ሰራሽ ማንነቶች ናቸው

በተፈጥሮ አለም ውስጥ ሞራል የሚባል ነገር የለም

ሞራል ስርአት ምናምን የምንላቸው ነገሮች በሙሉ ሰው ሰራሽ ናቸው

በተፈጥሮ አለም ውስጥ ምንም ነገር ብታደርጉ ምንም ነገር ቢፈጠር ምንም ነገር ቢፈለጥ ፤ ተፈጥሮ ጉዳዩ አይደለም ፤ ፈጣሪም ከናንተ ድርጊቶች እና

ተግባሮች የሚያተርፍ ወይም የሚከስር ማንነት አይደለም!

በተፈጥሮ አለም ውስጥ አንድ ነገር ብቻ ነው ያለው እሱም ሰርቫይቫል የሚባል ነገር ነው... ማሸነፍ እና የበላይ ሆኖ መገኘት መብልጥ ጠንካራ መሆኑን ነው።

በተፈጥሮ አለም አንበሶች ተሰብስበው 'ያቺን ሚዳቆ እንብላት ወይስ አንብላት ከሞራል አንጻር መጥፎ ነው ጥሩ?' ብለው አያስቡም ነገር ግን ያሸነፈው ፣ ሰርቫይቭ ያደረገው ይቆያል ነው የተፈጥሮ ህጉ እንጂ ሌላ ምንኖርባቸው የሞራል ህጎች በሙሉ አድርግ አታድርግ የምንላቸው ነገሮች በሙሉ ስንወለድ አብሮን ያልተወለደ ነገር ነው

ሞራል ግዴታ እንዲሆን ያረገው ነገር እኛ የሰው ልጆች ማህበራዊ ፍጥረታት መሆናችን ነው ፣ በማህበር አብረን የምንኖር ፍጥረታት ሆንንና በማህበር ለመኖር ደግሞ እነዚህ የሞራል አድግር አታደርግ ግዴታዎች እላያችን ላይ መጫናቸው ግድ ሆኗል፤ ድርጊቶቻችንን ጥሩ እና መጥፎ ሃጥያት እና ጽድቅ እያልን የምንወስናቸው ነገሮች በሙሉ ከፈጣሪ ወይም ከበላይ የሆነ አካል የተሰጡ ነገሮች እንደሆኑ እንድናስብ እና በዛም መልኩ እንድንረዳቸው ተደርገን ነው ተቀርጾን ያደግነው።

ነገር ግን ኤስያ ላይ የምናያቸው ማህበረሰቦች ቻይናም በሉት ጃፓን ሌሎችም ሃገራት በፈጣሪ መኖር የማያምኑ ህዝቦች ሆነውም ግን ለሺህ ዘመናት በጋራ

የኖሩበት ፍልስፍና ላይ የተገነባ የሞራል እሴት አላቸው ።

ይሄን ስናይ ታዲያ ፣ ሞራል የምንላቸው ነገሮች ከፈጣሪ የተሰጡ ሳይሆኑ በባህል በትምህርት እና በፖለቲካ ውስጥ ሰዎች የሚቀርጹት እንደሆነና ሞራል የምንለው ነገር ሰው ሰራሽ እንጂ እና ተፈጥሮአዊ ያልሆነ ሁኔታ እንደሆነ እንረዳለን።

ሞራል ተፈጥሮአዊ ነው ማለት ገንዘብም ተፈጥሮአዊ ነው እንደማለት ነው ፣ እኛ የምንገባለንበት ገንዘብ ሌላ ሃገራት ላይ ዋጋው የወረደ ወይም እማያገለግል ይሆናል ፣ እንደዚህ ሁሉ እኛ እምንኖርበት ሞራል ሌላ ሃገራት ጋር ዋጋ ያጣል ይሄ ቀላል ነገር ይመስለኛል።

አሁን ላይ ያለ ገንዘብ መኖር እማንችልበት ስርአት ውስጥ ነን ... ያ ማለት ገንዘብ ከፈጣሪ የተሰጠ እና ተፈጥሮአዊ ነው ማለት አደለም ፣ ሞራልም እኔ እና አንተ ድርጊቶቻችንን እምንገባለንበት መግባቢያ እንጂ የተፈጥሮ ህግ አደለም!

የሞራል ህግጋትን የፈጠሩት ፣ ሁሉም ሰው እንደፈለገ እንዳይሆን ፣ የሃይማኖት ገዢዎች ልክ ነው ያሉትን እና የሚፈልጉትን ብቻ እንድታደርግ እና ፣ ለመቆጣጠር በሚመች መልኩ ተቀርጸው ፣ ለህግጋቶቹ ለመገዛት እንድትገደድም ከፈጣሪ የተሰጡ እንደሆኑ አድርገው መንገራቸው ግድ ይሆናል።

ለዚህም ነው የሃይማኖት መሪዎች ፣ የሃይማኖት መጻሃፍትን ለማዘጋጀት ዘመናትን የፈጁት ፣ በየ አንዳንዱ ማህበራዊ ጉዳይ ላይ መልስ እየሰጡ እና የቀድሞውን ሲያስተካክሉ ፣ እዚህ ላይ ደሞ ጥሩ እና አስፈሪ ልብወለድ በጋራ ለማቀናጀት አመታት ከመንፈቃት የወሰደባቸው። ‘ ከፈጣሪ የተላኩ ነኝ’ ባይሉ ማን ይሰማቸው ነበር? እንደዛም ብለው በመከራ እንደተሰሙ ታሪክ ሰንዶት ቁጭ ብሏል።

ከመሬት ተነስተህ ወንዶች መሸፋፈን አለባቸው ፣ ሴቶች እንደፈለጋቸው ተገላለጡ ብትል ማን ይሰማሃል? ፣ ፈጣሪ በኔ በኩል የላከው ትእዛዝ ነው ብትል ግን ትታመን ይሆናል ፣ አላምን ያለውን ደሞ በጎራዴ ታሳምነዋለህ ...

ከዛ ከጥቂት ጊዜ በሁዋላ ወንድ ሆኖ አለመሸፋፈን ከሞራል አንጻር ስህተት ፣ ሴት ሆኖ መገላለጥ ደሞ ትክክል ነው ተብሎ ይታመናል።

የዚህ ሁሉ ዩንቨርስ ‘ ፈጣሪን እንደ ሰፈር ጎረምሳ’ የሚያይ እና ፣ “እኔ የማረገውን ፣ የምለብሰውን ፣ የምበላውን ቁጭ ብሎ የሚቆጣጠር ፈጣሪ አለ” ብሎ የሚያስብ ፣ በእውቀት ያልዳበረ የንቃተህሊና ደረጃ ላይ ያለ ማህበረሰብ ካገኘህ ፣ አንተ ምን አገባህ ... እንዲያረጉ የምትፈልገውን ሁሉ ፈጣሪ የሚሉት ‘ጎረምሳው አምላካቸው’ ያዘዘው ነው ፣ ብለህ መንገር ብቻ ነው እሚጠበቅብህ ፣ ከዛ አንድ ነገር ትጨምርበታለህ ...

“እምቢ ካላቹ ፈጣሪ ይጠፈጥፋችኋል! አሁንም እምቢ ካላቹ እኔ

እጠፈጥፋቸዋለው!”

የህግጋት ማሸናፊ

ፈጣሪ ፣ ሰው እሚኖርበትን ህግጋት ከፈጠረ ፣ ሰውን መፍጠሩ ምን አስፈለገ?

ሃይማኖቶች እንደሚሉት 'ፈጣሪ ሰውን ከእንስሳት ሁሉ ለይቶ ሁሉን ነገር በራሳችን ፍቃድ ማረግ እምንችል አርጎ ፈጥሮን ሲጨርስ ፣ ለድርጊቶቻችን እምንቀጣበት የሲኦል እሳት ከፈጠረ' እሱ ፈጣሪ ሳይሆን ቁማርተኛ ነው!

በተሰጡት ህግጋት እየተመራ እሚኖር ነገር ኮምፒዩተር ወይም (ማሽን) ብቻ ነው...። ፈጣሪ ለሰው ልጅ እሚኖርበት ህግጋትን እሚሰጠው ከሆነ... ፈጣሪ ሰውን መፍጠር አልነበረበትም!

አንድ ሰው እሚያረጋቸውን ነገሮች እሚያደርገው ከነጻ ተፈጥሮው ግፊት እና ከራሱ ተነሳሽነት ብቻ ሊሆኑ ነው እሚገባው እንጂ ፣ ማንም ሰው ሂወቱን እሚኖርበት ህግ እና ድርጊቶቹን እሚያረግበት መመሪያ ከውጫዊ አካል ከተሰጠው ያአካል ፈጣሪ ሳይሆን ጠላቱ እንደሆነ ሊያውቅ የገባል ፣

ይሄን ሳያውቅ ቀርቶ ህጎቹ ከፈጣሪ የተሰጡ ናቸው ብሎም ሆነ ፈጣሪውን ፈርቶ ፣ ለነዛ ህጎች እየተገዛ ያለ ሰው እሱ ሂወቱን እየኖረ ያለ ሰው ሳይሆን ፣ በራሱ እጅ ... ሂወቱን ወደ 'የሃይማኖት መሪዎች እሚቆጣጠሩት ማሸንነት' የቀየረ ነው።

'ፈጣሪውን ፈርቶ አታድርግ የተባለውን እማያደርግ ሰው' ፤ እጅግ አደገኛ ሰው ነውና ልትጠነቀቁ ይገባል! ፈጣሪውን ፈርቶ ለሃይማኖቱ ህግጋት የሚገዛ ሰው ከሃይማኖቱ የወጣ ቀን ማንንም ከመግደል ወደሁዋል እማይል ጭራቅ ነው እሚሆነው። ሴቶችን እማትደፍረው 'አትድፈር' ስለተባልክ ከሆነ ... አንተም ውስጥ የታሰረ ጭራቅ እንዳለ እወቅ! ሰዎች ቢሸሹህ አትፍረድባቸው!

ማስፈራሪያ እሚያስፈልግህ እና ሂወትህን እምትመራበት የራስህን ጠንካራ ሞራል በራስህ መቅረጽ ካልቻልክ ፤ እሳት እንደሚያቃጥል እማታቅ ህጻን ልጅ እንደሆንክ እወቅ! ከሃይማኖት ከወጣክ እራስክን ታቃጥላለክ እና እዛው ሃይማኖትህ ውስጥ እንድትቆይ እመክርሃለው።

መጥፎ መልካምነት!

የሞራል እሴት እሚገነባው መልካም ማህበረሰብን ለመፍጠር እንጂ ፣ የግለሰቡ ሞራል ተፈጥሮውን እሚያሳጣ መሆን ነበረበት?

ማህበረሰብ የሞራል እሴት ሊገነባለት ግዴታ ነው ብንል እንኩዋን ... ይሄ የሞራል ግንብ በማን እና ማን መሃከል ነው ሊሆን እሚገባው? በሰው እና ሰው መሃል ወይስ በሰው እና ፈጣሪ? ... የሃይማኖት ትልቁ ስህተት ይሄ ነው ...

ሰው ሂወቱን እንዲጠላ እና ሂወቱ ሁሉ ፈጣሪውን መገዛት እንዲሆን ፈጣሪ አወጀ? ትንሽ እንኩዋን ፋታ በማይሰጥ ሁኔታ ሁሉ ለኔ አለ ...

ማህበራዊ ሞራል ሲገነባ :- ‘ሰው መልካም ሲያረግ ፣ ከውስጡ ነፃ ተነሳሽነት ፣ እና እራሱ ተገቢነው ባለው ልክ ፣ ይሄም በሰዎች መሃል መዋደድን እንዲፈጥር ነው’ ... ተብሎ ማህበራዊው የሞራል ድልድይ በሰው ልጆች መሃል መዋደድ ሊፈጥር ሲገባ ...

ድልድዩ በሰው እና በፈጣሪ (በገነት) መሃል ተገነባ ... መልካምነቱ በሰው እና በጥቅሙ መሃል ሆነ (ሲሰጥ ስለሚሰጠው) ፣ ያለህን ግማሽ ስጥ ተባለ መልካምነት ግዴታዊ ልክ እና መጠን ተሰጠው ፣ ገነት የመልካሞች ናት ተባለ...

ይሄ ግዴታ ላይ ጥቅም ላይ እና ተስፋ ላይ የተገነባ የሞራል ድልድይ ፣ የሰውን

ልጆችን ተፈጥሮአዊ መልካምነት ነጠቃቸው ... መልካምነታችን ውስጡ ፍቅር የሌለው ባዶነት የተሞላ እንዲሆን አረገው...

በቻይና የሞራል ፍልስፍና የተገነባው.... እንዲ በሚል ነው..

‘መልካም ማድረግ ፣ ሰው መልካም ተፈጥሮውን እሚያንፀባርቅበት መንገድ ነው’ አለቀ ደቀቀ!

አሁን ማን ይሙት ይሄ ሃይማኖት ከፈጠረው ባዶነት የሞላው ጥምጥም ሞራል 100 እጥፍ አይሻልም? ውስጡ ነፃነት ተፈጥሮአዊነት እና ስሜትን ማንፀባረቅ ያለው መልካምነት ነው ሊሰበክ እሚገባው ወይስ ሰጥቶ በምላሹ መጠበቅ፣ ሰጥቶ ገነትን ተስፋ ማረጋገጥ ፣ ተገዶ መስጠት...!

እምታረገው ሁሉ ከውስጣዊ ተነሳሽነትህ ‘ብቻ’ እስካልሆነ ድረስ ያ ቢዝነስ ነው!

ሃይማኖት የሰው ልጆችን ሁለት ገፅ ያለን አስመሳዮች እና ውስጣችንን ውስብስብ ነው ያረገን!

ሰው ተመረዘ

ሰው ሽንቱን ወጥሮት መሸናቱ ፣ ኩራት ተሰምቶት መኩራቱ እና ወሲብ ጠምቶት መርካቱ መሃል ልዩነት አለ? ሽንታችንን ካልሸናን እንፈነዳለን... ስሜታዊ ግፊታችንን ካላወጣንስ? ምን እንሆናለን?

እነዚህ የስሜታችንም ተቆጣጣሪ ሃይማኖቶች ስለዚህ ከመፃፋቸው በፊት በ Natural Drives እና Brain Dopamine ዙሪያ ትንሽ Neurological ምርምር አርገው ይሆን?

አንድ ነገር ማረግ ፈልጋቸው ስትከለከሉ ወይም ሳታረጉት ስትቀሩ አእምሮአችን ላይ ምን እንደሚፈጠር ታውቁ ይሆን?

በተፈጥሮአዊ ግፊት የተነሳ ተፈጥሮህ አንድን ነገር እንድታደርግ ይገፋፋሃል ... ያኔ ከአምሮህ ብሬን ሴሎች ዶፓሚን የተባለው የተነሳሽነት ኬሚካላዊ ሃይል አእምሮ ውስጥ ያመነጩ እና ያንን ሃይል በድርጊት መልክ ታወጣዋለህ... በዛም ውስጥ ነው ነው ፣ ተስእጦህ ፣ ፈጠራህ ፣ ፍላጎትህ እና ስሜትህ አለም ላይ እሚንፀባረቀው!

ታዲያ ተፈጥሮህ አድርጎ ብሎህ ... የሞራልህ ጌቶችህ አታድርግ ሲሉህ ... ያ ውስጥህ የመነጨው የተነሳሽነት ኬሚካል... በድርጊት መልክ እንዳይወጣ ሲገደብ ... መውጫ መንገድ ያጣና ... ተመልሶ ወደ አእምሮህ ይረጫል! ከዛስ... እራስህን ይበላሃል!

ውስጥህን መዝምዞት ... ምንም ነገር የማድረግ ተነሳሽነት የሌለው ቀስስተኛ ያረግሃል... ከዛ ተነሳሽነትህ ድጋሚ ላይነሳ ሆኖ ውስጥህ ይሞታል!

ይሄ ብዙ ቤተሰቦች ልጆቻቸውን የገደሉበት መንገድ ነው ... ሁሉን ነገር አታርግ የተባለ ልጅ ፣ መቦረቅን እንደ ጥፋት ያየዋል! ፣ ከጎደኞቹ መሃል ዝምተኛው ፣ ደካማው እና ፈሪው ይሆናል!

በሃይማኖት የአታድርግ ትዛዞች ደሞ ... እርካታህ ወደ እፍረት ይቀየራል ፣ ንዴትህ ወደ ጭንቀታምነት ፣ ስሜታዊነትህ ወደ ዝምተኝነት ፣ መክሊትህ ወደ ተማጽኝነት ፣ ተጫዋችነትህ ወደ ድብርተኝነት ፣ ድፍረህ ወደ ፍርሃት ፣ ደስታህ ወደ ሃዘንተኝነት ... ፍቅርህ ወደ ጥላቻ .. ሃይለኝነትህ ወደ ቂመኝነት ፣ አምሮትህ ወደ ፀፀተኝነት! ይቀየራል...!

ታዲያ ይሄ ዛሬ ቢሊዮን ሃይማኖተኞች ላይ እምታዩት መንፈስ ማለት ነው! የሃይማኖት በሰው ልጅ ተፈጥሮ ላይ ሃይለኛ ቁማርን ተጫወተ!

ተነሳሽነትህ ሞቶ በቀስስተኝነት መንፈስ ... እንዴት ነው መክሊትህን እምታሳካው? እንዴት ነው ትልቅ ቦታ እምትደርሰው? ... ህዝቡን እንዳለ መድረሻው ቸርች እና መስኪድ ብቻ እንዲሆን አረጉት! ሃይማኖት ቢሊዮን ቀስስተኛ ማሸኖችን አመረተ ...

“የስጋ ተግባር ሰይጣናዊ ነው ፣ የነብስ ተግባር ነው መልካም ” ተባለ ... የነብስ ተግባር ምንድን ነው?... ሃዘንተኛ ደካማ እና ፀፀተኛ ሆኖ ለፈጣሪ

መገዛት (ሃይማኖት ቤት መገኘት) የሃይማኖት ቤታቸውን ቀሰስተኛ ደካማ እና ፀፀተኛ ሞላላቸው ፣ ሆዳቸውን ሞላላቸው!

ታዲያ ሃይማኖት ይሄን አደል እሚፈልገው ...

የትእዛዝ መአት ለሰው ዘር ሁሉ ደረደረ ... ‘አትኩራ፣ አትታይ ፣ አትዘፍን ፣ አትጠጣ ፣ አትብላ ፣ አትጩህ ፣ አትመርምር፣ አትጨፍር፣ አትቆጣ፣ አትዋሰብ፣ አትወቅ፣ እራስህን አታርካ፣ አትገላለጥ ... ወዘተ... እማያልቅ ትእዛዝ ” ... ለምን ሲባሉ ‘ስጋዊ ነው! ሃጥያት ነው’ ... ማነው ያለው ... ‘ፈጣሪ!’

የኔ እናት ፣ ፈጣሪ... ከፈለገሽ ፀጉሩሽን ብትላጪው ፣ ከፈለገሽ አደባባይ ላይ ኸዋኸዌ ብትጫወችበት ... ጉዳዩ ይመስልሻል?

አደገኛው እንስሳ

የሰው ልጆች እግር ላይ የሞራል ሰንሰለት ሳይታሰር በፊት

የድሮ ሰው የውስጥ ግፊት በጦርነትም በምን አውጥቶ ... ደረቱን ነፍቶ እኔ ነኝ
ያረኩት ብሎ ሃላፊነት ይወስዳል ...

ለዘንድሮው ፈጣሪ 'ያየም የተመኘም ሃጥያተኛ ነው'

አንድ ሰው ተበድሎ መበቀል ከፈለገ ... ሃጥያተኛ ነው ፣ ... ከተበቀለም ያው
ሃጥያተኛ ነው ... ለምን? የልብን እሚመረምር ፈጣሪ አለ' ...፤

ይሄ ማለት "ጩኸት ሰምታቸ ከደነገጣቸ ጥፋት ነው ፣ መደንገጣችሁን
መቆጣጠር ነበረባቸ ፣ መልሳቸ ከጮሃችሁም ሃጥያት ነው! መጮህ
አልነበረባችሁም" እና እንደ ልደት ፊኛ እንፈንዳ?

ታዲያ እራሱን የጠላ ሂወት የጠላ አለምን የጠላ ሰው ... ይሄ በግድ ታምቆ
ውስጡ የኖረ የግፊት መክት ... የፈነዳ ቀን ትክክለኛ አውሬ ሆኖ ይመጣል
...

ለዚህ ነው ሃይማኖተኛ ህዝቦች ጦርነት ላይ ፍፁም አውሬ እሚሆኑት ... ለዚህ
የትግራይ ጦርነት ምስርክ ነው!

(አንዳንዴ ሃይማኖቶች የሰው ልጆችን እንዲ መርዘው አለምን እንዲጠሉ
አርገው ለሃይማኖታቸው ብቻ እንዲሰዉ የነገሯቸው ... አጥፍቶ ጠፊ ሚሊሻ

ለማምረት ይሆን እንዴ እላለው... ማን ያቃል ... ሲሆን እያየን አደል)

የማናቀው ሃጥያታችን

ይሄ መገደብ በዚህ ብቻ አያበቃም ...

ሰዎች ተፈጥሯዊ የሆኑ ሃይለኛ ደመነብሳዊ ግፊቶች አሉን ... ንዴት, በቀል, ፍቅር, አምሮት, ወሲብ, ነፃነት, የበላይነት ... እና ሌሎችም ..

ደመነፍሳዊ ግፊቶች (human drives) ማለት ለምሳሌ :- ተርቦ መብላት መፈለግ , ተናዶ መማታት መፈለግ , ቆንጆ ሴት አቶ መማረክ... ወዘተ” እነዚህ ግፊቶችን ታዲያ በተፈጥሮአዊ ሂደት የዳበሩ እና በፍፁም ከሰው ልጆች ቁጥጥር ውጪ የሆኑ ናቸው ...

ታዲያ ሃይማኖት ይሄን እንደ ተፈጥሮአዊ ግፊትነት ሳይሆን እሚወስደው ... ጭራሽ “የተፀናወታቹ ሰይጣን አለ ... ነብሳቹ ንፁህ ብትሆን ይሄ አይሰማችሁም ነበር” ... ብሎ ለፀፀት ይዳርጋችዋል... ለተሰማቹ ሰውኛ ስሜት ብቻ ሃጥያተኝነት እንዲሰማን ይፈረድብናል

ያኔ ነው ታዲያ እራሳችሁን መጥላት እምትጀምሩት ... , ሂወት ሁሉ ዋጋ ቢስ እንደሆነች ይሰማናል ... ዘመናችንን ሙሉ ሰዋዊ ሳንሆን የህግ አገልጋይ እንደሆንን እና መቼም ከሃጥያት እማንነፃ እንደሆንን ተሰምቶን ... ፤ መኖርን መጥላት ፤ ሂወትን መጥላት እና ትልቁን ነገር እራስን መጥላት ይጀምራል

ደስ እምንል ሰይጣኖች

ታዲያ እዚ ጋር እሚገርም ነገር እናገኛለን ...

ጀርመናዊው አሳቢ ፍሬድሪክ ኒቴ ይሄን ይላል

የግፊቶቻችን በሞራል መታፈን .. የሰው ልጆችን ደካማ ብቻ ሳይሆን ያረገን በሌላ ጎን ደሞ ‘that man really becomes for the first time an interesting animal’ “የሰው ልጆች እዚ ጋር ነው ለመጀመሪያ ጊዜ... ከእንስሳት ሁሉ .. አስደሳች እንስሶች የሆነው” ይላል ...

ምን ማለት ነው? ...

ድሮ ሞራል ሳይመጣ በፊት ... አንድን ሰው ብታፈቅርም / ብትገድልም... እምትገባበት የሞራል ትንቅንቅ የለም ... ፀፀት ቁጭት ሃዘን ሃጥያት ጥፋተኝነት ሲካል እሚባል ነገር የለም ... ያፈቀረ ጠልፎ ይወስዳል / የደፈረ ገሎ ይሞታል ...

ሞራል ከመጣ በሁዋላ ...

ፍላጎት , በሞራል ሲታፈን ... ሰው ፍፁም ወደ ውስጡ ለመግባት እና ከራሱ ጋር ለመጋጨት ተገደደ

እርቦት ያልበላ ይሞት ይሆናል , ...

ወደ ያጣስ? ፣ ፈልጎ የተነፈገስ? ፣ አምኖ የተከዳስ? ፣ ተፋቅረው እንዳይጋቡ የተከለከሉስ? ፣ እየተበደሉ ቻል የተባሉስ? ፣ ቀኛቸው ተመቶ ግራህንም ስጥ የተባሉስ? ምን ይሆናሉ?

እነዚህ እያንዳንዱ ግለሰብ ውስጥ የሚካሄዱት የግፊት እና የሞራል ትንቅንቆች የሰው ልጆችን በተፈጥሮ ታሪክ ለመጀመሪያ ጊዜ ውስጣችንን ፍፁም ጥልቅ አረገው , ውስብስብ አሳቢዎች እና ፍፁም ጥምጥም አረገን እይታችንን ፍፁም እሩቅ ሆነ...

በእኩል ሰአት የተለያየ ማንነት ውስጥ እንድንኖር ሆንን , ልባችን እማይገኝ ሆነ... ወንጀላችን ውስብስብ , ፍቅራችን የውጣ ውረድ , ህልማችን እማይደረስ ሆነ ...

ታዲያ ግፊታችንን በድርጊት ማውጫ መንገድ ስናጣ ... ኪነጥበብ ልታድነን መጣች.. ያኔ ደስ እምንል እንስሳት ሆንን ...

ይሄም ድንቅ ደራሲዎች , ገጣሚዎች , ዘፋኞች, ሰአሊዎች , ጥልቅ ፈላስፎች , እንድናገኝ አረገን

ይሄ የታፈነ ስቃይ ውስጥ ያለፉ እና የሰውን ተፈጥሮ ጠልቀው የተመለከቱ (እንደ እነ Fyodor Dostoevsky የወንጀል እና ቅጣት ደራሲ) ህመማቸውን በኪነጥበብ መልክ ያወጡት ...

ውስጣችን ድረስ ገብተው እሚሰሙን ... ታላቅ ድርሰቶች, ሙዚቃዎች,

ስእሎች ፍልስፍናዎች ... የዚ ውጤት ናቸው ...

ይሄን ስቃይ ያስተዋለ ወይም እያስታመመ ያለ ሰው... ህመሙን ወደ ኪነጥበብነት መቀየሩ... ለራሱም መዳን ... የሌሎችንም ህመም መተንፈስ ነው! ።

"ያለ ሙዚቃ ሂወት ስህተት ትሆን ነበር," ይላል ኒቼ ፣ እውነቱን ነው ...

ግን በየት በኩል ይተነፈሳል ...

ሃይማኖት ፣ የሰው ልጆችን በዚ ሁላ ስቃይ ውስጥ አፍኖ ኖሮ ... ከዚ እምታድነውን ኪነጥበብን ከለከለ ... ሙዚቃን ከለከለ... ኪነጥበብ ሁሉ መዋል ያለባት ለፈጣሪ ነው ተባለ ...

ሰው የውስጡን ህመም ፍቅሩን ሃዘኑን ውጣ ውረዱን ተስእጦውን ምኑን እንዳለ ቻለው ተባለ ... ተስእጦህን ወደ አንድ ነገር አርግ ተባለ ወደ ፈጣሪ ... እንጂ ሌላው ማዜም ሁሉ ከንቱ ነው ተባለ ...

እዚ ጭር ያለ ዩንቨርስ ውስጥ ሂወትም ጭር እንድትል ተወስነብን ...! ይሄ እንዴት ያለ ነገር እንደሆነ እንጃ! ፣ እኔ እምለው .. ሃይማኖታችሁን ስትፅፉ ... ወፎች እያዜሙ አልሰማችሁም ነበር? !

ዘፈን ባይኖር ኖሮ ሲኣል ያለው ይመስለኝ ነበር

የ ኃይለኞች ፈጣሪ

የጠንካሮች መልስ

በጥንት ዘመን የኖሩ ህዝቦች ነበሩ ሃይለኛ ፈጣሪ አላቸው ፈጣሪያቸውም ጠንካራ አርጎ ነበር የፈጠራቸው ፣ በተፈጥሮ እጅግ ጠንካሮች እና ስልጡኖች ናቸው ደስተኞች እና አዋቂዎች ናቸው ...

በአንድ ወቅት ግን ሁለት ከሩቅ ሃገር የመጡ ሰባኪዎች... ጠንካሮቹን ህዝቦች ለመግዛት አቅደው ፣ ጥንካሬያቸውን ሊሰብሩ እና መንፈሳቸውን ሊመርዙት አስበው... በህዝቡ ዘንድ እማያቋቋሙ ነገሮችን ይዘው መጥተው ... በቀሰሰተኛ መንፈስ ለመስበክ ሞከሩ...

ታዲያ እነዚህ ጠንካራ ህዝቦች የሁለቱም ሰባኪዎች አላማ ገብቷቸው ነበር እና ... ለስብከታቸው ሁሉ ... በጠንካራ ተፈጥሮአዊ ወኔያቸው ጮክ እያሉ .. በጋራ ሆነው መልስ ሰጥተው መለሷቸው

የደካማ ሰባኪዎች እና የጠንካሮች ህዝቦች ምልልስም እንዲህ የሚል ነበር

"አዛኝ ሁኑ"

"አንሆንም!" ለማንም አናዝንም፤ ሰዎች የሚጠነክሩት በውጣ ውረድ ውስጥ ነው፤ የውጣ ውረዳቸው አካል ሆነን አብረን እንጠነክራለን እንጂ ተሰብስበን አናዝንም!

"ትሁት ሁኑ"

"አንሆነም!" ከሰዎች ጋር ተገቢ ነው ባልነው መንገድ እራሳችን ነን እምንግባባው እንጂ ለማንም ተሽቆጥቋጭ አንገት እሚደፋ ደካማ አንሆንም!

"ሰው አክባሪ ሁኑ"

"አንሆንም!" ማንም ሰው ሊከበርም ሊናቅም አይገባውም! እኛ አክባሪ ሌላው ተከባሪ እሚሆንበት፤ በበታችነት ስሜት እሚረግጥ የሰውነት ደረጃ አትገንቡ፤ እኛም እናንተም የወሲብ ውጤት ነን።

"ሰው ሁሉ እኩል ነው"

"አይደለም!" እኩልነት እሚባል ነገር የለም፤ ሁሉም የየራሱ ድክመት እና ጥንካሬ አለው፤ እኩልነት ደካሞች ጠንካሮች ላይ መድረስ ሲያቅታቸው፤ ጠንካሮችን ወደራሳቸው ደረጃ አውርደው እኩል ለመሆን የሞከሩበት መስፈርት ነው። ጠንካራ ጠንካራ ነው፤ ደካማ ደካማ ነው፤ ሃብታም ሃብታም ነው፤ ደሃ ደሃ ነው!

"የሃጥያት ስጋን የለበሳቹ ሃጥያተኞች ናቸው"

"አይደለም!" ሌሎች ላጠፉት ጥፋት እኛን ሃጥያተኛ እሚያረግ አካል ካለ፤

ሃጥያተኛው እሱ እራሱ እንጂ እኛ አደለንም

"ተረግማችዋል"

"አልተረገምንም!" ለወንድ ልጅ ጥሮ ግሮ መብላት እርካታ እንጂ እርግማን አደለም ፤ ለሴት ልጅ የወር አበባ ማየት ሂወትን እምትዘራበት ተፈጥሮአዊ ጾጋዋ እንጂ እርግማኗ አደለም

"ጸልዩ"

"አንጸልይም!" ወደ ምኞታችን እንሄዳለን ፤ እሚሆነውን እንቀበለዋለን።

"ምድር የፈተና ቦታ ናት"

"አይደለችም!" ምድር እጣፈንታችን ማፍቀሪያ ገነት ናት

"ሂወታችሁን ጥሉ"

ሂወታችንን ጠልተን ከምንኖር ሞት እንመርጣለን!

"ለደካሞች እዘኑ"

"እናበረታቸዋለን!"

"በመከራ ወቅት ፈጣሪን አስቡ"

"መከራችንን እንጋፈጠዋለን!" እሱ ነው መጠንከሪያችን!

"በጉብዝና ወቅት ፈጣሪን አስቡ"

"ሌሎችን ነው እምናጎብዘው!"

"ጠላታችውን እንደራሳቹ ውደዱ"

"ጠላትን ሁሌም በአይነ ቁራኛ ነው እምናየው!"

"ቀኞቹ ሲመታ ግራችሁንም ስጡ"

"ማንም እንዲመታን አንፈቅድም! ማንም!"

"ለተበደላችሁት በሰማይ ትካሳላቸው"

"አንፈልግም!" የመበደላችን ህመም የጥንካሬያችን ነዳጅ ነው

"እንስሳት ባሪያዎቻቸው ናቸው"

"ባሪያም የለም ጌታም የለም!" እንስሳት ውብ ሂወት ያላቸው የተፈጥሮ ድምቀት ናቸው

"ወንዶች ለሴቶች ይገዙ"

"አይገዙም!" ወንድ እና ሴት መሃል ባዮሎጂካል ልዩነት እንጂ ሌላ ምንም የለም! ማንም ገዢ ማንም ተገዢ የለም! አይኖርምም!

"ወንዶች ብዙ ሚስት አግቡ"

"አናገባም!" ከአንዷ በሽታ ወርሰን ሌሎች ላይ እምናባዛበት ጭካኔ የለንም!

"ሴቶች ይሸፋፈኑ"

"ሴቶች መልበስ የፈለጉትን ይለብሳሉ"

“ሴቶች በጉባኤ ዝም ይበሉ”

“ጉባኤው እንጂ ሴቶች ዝም አይሉም!”

“ድንግልና ንጽሕና ነው”

“ ንጹም ቆሻሻም የለም”

“የስጋ ፍላጎት ሰይጣናዊ ነው”

“የስጋ ፍላጎት የተፈጥሮ ነው!”

"ደስታን አትፈልጉ”

“ያለ ደስታችን ማንም የለንም”

"ተጸጸቱ"

"አንጸጸትም!" ያረግነው ነገር ሁሉ የራሳችን ነው ፤ እራሳችን ሃላፊነቱን እንወስዳለን!

“ሥልጣን ላላቸው ተገዙ”

“እሚገዛ ስነልቦናም የለንም!”

“ስገዱ”

‘ስነልቦናችን አይፈቅድም!’

“ዝቅ በሉ”

“ብንዘቀዘቅ ይቀለናል!”

“የዋሆች ብፁዓን ናቸው ምድርን ይወርሳሉ”

“ምድር የሁሉም ናት ፣ ጠንካሮች ይገዛሉ”

“በጭቆና ጊዜ ታገሱ በሰማይ ትካሳላቹ”

“ጭቆናን ለመታገል ፋታም አንሰጠውም!”

“ኃጢአታችሁን ተናዘዙ”

“ሃጥያታችንን ለራሳችንም አንነግረውም!”

“ይቅር በሉ”

“ይቅርታ መጠየቅም አንፈልግም, የሆነው ሆኑዋል”

“ስልጣን ከፈጣሪ የተሰጠ ነው”

“ስልጣን ከህዝብ የሚሰጥ ህዝብ ማገልገያ ነው”

“ደሃ እንጂ ሃብታም ገነት አይገባም”

“ሃብታም እሚገባበት ነው እምንገባው”

“እመኑ እንጂ አትፍሩ”

“ማንንም አናንም ማንንም አንፈራም!”

“ሳያዩ እሚያምኑ ብፁሃን ናቸው”

“ሳያዩም እያዩም ‘እሚያምኑ’ የታወሩ ናቸው”

“ፈላስፋዎችን አትመኑ”

“ምንም ነገር አናምንም, እናውቃለን!”

“አትመርምሩ አትጠይቁ አትወቁ”

“ሁሉም ነገር ይጠየቃል ይመረመራል ይታወቃል”

“ማወቅ ወደ ኩራት ይመራል”

“ማወቅ ወደ ማደግ ይመራል!”

“እውቀት አደገኛ ነው”

“ማወቅ መዳኛ ነው”

“የፍጣሪ የሆነ አትጠይቁ”

“እማይጠይቅ ፈሪ ነው!”

“ጥርጣሬ ሰይጣናዊ ነው”

“አለመጠርጠር ሞኝነት ነው”

“እምነትን መጠራጠር ክፉ ነው”

“ማወቅ እንጂ ማመን ክፉ ነው”

“መጽሐፉን በራሳቹ መረዳት አትችሉም”

“እንዳይገባ ተደርጎ የተፃፈ ሊፃፍ አይገባም!”

በመንፈስ ድሆች ብፁዓን ናቸው

በመንፈስ ሃብታሞች ጠንካሮች ናቸው

“የሚጠራጠሩ የተረገሙ ናቸው”

“የማይጠራጠሩ ሂወታቸውን ያጣሉ”

"ትጠየቁበታላቸው"

"መልስ አለን!"

"ፍትህን ታገኛላቸው"

"ፍትህ መጠንከር ነው!"

"ገነት ትገባላቸው"

"አንፈልግም!" ገነት ለድርጊታቸው ሃላፊነት እማይወስዱ ደካሞች ይቅርታ

እየጠየቁ እሚደበቁበት ቦታ ነው

"ሲኦል ትገባላቸው"

"ጠንካራነታችን ሲኦል እሚያስገባ ከሆነ ደስ እያለን እንገባለን!"

ሰባኪዎቹ ተስፋ ቆርጠው ወደመጡበት ተመለሱ

የጠንካሮቹ ህዝቦች ሂወትም በዚህም መልኩ ቀጠለ

መዳን እና መሞት

ለኔ መዳን ማለት- በውጫዊ አካል ከተሰጠ ማንነት ውስጥ ወጥቶ የራስን ማንነት በራስ እጅ መፍጠር እና ልክ ነው ባሉት መንገድ መኖር ነው።

ለኔ መሞት ማለት- ለራስ የፈጠሩትን ማንነት ሌሎችም ይኑሩት ማለት ነው!

በክርስትና የዳነው እየሱስ ብቻ ነው !

በእስልምና የዳነው መሃመድ ብቻ ነው !

ሁለቱም የሞቱት ደሞ - ሌሎች ልክ ነው ያሉትን አልቀበልም ብለው ፣ የራሳቸውን ማንነት ፈጥረው ሲጨርሱ ፣ ሌሎችን 'እኔ ልክ ነው ያልኩትን ተቀበሉ እና የኔን ማንነት እናንተም ኑሩት' ሲሉ ነው

ማንም ሰው ቢሆን ለመኖር የተፃፈ ህግ ሊኖረው አይገባም! ማንነትህን እምታገኘው ወረቀት ላይ ሳይሆን ተፈጥሮህ ላይ ነው!

ስብእናህ፣ የተላበሰከው ማንነትህ ነው ...

ሰዎች ያለበሱህን ማንነት ስትቀደው በራሱ ይወጣል!

ሞራል እሚባል ተፈጥሮአዊ ነገር የለም!

ሃጢያት እና ፅድቅ እሚባል ሚዛን የለም!

መልካም እና መጥፎ እሚባል ሚዛን የለም!

ስርአት እና ነውር እሚባል ሚዛን የለም!

ትክክል እና ስህተት እሚባል ሚዛን የለም!

ሁሉም የራሱን ትክክል እራሱ ነው እሚወስነው

ማንም የ ሞራልን ሚዛን የያዘ ሰው የለም

ሞራል ግዴታ ከሆነ እንኩዋን እሚለካው

ጠንካራ እና ደካማ በሚል ነው!

እሚለካውም እያንዳንዱ ሰው በራሱ እጅ ነው!

ጠንካራውን እምታቀው አንተ ነህ!

ደካማውን እምታቀው አንተ ነህ!

ማንም ለማንም ትክክል እና ስህተትን

እሚነግርበት ስልጣን የለውም!

ማንም በማንም ሞራል ላይ

ተቆጣጣሪ መሆን አይችልም!

ማንም ከማንም የተለየ ቅዱስ አደለም!

ሁሉም ሰው የወሲብ ውጤት ነው!

የሞራልን ቁልፍ ይዞ የተወለደ ማንም የለም!

ትክክለኛው ስብእና የቱ እንደሆነ ልንገርህ? ...

ይነግረኛል ብለህ ከጠበቅክ መፀሃፉን ደግመህ ማንበብ አለብህ! ...

(ፍሬድሪክ ኒቼ ... አንድ ትልቅ ነገር ስላስተማረኝ ሁሌም አመሰግነዋለሁ .. ያ ባይሆን ኖሮ እመነኝ ቀጣዩን ታላቅ ሃይማኖት እፈጥር ነበር!)


እኔ አንድም ትክክል ነው እምልህ ነገር የለም ! መፀሃፌ ውስጥ አንድም ህግ እና መመሪያ የለም! በኔ ትክክል ውስጥ ማንንም መምራትም ሆነ ማስከተል እምሻ ነብስ ገዳይ አይደለሁም! ከሌሎች ህግ ፈትቼህ በኔ ህግ እማስርህ ይመስልሃል? ለራሴም እምኖርበት ህግ የለኝም!

እኔ እምፈልገውን ልንገራቸው?...

እኔ እምፈልገው እንድትከተሉኝ አደለም ፣ እንድትቀድሙኝ ነው!
 ተሽላቹ እንጂ እኔ ጋር ቆማቹ ማየት ደስ አይለኝም! እንዳትከተሉኝ! ቅደመኝ!
 መቅደምህ ለሚቀድሙህ መንገድ እንድትሆን ካረገህ...
 ያኔ እወድሃለሁ!

ፈጣሪ ሞቷል

ዛራቱስትራ የፈጠረውን የፈጣሪ የሞራል ድልድይ , ፍሬድሪክ ኒቼ ሰበረው



በ ፍልስፍናው የአውሮፓ ቤተክርስቲያኖችን ጭር እንዲሉ ያደረጋቸው ታላቁ የዘመናችን አሳቢ ኒቼ የሞራልን ሰው-ሰራሽነት ብትንትኑን አውጥቶ አሳየ በመጨረሻ ሰበረው... ኒቼ ይሄን አለ... ፈጣሪ ሞቷል!

ታዲያ ድልድዩ ፈጣሪ ጋር ይወስደኛል ብሎ ፣ ለዘመናት የሂወቱን ትርጉም ለፈጣሪ መገዛት አርጎ የነበረው የሰው ልጅ ፣ ድልድዩ ተሰበረበት ... የዚህን ጊዜ ሰው ብቸኝነት ተሰማው ...

የፈጣሪን የህግ ድልድይ ከጣሰክ ትገባበታለህ የተባለው የሲኦል ገደል እንደሌለ ሲያይ ወደ ሌላ ሲኦል ወደቀ ... ሰው ትርጉም አልባነት ወደሚባል ገደል ወደቀ ፣ ሰው የሂወት ትርጉም አልባነት አስፈራው ...

የሂወቱን ትርጉም ተስፋ ላይ አርጎ የኖረው የሰው ልጅ ፣ ተስፋው ሲጨልም መንገዱ ጠፋው ... ሌላ ድልድይ ፍለጋ ገባ ... ግን የለም..

ሰው የሂወትን ትርጉም ወደ መጠየቅም ገባ ... ከኒቼ በሁዋላ የመጡ ፈላስፎችም ጭራሽ ... ሂወት ትርጉም የሌላት ብቻ ሳትሆን እርባና ቢስ ናት አሉት ...

ሰው ፈጣሪ ከሞተ እኔ ለምን እኖራለው አለ...

የሰው ልጆች ከፈጣሪ ጋር ሞቱ!

ታዲያ እዚ ጋር ነው ከሰው ልጆች ጋር መነጋገር እንዳለብኝ የገባኝ ... ለሰው ልጆች መንገር ያለብኝ ነገር እንዳለ ያወቅኩት ይሄኔ ነው!

ኒቼ የሞራልን ድልድይ ሲሰብር ሰዎች

እሚኖሩበት ሞራል እንዲሰጣቸው እና እሱንም ሊከተሉት ፈልገው ነበር ...

ኒቼ ግን የራሳችሁን ሞራል እራሳቼ ገንቡ ... ማናችሁም እንዳትከተሉኝ አለ

...

ለወደፊቱ ፈላስፎችም በኔ እንዳትቆሙ ... እኔ ላይ ተረማመዱ እና ቅደሙኝ

አለ ፣ የአዲሱን ትውልድ ፍልስፍናም ቅረፁለት ብሎ አለፈ ...

ኒቼን የሞራልን ድልድይ ሰብሮ ብቻ ቢያበቃም ግን .. በዛ ብቻ እንዳያበቃ ...

'ቅደሙኝ' ብሎን ለኛ መንገዱን ከፍቶልን አልፎል ለዚህም ሁሌም

እማክብረው ሰው ነው...!

ባለውም መሰረት በአዲሱ ትውልድ ፍልስፍና ኒቼ ፈጣሪ ሞቷል ብሎ

ካቆመው እንቀጥል!

ፊጣሪ ተነስቷል

ከፊጣሪ ጋር ተገንብቶ የነበረው ድልድይ ሲሰበር ምን አይነት ጥልቅ ስቃይ ውስጥ እንደሚገባ ከልብ እረዳለው, አይዞን!

ስቃዩን ተሰቃየው እና ጠንክረህበት እለፍ, እኔም ገደሉ ውስጥ ገብቼ አቃለው

...

ከዛ ጉድጓድ ስወጣ ያየሁትን እማላሳይህ ቢሆን ኖሮ ድልድዩን አልሰብርብህም ነበር ...

ከጥንት ጀምሮ በተለያዩ ዘርፍ ላይ ስለ የሰው ልጆች ተፈጥሮ ጠልቀው ለማየት የሞከሩ አሳቢያንም ይሁኑ ሳይንሱ ውስጥ ያሉ አካላት ሁሉ ...

የሰው ልጅ ልጅን ሲገልፁት በአንድ ተመሳሳይ መንገድ ነው ... "ሰው ማህበራዊ እንስሳ ነው" እያሉ ነው የሚገልጹት ... ይሄ እሚካድ ነገር አደለም እኛ የሰው ልጆች ማህበራዊነት ተፈጥሮአችን ውስጥ የተቀላቀለ ነገር ነው ... ያም ነው አለምን እንድናጥለቀልቅ ያረገን ... ነገር ግን እኔ አንድ ጥያቄ አለኝ ሰው ማህበራዊ ፍጥረት የሆነ ነገር ብቻ ነው?

አይደለም!

የሰው ልጆች የተለያዩ የህይወት ትርጉም ይፈልጋሉ... እኔ ግን የሂወት

ትርጉም እና ምክንያት እምጠይቀው አካልም ጥያቄም የለኝም

እኔ ተፈጥሮን የጠየቅኳት ነገር ቢኖር ይሄ ነው "እርግቦች መብረር ተፈጥሮአቸው ነው ... አሳዎች መዋኘት ተፈጥሮአቸው ነው... የሰው ልጆችስ? ምንድን ነው ተፈጥሯዊ ተፈጥሯችን? ... እኛ ሌሎች እንስሳትን አይተን ይበራሉ እንደምንለው ... ሌሎች እንስሳት እኛን ሲያዩ እሚታያቸው ተፈጥሮአችን ምንድን ነው?

ሰው ምንድን ነው?

መልሱ ይሄ ነው

"ፈጣሪ"

"እኛ ፈጣሪ ነን"

በተፈጥሮ ታሪክ ከተፈጥሮ ውስጥ የወጣ ፈጣሪ ሰው ነው

ሰው ከእንስሳ የተለየው በምንድን ነው?

ከጫካ የወጣነው ከተማ ፈጥረን አደለም?

ሰው ሰራሽ የሆነን ነገር ሁሉ የፈጠረው ማነው? ፈጣሪ አደለም? ሰው አደለም?

ማነው ከተፈጥሮ ወጥቶ ፈጣሪ የሆነ ሌላ? እኛ ብቻ አይደለንም?

ድንጋይ ጠርበን ቢላ መፍጠራችን አደል ከእንስሳት አለም ያወጣ?

ድንጋይ አጋጭተን እሳት መፍጠራችን አደል ከተማ ያስገነባን?

በአንስታይን የኒኩሌር ሃይልን መፍጠር እና

ህፃን ልጅ ጭቃ አድበልብሎ ብይ መፍጠር

መሃል ልዩነት አለ? ፈጣሪነትስ የለም?

ሁለቱም የሌለን ነገር አስበው ማኖር እሚችል የፈጣሪነት ተፈጥሮአቸው ውጤት አደለም?

በዙሪያህ የምታየውን ሰው ሰራሽ ነገር ሁሉ የፈጠሩት ፈጣሪዎች አደሉም?

ሰው ማህበራዊ እንስሳ እንደሆነ የነገሩን ፈላስፎች ... እነሱ ፍልስፍና የፈጠሩት ቅዱስ ሃይል እረድቷቸው ነው? ወይስ ሰው ፈጣሪ ስለሆነ?

እምታደንቃቸው የፈጠራ ሰዎች ... ሰአሊዎች ገጣሚዎች ሳይንቲስቶች የቴክኖሎጂ ሰዎች ፀሃፊዎች ግንባኞች ... እነሱ የፈጠሩት ልዩ ፍጥረታት ሆነው ነው ? ወይስ ሰው ፈጣሪ ስለሆነ?

እነሱ መፍጠር እንዲችሉ ያረጋቸው የሰው የፈጣሪነቱ ተፈጥሮ አይደለም?

ትንሽ ወጣ ያለ ነገር ማረጋገጥ የቻሉ ሰዎችን ሁሉ ሳይ .. እራሳቸውን ወጣ ያሉ እንደሆኑ አርገው ሲያዩ ነው እማያቸው ... እራሳቸውን ሰዎች ፊት ልዩ አርጎ ለማቅረብ እንጂ ሰው ፈጣሪ ስለሆነ ነው የፈጠርኩት ሲሉ ሰምቼ አላቅም ... (ከሰው ጋርማ እንዴት ዝቅ ይላሉ.. 'እነሱ ከሌላ አለም የመጡ ፍጥረታት አደሉ')

ትልቅ እምነት ሰው ሁሉ ... እሱ ማድረግ የቻለውን ያረገው .. ጎበዝ ስለሆነ , አዋቂ ስለሆነ , ወይም ከሰው የተለየ ስለሆነ , አርጎ ስለሚያይ የሰው ልጆችን ፈጣሪነት ማየት አይችልም..

እኔ ይሄን መፀሃፍ የፈጠርኩት ቅዱስ ሃይል እረድቶኝ ነው? ወይስ እኔ እና አንተ ፈጣሪ ስለሆን?

እናቴ "ጎበዝ የሆንከው እኮ በልጅነትህ በጣም ብዙ ወተት ስለጠጣህ ነው" ትለኛለች

ግን አይደለም! ጎበዝ የሆንኩት የሰው ልጆች ጎበዞች ስለሆኑ ነው! እኛ የሰው ልጆች እጅግ ጎበዞች ነን!

ስማ እዚ ዩንቨርስ ውስጥ የመገኘት እድልህ 1 በ 70 ትሪሊዮን እንደሆነ ነግራለሁ ... ይሄን ጠባብ እድል አግኝቶ ፣ መፈጠር ችሎ ፣ ከዛ ፈጣሪ የሆነን ተፈጥሮ ይዞ ፣ እዚ ዩንቨርስ ውስጥ የሌለን ነገር አስበህ ፈጥረህ እንዲኖር ማድረግ መቻል በላይ ምን አለ? አንተ ባትፈጥረው እኮ በቃ

አይኖርም ነበር ... ፈጣሪ ከመሆን በላይ ምን አለ?

አንድ ብይ አይተህ , ክንፍ ያለው ብይ በምናብህ ስለህ ብትፈጥር ፣ ወይ ደሞ ለሰው ልጆች ሌላ አለም ብትፈጥርላቸው ... ሁለቱንም ያረገው ያንተ ምናብ እና ፈጣሪነትህ ነው አንተ ባታልመው እዚ ዩንቨርስ ውስጥ አይገኙም ነበር ... አንድን ነገር ማስገኘት እሚችል ተፈጥሮአዊ ፀጋ ያለህ ... ፈጣሪ ነህ!

እያወራው ያለሁት ቀልድ እንዳይመስልህ ... የሃብታም ልጆች ትምህርት ቤት እሚነገራቸውን ነገር ነው እምነግርህ

ለፈጣሪነት አልተማርኩም ወይም እውቀቱ የለኝም ትል ይሆናል ... አንድ ነገር ግን ስማ ... ቼዝ እሚባለው ጨዋታ ታቀዋለህ? ... ቼዝ ማለት የውስብስ ነገሮች ሁሉ መጨረሻ ነው ፣ በአንድ የቼዝ ጨዋታ ላይ ሁለት ሰዎች ከ 40 ትሪሊዮን በላይ ሂደት ማረፍ ይችላሉ ... እኔ ቼዝ ስጫወት... ሁሌም እማስበው 'ቼዝን መፍጠር የቻለው አእምሯችን ምን ያህል ውስብስብ እና ድንቅ እንደሆነ ነው ፣ ታዲያ ቼዝ ፣ ከሺ አመታት በፊት የነበሩ የሰው ልጆች የፈጠሩት ነገር ነው ፣ ያኔ ትምህርት እሚባል ነገር አልነበረም!

ነገር ግን ዛሬ ላይ ፣ የአለማችን ታላቁ የቼዝ ማስተር Bobby fisher.. የ13 አመት ልጅ እያለ የተጫወተው የቼዝ ጨዋታ ዛሬም ድረስ የክፍለዘመኑ ጨዋታ በመባል ይታወቃል ... እሱ እዛ ጨዋታ ላይ የፈታውን ውስብስብ ሂደት ዛሬ ላይ Ai እራሱ ሊፈታው አልቻለም ...

እዚ ውስጥ ትምህርት እሚባል ነገር አለ?

የሰው ልጆች እጅግ ውስብስ ነገሮችን ማየት እምንችል ድንቅ ፍጥረታት ነን!

**አልተማርክ ይሆናል ግን ድንቅ አቅም ያለህ ፍጥረት እንደሆንክ እወቅ ያኔ
አእምሮህ እራሱ ይማራል**

**አእምሮህ እንዲያምን ተገዶ እንጂ እሚፈልገው ማወቅ ነው ማደግ ነው
ውስብስ ነገሮችን መፍታት ይፈልጋል .. አእምሮ ከማሰብ በላይ እሚያዝናናው
ነገር የለም**

ምናብህን ማየት እንዲችል ልቀቀው ብዙ ማየት እሚፈልገው ነገር አለ

**ዛሬ ላይ አንድ ነገር ሳላስብ ወይ ሳላውቅ ከተኛው ምግብ ያልበላው ያክል
ይጨንቀኛል ... ንቃተ ህሊናህን ነፃ አውጣው ሊወስድህ እሚፈልገው ቦታ
አለው ...**

**ይሄን እየፃፍኩ ቀጣዮቼ ቃላቶች እራሳቸው ነው እሚወርዱት... ንቃቴን
ከከፈትኩት ጀምሮ እኔ ልረዳው በማልችለው መልኩ ሁሌም አዲስ ነገር
ይሰጠኛል ... እኔም በፍቅር ነው እምቀበለው ... የት ሊያደርሰኝ እንደሆነ
ባላቅም እንዲወስደኝ ለቅቄዋለው ... አምኜ እንዳላቆመው ብቻ ነው
እምጠነቀቅለት**

አንበሳ አድኖ ወደ ዋሻው ይገባል ... አንተስ? ስራ ውለህ ወደ ቤት መግባት ብቻ? በልቶ የማደር ተፈጥሮ ብቻ ያለህ እንስሳ ነህ? ወይስ ፈጣሪ?

የሆነን ነገር አስበህ ምናብህ ውስጥ አይተከው መሬት ላይ ስታወርደው በሂወትህ ለመጀመሪያ ጊዜ ሰው መሆንህ ምን እንደሚመስል እሚሰማህ ያኔ ነው

ይሄ ውስብስብ ንቃትህ እና ምናባዊ ብቃትህ ተፈጥሮአዊ ፈጣሪነትን እንድታጣጥም ይፈልጋሉ ልቀቃቸው!

ሰው ፈጣሪ ከሆነ ለምን ሁሉም ሰው አልፈጠረም? ትለኝ ይህናል... ሁሉም ሰው እየፈጠረ ነው ፣ የአማኝነት መንፈስ ከተጫነን ከኛ ውጪ ... እነ ቻይና ያደጉት በምን ይመስልሃል? በቀን ውስጥ እነሱ እሚፈጥሩት መካት ገደብ የለውም

መፍጠር ምንድን ነው? እምፈጥረውስ ምንድን ነው? ትለኝ ይህናል ...

ማንኛውንም ነገር አስበህ መሬት ማውረድ እና መሬት ላይ ያለውን መቀየር ወይም እላዩ ላይ መጨመር በራሱ መፍጠር ነው ... በየትኛውም ዘርፍ ላይ

ለምሳሌ ፣ ኪነጥበብ ፣ ሥዕል ፣ ግጥም ፣ ሙዚቃ ፣ ስነጽሁፍ ፣ ዳንስ ፣ ቴያትር ፣ ትወና ፣ ፊልም ፣ ሲኒማቶግራፊ ፣ ፎቶግራፊ ፣ አርክቴክቸር ፣

ፋሽን ዲዛይን ፣ ግራፊክ ፣ ኮንቴን ክሪኬተር ፣ ሳይንሳዊ ምርምር ፣ ፊዚክስ
 ፣ አስተርኖሚ ፣ ኒውሮሳይንስ ፣ ሳይኮሎጂ ፣ ባዮሎጂ ፣ ኮምፒውተር
 ቴክኖሎጂ ፣ አርቲፊሻል ኢንተለጀንስ ፣ ሮቦቲክስ ፣ ጄኔቲክስ ፣ ጠፈር
 ምርምር ፣ ኤሮስፔስ ፣ ፍልስፍና ፣ ፖለቲካ ፣ ጋዜጠኝነት ፣
 አንተሮፖሎጂ ፣ የእጅ የእንጨት የሸክላ ሥራ ፣ ሜታፊዚክስ ፣ ቲዎራቲካል
 እሳቤዎች ... ምኞች ምኞች ሌላም አዲስ ነገር ይሁን ብቻ አንተ ውስጥህ
 የገፋህ ነገር ላይ የፈለከውን ነገር መፍጠር ፈጣሪነት ነው!

እና የሂወቱ ትርጉም መፍጠር ነው ? ትላኝ ይሆናል

ሂወት እንድታጣጥማት እንጂ እንድትተረጉማት አልፈጠረችህም

ሂወት ትርጉም እና ምክንያት እምትጠየቅ ነገር አደለችም ... ወፎች ለመኖር
 እና ለመብረር እሚጠይቁት ትርጉም የለም ... ወፎች እንደሚበሩ ሰዎች
 ይፈጥራሉ!

ለመፍጠር ነው መፍጠርህ

ሁሉም ሰው መፍጠር ግዴታው ነው? ግዴታ እሚባል ነገር የገር የለም ...
 መብረር እንደሚችሉ እሚያቁ ወፎች ሲያሻቸው ይበራሉ ሲያሻቸው ያርፋሉ

እያልኩህ ያለሁት ፈጣሪ እንደሆንክ እወቅ ብቻ ነው

የንቃትህን እና የምናብህን ክንፎች ፍታቸው ያኔ ይዘረጋሉ

መብረር አለማምዳቸው ይዘውህ ይከንፋሉ

ካለህበት ሁሉ አውጥተው ሌላም አለም እንዳለ ያሳዩሃል

ፈጣሪ አንድ ሃላፊነት አለበት ንቃቱን በእውቀት ማሳደግ

ሞራል እሚባል ነገር ከሌለ አጥፊ ነገርም ብፈጥር ችግር የለውማ? ትላኝ ይሆናል ... ልክ ነህ!

ፈጣሪ ስራው መፍጠር ብቻ ነው ... እሚጠነቀቅለት ነገር አንድ ብቻ ነው ... የፈጣሪነት ተፈጥሮውን እንዳያጣ!

ለሱም 3 ነገሮችን ያረጋል

- የሚያደረገውን ሁሉ በጠንካራ እና ደካማ ሚዛን ብቻ ያየዋል ... የሌሎች የሞራል ሚዛን እንዲያስረው አይፈቅድም ... ያኔ ንቃቱ ምንም ሳይፈራ በነፃነት እንዲያስብ ያረገዋል
- ሌሎች ፈጣሪዎች ላይ እየቀና እና እየተመቀኙ , የንቃቱ ትኩረት መፍጠር ላይ ማረጉን ትቶ የሌሎች ጥገኛ እንዳይሆን ይጠብቀዋል
- የሚያደረገውን ነገር በጠንካራ የሃላፊነት ስሜት ተጠንቅቆ ያረገዋል ... ለምን? ባረገው ነገር ጸጸት ውስጥ ገብቶ አእምሮው ስለ ትላንት እያሰበ

ከመፍጠር እንዳይቆም ይጠነቀቃል

አንስታይን የኒኩሌር ሃይልን ፈጠረ ፣ አፕንሃይመር ወደ ኒኩሌር ቦምብነት ቀየረው ... አንስታይን መፍጠሩን ሲቀጥል አፕንሃይመር ግን ተፀፅቶ የሰላም ሰባኪ ሆኖ ቀረ ...

አንተ ከጠንካራ መንፈስ እስከፈጠርክ ድረስ ውጤቱ ምንም ይሁን ምን ፈጣሪነትህን ቀጥል ..

ፈጣሪ ሞቶ አላበቃም ፣ ፈጣሪ ተነስቷል!

ይሄን መፀሃፍ ያፃፈኝን ዋና ምክንያት ነግራያቼ ላብቃ ...

(ይሄን ስፅፍ ለምን እንደሆነ ባላውቅም እምቧዬ ሊቆም አልቻለም)

እንደዚህ አይነት ትልቅ ነገር ያዘጋጀሁት ማንም ሊያየው ያልቻለ ትልቅ ህልም ውስጤ ስላለ ነው ... መግቢያ ላይ ጠቅሼው ነበር

ፈጣሪዎች አንድ የጋራ ግብ አለን ፣ ንቃተ ህሊናን የመጨረሻው ደረጃ ላይ ማድረስ...

ዛሬ ላይ ንቃተ ህሊናችን ምን እንደሆነ አናውቅም ... ነገር ግን መሄድ እሚፈልግበት ቦታ አለ ...

ምናልባትም እዚ ዩንቨርሲ ውስጥ ያለው ሂወት እና ንቃተህሊና እኛ ብቻ እንሆን ይሆናል ...

እነ ኢሎን መስክ ሂወት እና ንቃትን ወደ ማርስ ለማሻገር እየጣሩ ነው ... እኛም ያ የጋራ ሃላፊነት አለብን ... ከምድር ብቻ ሳይሆን ከተቻለ ከ ዩንቨርሲ እስኪወጣ ድረስ ህይወት ንቃተህሊናን እያሳደገች ይዛው ትጓዝ::

ደህና ሁኑ

ከ ማስታወሻ ደብተራ ከ ስልክ Notebook

ህልሜ፡- እንደ አንድ ኢትዮጵያዊ ፣ በሂወት እያለው ኢትዮጵያ ከቻይና በልጣ ማየት ህልሜ ነው..

የማርስን ከተሞች ከሚገነቡት ውስጥ የኢትዮጵያን ልጆች ማየት ህልሜ ነው...

ለእርጅና እና ለሞት መዳኒት የሚያገኙት የኢትዮጵያ ልጆች ሆነው ማየት ህልሜ ነው ...

የሰው ልጆችን እማይሞቱ ፍጥረታት እሚያረጉት የኢትዮጵያ ልጆች እንዲሆኑ እመኛለው ...

የቀጣዩን ትውልድ ፍልስፍና ለአለም የሚያስተዋውቁት ኢትዮጵያውያን አሳቢያን እንዲሆኑ እመኛለው..

ካመኑት ፊት ያወቁት ቆመው ማየት ህልሜ ነው ...

እምነት እሚከተል ሳይሆን እውቀት እሚቀድም ትውልድ ማየት እመኛለው

ለሃገር መሪዎች ፡- ሂወቱ ከሞት በሁዋላ እንደሆነ እሚያምን ህዝብ ተይዞ የትኛውን ስልጣኔ ነው መገንባት እሚቻለው?

ሃገር እምታድገው ያመነውን አቅፎ በሚተኛ ወይስ ያወቀውንም በሚመረምር ?

የህዝብ መተሳሰሪያው ሊገነባ ያቀደው ነገ እንጂ ከሞት በሁዋላ መንደላቀቅ ነው?

የሃይማኖቶች ፍቃድ መንፈሳዊ አገልግሎት እንጂ የህክምና አገልግሎት መስጠት ነው? በሳይንስ ያልተረጋገጡ ነገሮች በመዳኒትነት እንዲሰጡ እሚፈቅድ ህግ አለ?

ልጆቻችን ከመረመሩ እና ወደ የማያውቁት ለመድረስ ከጣሩ እንደ ቢሎናዊያን እንደሚሆኑ እየተነገራቸው ... የጠፈር ተመራማሪን ማፍራት ይቻላል?

የሮም እና ቻይና ጠንካራ መሪዎች ስልጣኔያቸውን የገነቡት ቀቢፅ ተስፋ ባነገበ ደካማ ህዝብ ነው?

ሃይማኖት- አሞራዎች በፈጠሩት ትርጉም በሚባል ገመድ ተጎትቶ፤ እርግቦች ጥፍራቸው ስር ገብተው ለራሳቸው ካደኑት መባ እሚሰጡበት ስርአት።

የትኛዋ እርግብ ናት አዋራን አበራረፊ እንዴት ነበር ብላ እምትጠይቀው?

ትርጉም ምንድን ነው? ትርጉም እና ትርጉም አልባነት እሚባል ነገር የለም

እርግብ እምትበረው ሂወቷ ትርጉም ስላለው ነው? ወይስ መብረር ተፈጥሮዋ ስለሆነ? እርግብ እምትኖረው ለመብረር ነው ወይስ ሂወቷ የሚኖር ስለሆነ?

እምትበር እርግብ ብቻዋን አደለችም መብረሯ አብሯት ነው

"ነብስ ሁሉ ሞትን ቀማሽ ናት" እሚባለው ነገር ስህተት ነው "Turritopsis dohrnii (Immortal jellyfish) " እሚባል አሳ መሞት ቢፈልግ እራሱ መሞት አይችልም ፣ ካልተበላ በቀር ፣ ሲያረጅ እራሱን ወደ ልጅነት እየመለሰ ዘለአለም መኖር ይችላል።

የሰው ልጆችም እንደዛ ማረግ እምንችልበት ጊዜ እሩቅ አይመስልም።

ከሞት በሁዋላ ያለውን አለም እሚመኙ ፣ ሲታመሙ ሳይንስ እግር ስር ወድቀው አድነን እሚሉት ለምን ይሆን?

ፈጣሪ ሃይማኖቶች ውስጥ እንደተገለጸው ሆኖ ባገኘው እስቅበታለው

እቺን ነገር አንብቤ በሳቅ ሞትኩ " ዝንጀሮ የያዘከውን ሙዝ ስጠኝ እና ከሞትክ በሁዋላ ብዙ ሙዝ ይሰጥሃል ቢባል አይሰጥም ፤ ሰው ግን ይሰጣል "

Aiይን መቆጣጠር አለብን ሲባል እስቃለው ካንተ የተሻለን ነገር ለምንድን ነው እምትቆጣጠረው?

ናሳን አናምንም እሚሉ ሰዎች ያስቁኛል ናሳ እሚታወቅ እንጂ እሚታመን አደለም! የማመን ሱስ የተጸናወተን ደንባሮች

አብዲሳ በፈጣሪ ታምናለህ ወይ ይሉኛል ፤ የኔ ማመን እና አለማመን እውነታውን የመቀየር አቅም አለው?

ንቃተ ህሊና ሌላ ዳይሜንሽን ላይ እሚገኝ ከኛ ጋ ለመገናኘት እየሞከረ ያለ እውነታ ይሆን?

ንቃተ ህሊና ከቁስ በሁዋላ የመጣ ነው ወይስ ንቃተ ህሊና ነው ቁስ እንዲመጣ ያረገው?

ንቃተ ህሊና ሙሉ ለሙሉ ሲዳብር እንደ ምግብ ሁሉ እውቀት እሚራብ ነገር ቢሆንስ?

ኢሎን ስለፍጠራት አእምሮ ላይ እምትቀበረው ቺፕ ሲናገር "ምናልባት

ወደፊት ንቃተ ህሊና ምን እንደሆነ ታውቅ ይሆናል ወይ ደሞ ከንቃተ ህሊና ጋር ትገናኝ ይሆናል" ሲል ገረመኝ

ኢሎን ትኩረቴን የሳበው ልጅ ሆኜ ጸጉር ቤት ውስጥ መጽሄት ሳነብ " ኢሎን እሚባል ሰው ወደ ማርስ እሚባል አለም የሰው ልጆችን ለመውሰድ እየሰራ እንደሆነ" ሳነብ ቀልቤን ሳበው እስካሁን እንደሳበው ነው..

ኢሎን እያረገ ላለው ነገር ሁሉ ክብር አለኝ

አንዴ ኢሎን መስክን 'በእየሱስ አዳኝነት ታምናለህ ወይ?' ሲሉት "መዳን እና አለመዳን እሚባለው ነገር አለ ብዬ አላስብም ግን ካለ .. መዳንን አልጠላም" አላለም ... ሃሃሃ ኢሎን አራዳ ነች

የሰው ልጆች ብንጠፋ ቀጣዩን ስልጣኔ እሚገነቡት አክተፕስ የተባሉ የአሳ ዝርያዎች መሆናቸው ደስ ብሎኛል

ሌሎች ፍጥረታት ከምንፈልግ ለምን ሌሎች ፍጥረታት አንሆንም?

ከጥቂት ቆየት ካለ ጊዜ በፊት ውስጤ ተጎድቶ ነበር ፤ እጅግ እሚያም ሃይለኛ ስሜት ውስጥ ገብቼ ተሰብሬ ነበር ፤ አእምሮ እሚሰማው ህመም አካላችን በጩቤ ሲወጋ ከሚሰማው እንደሚበልጥ ያወቅኩት ያኔ ... ያንን ህመም ብቻዬን ባዶ ቤት ውስጥ ሆኜ አስታመምኩት ፤ ስድን ሁሉ ነገሬ ተለውጦ ወጣሁ ከዛ በሁዋላ ምንም ነገር ሊጎዳኝ አልችል አለ ፤

ሁሉም ወጣት በዚህ ህመም ውስጥ ማለፍ አለበት!

አእምሮዬ እንዲችል ሞክራ ያቃተኝ ነገር ቢኖር መጥላት ነው ፤ እንዴት መጥላት አቃተኝ? ይገርማል

ያለፉት አመታት ለኔ የሂወት ዩንቨርሲቲ ነበሩ

አፍቅሬ ነበር እኮ ግን እንዴት ቶሎ እረሳሁ? ፍቅር አልነበረም? limerence ነበር? እንዲሆን አልፈልግም! አፍቅሬ እንደነበር ነው መቀበል እምፈልገው

ኒቼን ለምን በዚህ ልክ ወደድኩት? ... ይገርማል

ቤቴ ውስጥ ወክ እያረኩ ማሰብ ደስ ይለኛል (ኢትዮጵያ ቢሆን ያለሁት ተይዘዋል ጸበል እወሰድ ነበር) ታዲያ ኒቼ እንዲ ብሎ አየሁ "ሁሉም ትላልቅ ሃሳቦች የታሰቡት ወክ እየተደረጉ ነው" ያኔ ነው ኒቼ የማላቀው ጓደኛዬ እንደሆነ ያወኩት

ኒቼን ካወቅኩ በሁዋላ ፤ ከሱ በፊት ያነበብኩዋቸው ነገሮች እንዳለ አስጠሉኝ

አማርኛ መጻሃፍ እያነበብኩ ያቃጠልኩት ጊዜ ይቆጫኛል ፤ ተረት ብቻ

የኒቼን የግንዛቤ ደረጃ ንቃተ ህሊናው መቋቋም ያቃተው ይመስለኛል

አሾ አንዴ እንዲ ብሎ በሳቅ ገደለኝ

“አንስታይን እድሜውን ሙሉ የፍጥነትን መጨረሻ አጥንቶ ፣ ብርሃን የመጨረሻው ፈጣን ነገር እንደሆነ አወቀ.. ግን የፍጥነት ዝቅተኛው ምን እንደሆነ ፣ እኔ ሳልነግረው አለፈ ... የመጨረሻው ዝቅተኛ ፍጥነት ... የህንዶች እድገት ነው" hahaha አይ አሾ ፣ ህንዶች ላም እና አይጥ ያመልካሉ.. በምንም አምልክ የአምልኮ ልዩነት የለውም።

ኒቼ አንዴ ምን አለ ' ሃይማኖት እና መጠጥ አስሪካ ናቸው'

እናቴ ቲክቶክ ዩቲዩብ ላይ እማወራውን ታያለች እና ፣ ከሃገር ቤት ልትጠይቀኝ ስትመጣ ምን ይዛልኝ ብትመጣ ጥሩ ነው?

የስውሯ ማርያም ፀበል

YouTube www.youtube.com/@Abdisa_defar

TikTok www.tiktok.com/@abdisa_defar

Telegram <https://t.me/AAbbddiissaa>

Email Abdisadefar19@gmail.com

ስሜ ሌላ አለም ላይ ተጽፎ ይኖራል

ናሳ ከፍቅረኛዎች ቀን ቀደም ብሎ ስጦታ እሚሆን አንድ ዜናን አወጣ እሱም

በ 2024 ወደ ጁፒተር ጨረቃ መንኮራኩሩን ሊልክ እንደሆነና ፣ የሚሄደውም Europa የተሰኘችው ... ጁፒተር ካላት 79 ጨረቃዎች አንዷ የሆነችው እና ሂወት ሊገኝባት እንደሚችል ምልክቶች የታዩባት በረዲማዋ ጨረቃ ላይ እንደሆነ አስታውቆ ፣

ቀድመው ለተመዘገቡ 1ሚሊዮን እድለኛ ጥንዶች ... ስማቸው በብልቃጥ ውስጥ ተጽፎ የጁፒተር ጨረቃ ላይ እንዲቀመጥ እንደሚያረግ አሳወቀ ...

ታዲያ ከተመዘገቡት ውስጥ አንዱ እኔ ነበርኩ

(የቀድሞ ፍቅረኛዬን ፍቃድ ባልጠይቅም ፣ ከፊት የተጻፈው የቤት ስሟ ስለሆነ እሱን ማሳየቱ ችግር ያለው አይመስለኝም)

Saved Messages

December 10, 2023

NASA National Aeronautics and Space Administration

MESSAGE IN A BOTTLE

Abdisa Defar Anane

EUROPA CLIPPER

DESTINATION	JUPITER ORBIT, EUROPA
TARGET DEPARTURE	OCTOBER 2024
TARGET ARRIVAL	2030

go.nasa.gov/MessageInABottle

እማኪያዬ ስማችን እንዲ አንድ ላይ ተፅፎ October 2024 ከምድር የተነሳ ለ5 አመት ከግማሽ (1.8 Billion Miles) በ universe አብረን እንሄዳለን .. ከዛም በ2030 ከጁፒተር ጨረቃዎች ውስጥ አንዷ የሆነችው እና ሂወት ሊኖርባት ይችላል ተብላ ከምትገመተው Europa እንደርስና ... ለዘላለም በሌላ አለም ላይ... በሌላ ምድር ላይ ስማችን አንድ ላይ ተፅፎ ይኖራል ❤️

አፈቅርሻለው

edited 7:27 PM

NASA National Aeronautics and Space Administration

MESSAGE IN A BOTTLE

Abdisa Defar Anane

EUROPA CLIPPER

DESTINATION	JUPITER ORBIT, EUROPA
TARGET DEPARTURE	OCTOBER 2024
TARGET ARRIVAL	2030

go.nasa.gov/MessageInABottle